

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

■ ၁၃၇၇ ခုနှစ်၊ နတ်တော်လဆန်း ၁၃ ရက် ၂၀၁၅ ခုနှစ်၊ ဒီဇင်ဘာ ၂၄ ရက်၊ ကြာသပတေးနေ့၊ အတွဲ [၅၅]၊ အမှတ် [၀၈၅]

ဖတ်မှတ်လေ့လာခြင်းအကျိုး

- * ဖတ်မှတ်လေ့လာခြင်းတွင် ကောင်းစွာအားထုတ်သောသူသည် ဗဟုသုတအကြားအမြင် ပြည့်စုံတိုးတက်နိုင်၏။
- * ဗဟုသုတအကြားအမြင်ဖြင့် အကြောင်းအကျိုးကို သိ၏။
- * သိအပ်သော အနက်အဓိပ္ပာယ်သည် ချမ်းသာကို ခေါ်ဆောင်၏။

နိုင်ငံတော်သမ္မတ ဦးသိန်းစိန် တရုတ်ပြည်သူ့သမ္မတနိုင်ငံ စီတစ်အုပ်စုကုဏ္ဍနှင့် အဖွဲ့အား လက်ခံတွေ့ဆုံ



စာမျက်နှာ-၃

တတိယလှိုင်းနဲ့အတူ အီလက်ထရွန်နစ်မြို့တော်ဖြစ်လာမယ့် ရန်ကုန်

သတင်းဆောင်းပါး-ခင်ရတနာ



ရန်ကုန်မြို့တော်ခန်းမနှင့် ညရွာခင်းအလှကို တွေ့ရစဉ်။

(ဓာတ်ပုံ- YCDC)

ရန်ကုန် ဒီဇင်ဘာ ၂၃
 လက်ချောင်းများက ကွန်ပျူတာခလုတ်များကို တချောက်ချောက်နှိပ်ရင်း ရန်ကုန်မြို့ မထင်မရှားလမ်းတစ်ခုမှ အိမ်တစ်လုံး၏ ရာဇဝင်ကို စက္ကန့်အနည်းငယ်မှာပင် ကွန်ပျူတာမျက်နှာပြင်၌ ပြည့်စုံစွာဖော်ထုတ်လိုက်သည်။ ထိုအိမ်၏

မြေကွက်အမှတ်၊ မြေတိုင်းအမှတ်၊ မြေအမျိုးအစား၊ ပိုင်ရှင်အဆင့်ဆင့်၊ ပိုင်ဆိုင်သည့်နေ့စွဲနှင့် ထိုအိမ်ပြင်ဆင်တည်ဆောက်မှုများအပြင် မြေပြင်၌မြင်တွေ့ရမည့် Geographic Information System (GIS) မြေပုံများပါ ခိုင်မာတိကျစွာ ထွက်ပေါ်လာခြင်းဖြစ်သည်။

စာမျက်နှာ ၆ ကော်လံ ၁

မြို့ပြအမွေအနှစ်နှင့် ကမ္ဘာ့လှည့်ခရီးသွား

သက်တမ်းကြာမြင့်လာပြီဖြစ်သော မြို့ပြများကို ခေတ်မီ ဖွံ့ဖြိုးတိုးတက်လာသော မြို့ပြအဆောက်အအုံများနှင့်အတူ ရှေးဟောင်းသမိုင်းဝင် ယဉ်ကျေးမှုအမွေအနှစ် ဝိသုကာလက်ရာ မြောက် အဆောက်အအုံများကို ပေါင်းစပ်ထိန်းသိမ်းနိုင်မှသာ တကယ့်မြို့ပြအလှ၊ မြို့ပြတန်ဖိုးကိုမြှင့်တင်နိုင်မည် ဖြစ်ပါသည်။

မြို့ပြ ခေတ်မီအဆောက်အအုံများ တိုးချဲ့တည်ဆောက်နေသကဲ့သို့ တစ်ဖက်တွင်လည်း လူသိများထင်ရှားသည့် အထင်ကရ ရှေးဟောင်းသမိုင်းဝင် အဆောက်အအုံများကိုလည်း မူလ လက်ရာမပျက် ဆက်လက်ထိန်းသိမ်းထားနိုင်ဖို့လိုအပ်ပါသည်။

ထို့ကြောင့်လည်း ရန်ကုန်မြို့တွင် ၂၀၁၃ ခုနှစ်ကတည်းက ရန်ကုန်မြို့ပြအမွေအနှစ် ထိန်းသိမ်းစောင့်ရှောက်ရေးအဖွဲ့က ရန်ကုန်မြို့အထင်ကရ ရှေးဟောင်းအဆောက်အအုံများ၏ နောက်ခံသမိုင်းကြောင်းကိုဖော်ပြသည့် အပြာရောင်ကမ္ဘာဦးပြား များ တပ်ဆင်ခြင်းလုပ်ငန်းကို ဆောင်ရွက်လျက်ရှိပါသည်။

မြို့ပြရှေးဟောင်း အဆောက်အအုံသည်သက်တမ်းအားဖြင့် နှစ် ၁၀၀ ကျော်ရှိခြင်း၊ ဘာသာရေး၊ လူမှုရေး၊ စီးပွားရေးအစရှိ သဖြင့် လူသိများထင်ရှားသည့် အဆောက်အအုံဖြစ်ခြင်းစသော အချက်များပေါ်တွင် အခြေခံ၍ အပြာရောင်ကမ္ဘာဦးပြားများ တပ်ဆင်ပေးလျက်ရှိပါသည်။

(၁၀) ခုမြောက်အပြာရောင်ကမ္ဘာဦးပြားကို မဟာဗန္ဓုလ ပန်းခြံ၌ ဒီဇင်ဘာ ၂၁ ရက်က တပ်ဆင်ပေးနိုင်ခဲ့ပြီဖြစ်ပါသည်။ ရန်ကုန်မြို့ပြအမွေအနှစ် ထိန်းသိမ်းစောင့်ရှောက်ရေးအဖွဲ့၏ လေ့လာမှုစစ်တမ်းများအရ ရန်ကုန်မြို့တွင် အပြာရောင်ကမ္ဘာဦး ပြားတပ်ဆင်နိုင်သည့် အဆောက်အအုံ ၂၀၀ ခန့်ရှိကြောင်း သိရပါသည်။

ယခုအခါ မြန်မာနိုင်ငံသို့ကမ္ဘာ့လှည့်ခရီးသွားများ တစ်နှစ် ထက်တစ်နှစ် တိုးတက်လာရောက် လည်ပတ်လျက်ရှိပါသည်။ ကမ္ဘာ့လှည့်ခရီးသွားများသည် မြို့ပြများ၏ ဖွံ့ဖြိုးတိုးတက်မှုများကို လေ့လာအပန်းဖြေကြသည့်အပြင် ရှေးဟောင်းသမိုင်းဝင် အဆောက်အအုံများကိုလည်း စိတ်ဝင်တစား လေ့လာကြည့်ရှုများ ဖြစ်ပါသည်။ အပြာရောင်ကမ္ဘာဦးပြားများ တပ်ဆင်ခြင်း လုပ်ငန်းသည် မြို့ပြအမွေအနှစ်ထိန်းသိမ်းစောင့်ရှောက်ရေး ရည်မှန်းချက်တစ်ခုတည်းသာ မဟုတ်ဘဲ ကမ္ဘာ့လှည့်ခရီးသည် ဆွဲဆောင်ရေးလုပ်ငန်းလည်းဖြစ်ပါသည်။ အပြာရောင်ကမ္ဘာဦးပြား များ တပ်ဆင်ခြင်းဖြင့် ကမ္ဘာ့လှည့်ခရီးသွားများကို ပိုမို ဆွဲဆောင်လာနိုင်မည်ဖြစ်ပါသည်။

သို့ဖြစ်၍ အဆောက်အအုံများ၏ သမိုင်းကိုဖော်ပြသည့် အပြာရောင်ကမ္ဘာဦးပြားတပ်ဆင်ခြင်းလုပ်ငန်းကို စဉ်ဆက်မပြတ် ရေးထိုးတပ်ဆင်သကဲ့သို့ တစ်ဖက်တွင်လည်း ရှေးခေတ် လက်ရာမပျက် တည်တံ့ခိုင်ခံ့အောင် မွမ်းမံပြင်ဆင်မှုများ မပျက်မကွက် ပြုလုပ်ခြင်းအားဖြင့် မြို့ပြအမွေအနှစ်များကို ထိန်းသိမ်းစောင့်ရှောက်ရာ ရောက်သကဲ့သို့ မြို့ပြအလှ၊ မြို့ပြ တန်ဖိုးကို ပိုမိုမြှင့်တင်သွားနိုင်မည်ဖြစ်ပါကြောင်း။

အသက်မွေးဝမ်းကျောင်းအထောက်အကူပြု အပ်ချုပ်သင်တန်းဖွင့်

နေပြည်တော် ဒီဇင်ဘာ ၂၃ ရပ်စောက်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ဖွင့်လှစ် သည့် အသက်မွေးဝမ်းကျောင်းအထောက်အကူပြု အပ်ချုပ်သင်တန်းဖွင့်ပွဲ အခမ်းအနားကို ဒီဇင်ဘာ ၂၁ ရက်က ရပ်စောက်မြို့နယ် ယမ်းတွင်းငါးကြောင် ကျေးရွာအုပ်စု ပင်ဖြစ်စံပြကျေးရွာ မြို့မကျောင်းတိုက်၌ကျင်းပရာ မွေးမြူရေး၊ ရေလုပ်ငန်းနှင့် ကျေးလက်ဒေသဖွံ့ဖြိုးရေးဝန်ကြီးဌာန ဒုတိယဝန်ကြီး ဦးခင်မောင်အေးနှင့် ဌာနဆိုင်ရာတာဝန်ရှိသူများ တက်ရောက်ကြသည်။

မည်ဖြစ်ကြောင်း ပြောကြားသည်။ ဆက်လက်၍ ရပ်စောက်မြို့နယ် စီမံခန့်ခွဲမှုကော်မတီဥက္ကဋ္ဌက (၂၀၁၅-၂၀၁၆) ဘဏ္ဍာရေးနှစ်တွင် ဆောင်ရွက်သည့် ဒေသဖွံ့ဖြိုးရေးလုပ်ငန်း အကောင်အထည်ဖော်ဆောင်ရွက်မှု အခြေအနေများအား လည်းကောင်း၊ မြို့နယ်ဖွံ့ဖြိုးရေး အထောက်အကူပြုကော်မတီဥက္ကဋ္ဌက ဒေသဖွံ့ဖြိုးရေး လုပ်ငန်းများအား မြို့နယ်အထောက်အကူပြုအဖွဲ့များမှ ဆောင်ရွက်နေမှုအ ခြေအနေများအားလည်းကောင်း တင်ပြဆွေးနွေးကြသည်။ ထို့နောက် အင်းခေါင်းကန်အတွင်း ငါးမျိုးစိုက်ထည့်နိုင်ရေး၊ စားကျက် မြေများ ဖော်ထုတ်ထားရှိပြီး မြက်မျိုးကောင်းမျိုးသန့်များ စိုက်ပျိုးနိုင်ရေးတို့ အတွက် ကူညီဆောင်ရွက်ပေးနိုင်ရေး ညှိနှိုင်းဆောင်ရွက်ပေးသည်။

(သတင်းစဉ်)

ဝိုင်ယာကြိုးများ ပြောင်းလဲတပ်ဆင်ပြီးစီး

ဒီဇင်ဘာ ၂၀ ရက်နေ့ထုတ် မြန်မာ့အလင်းသတင်းစာ ထင်သာ မြင်သာ ပြုပြင်စရာတွင်ပါရှိသည့် တိုက်ကြီး မြို့နယ် အိုးတန်းရပ်ကွက် ငှက်ပျောတော ၄ လမ်းထိပ်ရှိ ဆွေးမြည့်သံ ဓာတ်တိုင်အဟောင်းမှ တည်ဆောက်ပြီးသော ကွန်ကရစ်တိုင် သို့ ဝိုင်ယာကြိုးများ ပြောင်းလဲ တပ်ဆင်ပြီးစီး၍ ဆွေးမြည့်သံတိုင်ကို ယနေ့ ညနေ ၅ နာရီခွဲတွင် ပြုပြင် ဆောင်ရွက်ပြီးဖြစ်ကြောင်း သိရ သည်။ (မြန်မာ့အလင်း)



ကလေးသူငယ်စောင့်ရှောက်ရေး အသိပညာပေး

ဒလ ဒီဇင်ဘာ ၂၃ ရန်ကုန်တောင်ပိုင်းခရိုင် ဒလ မြို့နယ် သီရိဇေယျာနော်ရထာခန်းမ၌ Terre des homes အဖွဲ့ ကလေး သူငယ်စောင့်ရှောက်ရေးစီမံကိန်းမှ လူမှုဝန်ထမ်းဦးစီးဌာန၊ Unicef နှင့် Child Focus Network တို့ပူးပေါင်း ဆောင်ရွက်ပြီး မိသားစုအခြေပြု အခြား စောင့်ရှောက်မှုစီမံချက် လုပ်ငန်းအသိပညာပေး အစည်း အဝေးကို ဒီဇင်ဘာ ၂၂ရက်က ကျင်းပခဲ့သည်။

ယခုအခါ ဒလမြို့နယ် ရပ်ကွက်/ ကျေးရွာ၁၄ခုကို စီမံချက် ဧရိယာအဖြစ် သတ်မှတ်ပြီး ၂၀၁၅ ဩဂုတ်လမှ ၂၀၁၈ ဇန်နဝါရီလအထိ အကောင်အထည်ဖော် ဆောင်ရွက် သွားမည်ဖြစ်ကြောင်း ပြုစုစောင့် ရှောက်ရန် လိုအပ်သည့် ကလေး သူငယ်များ၊ မိဘအုပ်ထိန်းသူ၏ စောင့်ရှောက်မှုမရရှိသော ကလေး သူငယ်များ၊ အသက်အရွယ်နှင့် မမျှတသော လုပ်ငန်းခွင်တွင် ခေါင်းပုံဖြတ် အမြတ်ထုတ်ခံရခြင်းနှင့် လူကုန်ကူးခံရခြင်း၊ အကြမ်းဖက် ခြင်းတို့မှ ကာကွယ်စောင့်ရှောက်ရန် ဆောင်ရွက်သွားမည်ဖြစ်ကြောင်း၊ ထို Tdh-L သည် ၂၀၁၀ ပြည့်နှစ်မှ စတင်ပြီး မြန်မာနိုင်ငံရှိ လူမှုဝန်ထမ်း ဦးစီးဌာနနှင့် ဒေသအဖွဲ့အစည်းများ ပူးပေါင်းလက်တွဲကာ ဆောင်ရွက်ခဲ့ ကြောင်း သိရသည်။

သုဇာနယ်(ဖျာပုံ) (မြို့နယ် ပြန်/ဆက်)

ဖျာပုံအကျဉ်းထောင်အား စစ်ဆေး

ဖျာပုံ ဒီဇင်ဘာ ၂၃ ရော့ဝတီတိုင်းဒေသကြီး တရား လွှတ်တော်တရားသူကြီး ဦးမျိုးညွန့် နှင့်အတူ ဖျာပုံခရိုင် တရားသူကြီး ဒေါ်ပိုက်ပိုက်အေး၊ မြို့နယ်တရား သူကြီး ဦးကျော်ဝင်းအောင်တို့

သည် ဒီဇင်ဘာ ၂၁ ရက်က ဖျာပုံ အကျဉ်းထောင်သို့ သွားရောက် စစ်ဆေးခဲ့ကြောင်း သိရသည်။ ရှေးဦးစွာ အကျဉ်းဦးစီးဌာနမှ ညွှန်ကြားရေးမှူး လက်ထောက် ညွှန်ကြားရေးမှူး ဦးအေးသန်းက အကျဉ်းထောင်




မြန်မာ့အလင်း

၁၂၇၅ ခုနှစ်က စည်ထောင်သည်။ Myanmar Alinn Daily စာတည်းများချုပ် - အောင်နိုင်ဦး စာတည်းများ - ဝင်းရွှေ စာတည်း - ထိန်လင်း၊ မြင့်စိုး၊ ကြည်ဝင်း၊ ဝင်းကျော် သတင်းထောက်များ - မြင့်ဆွေ ထုတ်ဝေခြင်းအမှတ် - (၀၁၀၉၃) ပုံနှိပ်ခြင်းအမှတ် - (၀၀၈၇၇) ကြော်ငြာ - ၀၁-၅၄၅၈၃၄ ၊ ၀၁- ၅၅၉၁၀၈ Fax ၀၁-၅၄၆၂၂၁၊ ၀၆၇-၃၆၁၄၈ ပြန်ချိ - ၀၁-၅၄၄၃၁၇၊ Fax- ၀၁-၈၆၀၄၄၄၆

Table with 4 columns: Item Name, Unit, Price, and Total. Includes categories like 'ရွှေ၊ ငွေ၊ စက်သုံးဆီနှင့် အခြေခံစားကုန်ဈေးနှုန်း' and 'နိုင်ငံတကာသုံး ငွေကြေးပေါက်ဈေး (စပိုဘက်)'.

ခင်ရတနာ-စုစည်းသည်။

နှစ်နိုင်ငံအကျိုးတူပူးပေါင်းဆောင်ရွက်ရေးလုပ်ငန်းများ အောင်မြင်စွာအကောင်အထည်ဖော်ရေးဆွေးနွေး



နေပြည်တော် ဒီဇင်ဘာ ၂၃

ပြည်ထောင်စုသမ္မတ မြန်မာနိုင်ငံတော် နိုင်ငံတော်သမ္မတ ဦးသိန်းစိန်သည် တရုတ်ပြည်သူ့သမ္မတနိုင်ငံ စီတစ်အုပ်စုဥက္ကဋ္ဌ မစ္စတာ ချန်ဇန်မင် ဦးဆောင်သော ကိုယ်စားလှယ်အဖွဲ့အား ယနေ့နံနက် ၁၁ နာရီတွင် နေပြည်တော်ရှိ နိုင်ငံတော်သမ္မတအိမ်တော် ဧည့်ခန်းမဆောင်၌ လက်ခံတွေ့ဆုံသည်။ (အပေါ်ပုံ) တွေ့ဆုံစဉ် နှစ်နိုင်ငံ အကျိုးတူပူးပေါင်းဆောင်ရွက်ရေးလုပ်ငန်းများ အောင်မြင်စွာအကောင်အထည်ဖော်ရေး

နှင့် ရေကြောင်းပို့ဆောင်ရေးလုပ်ငန်းများ ဖွံ့ဖြိုးတိုးတက်ရေးဆိုင်ရာကိစ္စရပ်များကို ဆွေးနွေးကြသည်။ ထိုသို့ လက်ခံတွေ့ဆုံရာတွင် နိုင်ငံတော်သမ္မတနှင့်အတူ ပြည်ထောင်စုဝန်ကြီး ဦးဝဏ္ဏမောင်လွင်၊ ဦးစိုးသိန်း၊ ဦးဇေယျာအောင်နှင့် တာဝန်ရှိသူများ တက်ရောက်ကြပြီး ဧည့်သည်တော် မစ္စတာ ချန်ဇန်မင် ဦးဆောင်သော ကိုယ်စားလှယ်အဖွဲ့နှင့်အတူ မြန်မာနိုင်ငံဆိုင်ရာ တရုတ်နိုင်ငံ သံအမတ်ကြီး မစ္စတာ ဟုန်လျန်လည်း တက်ရောက်သည်။ (သတင်းစဉ်)

ကြံစိုက်ကေတိုးတက်စေရန် တောင်သူများအား ပညာပေးစည်းရုံး စီးပွားဖြစ်အောင်မြင်သော စက်ရုံကြီးအဖြစ် ရပ်တည်နိုင်ရန်ဆောင်ရွက်

နေပြည်တော် ဒီဇင်ဘာ ၂၃

ပဲခူးတိုင်းဒေသကြီး မြို့မြို့နယ် ဇေယျဝတီမြို့ရှိ စက်မှုဝန်ကြီးဌာနမှ ငှားရမ်းလုပ်ကိုင် ဆောင်ရွက်လျက် ရှိသော မြတ်မိဘကုမ္ပဏီလီမိတက် ၏ ဆင်ဖြူတော်အဆင့်မြင့် သကြား စက်ရုံသို့ စက်မှုဝန်ကြီးဌာန ပြည်ထောင်စုဝန်ကြီး ဦးမောင်မြင့် ယနေ့နံနက်ပိုင်းက ရောက်ရှိပြီး စက်ရုံအတွင်း ကြံချက်ကွင်း၌ ရွှေကြံ၊ ငွေကြံနှင့် ပတ္တမြားကြံများကို ချပေးပြီး စက်ရုံအတွင်း သကြားထုတ်လုပ်မှုလုပ်ငန်းစဉ်များကို လိုက်လံကြည့်ရှုအားပေးသည်။ (ယာဝုံ)

ကြံမျိုးများဖြန့်ဖြူး ပေးရန်လိုကြောင်း၊ စက်ရုံသို့ ကြံပေးသွင်းသည့် ကြံတောင်သူများကိုလည်း အသိအမှတ်ပြုရေး၊ ကြံစိုက်ကေတိုးတက်စေရန် တောင်သူများအား ပညာပေးစည်းရုံးရေး၊ စီးပွားဖြစ်အောင်မြင်စွာ လည်ပတ်သော စက်ရုံကြီးအဖြစ် ရှင်သန်ရပ်တည်နိုင်ရန် ကြိုးစားဆောင်ရွက်ရန်တို့ကို မှာကြားသည်။ ဆက်လက်၍ မြတ်မိဘကုမ္ပဏီ

လီမိတက်မှ စက်မှုဝန်ကြီးဌာနရှိ ဝန်ထမ်းများစားသုံးရန် သကြားအိတ် ၃၀ လျှင်ရောင်းရာ ပြည်ထောင်စုဝန်ကြီးက လက်ခံယူသည်။ ယင်းနောက် အရည်အသွေး စစ်ဆေးရေးဌာနတွင် သကြား အရည်အသွေး ဓာတ်ခွဲစမ်းသပ်လျက်ရှိသည့် အခြေအနေနှင့် ထုတ်လုပ်ထားသည့် သကြားနမူနာများကို ကြည့်ရှုစစ်ဆေးသည်။ (သတင်းစဉ်)

အဆိုပါ ကုမ္ပဏီအနေဖြင့် စက်ရုံများအား လိုအပ်သည့် ပြင်ဆင်အစားထိုးမှုများပြုလုပ်၍ တစ်ရက်လျှင် တန်ချိန် ၂၀၀၀ ကျ ကြိတ်ဝါးနိုင်ရန် စီမံဆောင်ရွက်လျက် ဆင်ဖြူတော် အဆင့်မြင့်သကြား အမှတ်တံဆိပ်ဖြင့် အရည်အသွေးမြင့်သကြားများ ထုတ်လုပ်ဖြန့်ဖြူးရောင်းချလျက်ရှိကြောင်း သိရသည်။ (သတင်းစဉ်)



(၃၄)ကြိမ်မြောက် မြန်မာ့ပုလဲရောင်းချပွဲ ဒုတိယနေ့ကျင်းပ

နေပြည်တော် ဒီဇင်ဘာ ၂၃

သတ္တုတွင်းဝန်ကြီးဌာန မြန်မာ့ပုလဲထုတ်လုပ်ရေးနှင့် ရောင်းဝယ်ရေးလုပ်ငန်း (၃၄)ကြိမ်မြောက် မြန်မာ့ပုလဲရောင်းချပွဲ နေပြည်တော်ရှိ မဏိရတနာကျောက်စိမ်းခန်းမ၌ ယနေ့ ဒုတိယနေ့ ဆက်လက်ကျင်းပသည်။ ပုလဲရောင်းချပွဲတွင် အတွဲပေါင်း ၃၇၆ တွဲကို တင်ဒါစနစ်ဖြင့် ရောင်းချသွားမည်ဖြစ်ရာ တင်ဒါတင်သွင်းသူများ၊ ပုလဲအတွဲများ ကြည့်ရှုသူများနှင့် စည်ကားလျက်ရှိသည်။ ယနေ့တွင် ပုလဲအတွဲ (၁)မှ (၁၂၇)ကို မွန်းတည့် ၁၂ နာရီတွင် တစ်ကြိမ်၊ ပုလဲအတွဲ ၁၂၈ မှ ၂၅၃ ကို ညနေ ၄ နာရီတွင် တစ်ကြိမ် အိတ်ဖွင့်တင်ဒါစနစ်ဖြင့် ရောင်းချခဲ့သည်။ ပုလဲအတွဲ(၁)မှ (၁၂၇)ထိတွင် ပုလဲအတွဲပေါင်း ၁၁၅ တွဲကို ရောင်းချခဲ့ရပြီး အတွဲ (၁၂၈) မှ (၂၅၃)တွင် အတွဲပေါင်း ၁၀၉ တွဲကို ရောင်းချခဲ့ရပြီး စုစုပေါင်း ပုလဲအတွဲ ၂၂၄ တွဲ ရောင်းချခဲ့ကြောင်း သိရသည်။ (သတင်းစဉ်)

မြန်မာ့ပင်လယ်ပြင်တွင် လှိုင်းအသင့်အတင့်ရှိမည်

နေပြည်တော် ဒီဇင်ဘာ ၂၃

မိုးလေဝသနှင့် ဇလဗေဒဌာနကြားမှူးဦးစီးဌာန ထုတ်ပြန်ချက်အရ မြန်မာ့ပင်လယ်ပြင်အခြေအနေမှာ မွန်-တနင်္သာရီ ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် တစ်ခါတစ်ရံ အရွေ့ဘက်မှ လေပြင်းများတိုက်ခတ်ပြီး လှိုင်းအသင့်အတင့်မှ လှိုင်းကြီးနိုင်သည်။ အရွေ့ဘက်မှ လေပြင်းများတိုက်ခတ်စဉ် ရေပြင်/မြေပြင်လေသည် တစ်နာရီလျှင် မိုင် ၃၀ မှ ၃၅ မိုင်အထိ တိုက်ခတ်နိုင်သည်။ ကျန် မြန်မာ့ပင်လယ်ပြင်တွင် လှိုင်းအသင့်အတင့်ရှိမည်။ (မြန်မာ့အလင်း)

ကိုယ်အင်္ဂါမသန်စွမ်းသူများ အသက်မွေးဝမ်းကျောင်းသင်တန်းများ လျှောက်ထားနိုင်

ရန်ကုန် ဒီဇင်ဘာ ၂၃

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန လူမှုဝန်ထမ်းဦးစီးဌာန မသန်စွမ်းသက်ကြီးသင်တန်းကျောင်း (ရန်ကုန်)တွင် အသက် ၁၈ နှစ်မှ ၄၅ နှစ်အတွင်းရှိ ကိုယ်အင်္ဂါမသန်စွမ်းသူများအတွက် ၂၀၁၅-၂၀၁၆ ခုနှစ်၏ တတိယအပတ်စဉ် သုံးလသင်တန်းများဖြစ်ကြသော စက်ချုပ်သင်တန်း၊ ပိုးဇာပုံနှိပ်သင်တန်း၊ ဓာတ်ပုံသင်တန်း၊ ဆံသင်တန်းနှင့် ကွန်ပျူတာသင်တန်းများကို ၂၀၁၆ ခုနှစ် ဇန်နဝါရီ ၅ ရက်တွင် ဖွင့်လှစ်သင်ကြားပေးမည်ဖြစ်ကြောင်း သိရသည်။ သင်တန်းတက်ရောက်လိုသူများသည် အမှတ်(၆၅) ကျိုက်ဝိုင်းဘုရားလမ်း လူမှုဝန်ထမ်းအတတ်သင်သိပ္ပံကျောင်းဝင်းအတွင်း မသန်စွမ်းသက်ကြီးသင်တန်းကျောင်း မရမ်းကုန်းမြို့ ရန်ကုန်တိုင်းဒေသကြီး ဖုန်း-၀၁-၉၆၆၁၇၂၊ ၀၉-၄၂၀၀၀၃၅၆၀ နှင့် ၀၉-၅၀၃၄၆၉၀ တို့သို့ ဆက်သွယ် စုံစမ်းနိုင်ကြောင်းနှင့် သင်တန်းတက်ရောက်ခွင့်ရသူများအတွက် သင်တန်းကာလအတွင်း သင်ထောက်ကူပစ္စည်းများ အခမဲ့ထုတ်ပေးမည်အပြင် အဆောင်အယောင်အစားအစာအစာအာရုံစိုက်မှုများနှင့် နယ်သင်တန်းသားများအတွက် အိမ်ပြန်ခရီးစရိတ် ထုတ်ပေးမည်ဖြစ်ကြောင်း သိရသည်။ (သတင်းစဉ်)

ရန်ကုန်ပညာရေးတက္ကသိုလ် မြတ်ဆရာပုဇွန်ပွဲကျင်းပမည်

ရန်ကုန် ဒီဇင်ဘာ ၂၃

ရန်ကုန်ပညာရေးတက္ကသိုလ်၏ (၂၀) ကြိမ်မြောက် မြတ်ဆရာပုဇွန်ပွဲ အခမ်းအနားကို ၂၀၁၆ ခုနှစ် ဇန်နဝါရီ ၃၀ ရက် (စနေနေ့) နံနက် ၉ နာရီတွင် ရန်ကုန် ပညာရေးတက္ကသိုလ်(Learning Hub) ခန်းမ၌ ကျင်းပမည်ဖြစ်သည်။ အဆိုပါ မြတ်ဆရာပုဇွန်ပွဲနှင့် ကျောင်းနေဖက်များပြန်လည်တွေ့ဆုံပွဲသို့ တက်ရောက်ကြရန်နှင့် ကုသိုလ်ပြုလိုသူများ မြတ်ဆရာပုဇွန်ပွဲ ဖြစ်မြောက်ရေးကော်မတီ ရန်ကုန်ပညာရေးတက္ကသိုလ် တာဝန်ခံပါမောက္ခချုပ် ဒေါက်တာအေးအေးမြင့် ဖုန်း-၀၉-၅၁၅၇၁၄၆ နှင့် အတွင်းရေးမှူး ဦးကျော်မိုးဦး ဖုန်း-၀၉-၅၁၉၄၅၆၈ တို့ ဆက်သွယ်လျှောက်ထားနိုင်ကြောင်း သိရသည်။ (သတင်းစဉ်)

အမ်းမြို့နယ်၌ ကျေးရွာမြေငှားဂရန်ပေးအပ်

အမ်း ဒီဇင်ဘာ ၂၃

ရခိုင်ပြည်နယ် အမ်းမြို့နယ် အောက်ရွာကျေးရွာ ဘုန်းတော်ကြီးကျောင်း မဃာရုံ၌ ဒီဇင်ဘာ ၂၀ ရက်က ကျေးရွာမြေငှားဂရန်ပေးအပ်ပွဲ ကျင်းပသည်။ ရှေးဦးစွာ ကျေးရွာမြေငှားဂရန်ထုတ်ပေးရေးကော်မတီဥက္ကဋ္ဌ ကျောက်ဖြူခရိုင် အုပ်ချုပ်ရေးမှူး ဦးစိုးတင့်က အမှာစကားပြောကြားပြီး ကျောက်ဖြူခရိုင် အုပ်ချုပ်ရေးမှူးနှင့်တာဝန်ရှိသူများက အောက်ရွာကျေးရွာ မြေဂရန်ရရှိသူများအား မြေငှားဂရန်စာချုပ်များကို ပေးအပ်ခဲ့သည်။ အဆိုပါပေးအပ်ပွဲတွင် အောက်ရွာကျေးရွာ ပြည်သူများအတွက် ကျေးရွာမြေငှားဂရန်စာချုပ် ၆၄ ဦးကို ထုတ်ပေးခဲ့ကြောင်း သိရသည်။ (မြို့နယ် ပြန်/ဆက်)

ထိုင်းအာဏာသိမ်းအစိုးရအဖွဲ့ ၂၀၁၇ ခုနှစ်တွင် အာဏာလွှဲပြောင်းပေးရန်စီစဉ်

ဗန်ကောက် ဒီဇင်ဘာ ၂၃
 ထိုင်းအာဏာသိမ်းအစိုးရအနေဖြင့် ဒုတိယအဆင့် ပြုပြင်ပြောင်းလဲရေး ဆောင်ရွက်နေပြီဖြစ်၍ ၂၀၁၇ ခုနှစ်တွင် အာဏာပြန်လည်လွှဲပြောင်းပေးရန် စီစဉ်ထားကြောင်း ဝန်ကြီးချုပ်နှင့် အာဏာသိမ်းခေါင်းဆောင် ပရာယုသ်ချန်အိုချာက ဒီဇင်ဘာ ၂၃ ရက်က အာဏာသိမ်းမှုတစ်နှစ်ပြည့် မိန့်ခွန်းပြောကြားရာတွင် ထည့်သွင်းပြောကြားလိုက်သည်။
 အာဏာသိမ်းအဖွဲ့ သို့မဟုတ် ငြိမ်းချမ်းရေးနှင့် တရားဥပဒေစိုးမိုးရေး အမျိုးသားကောင်စီက ၂၀၁၄ ခုနှစ် မေလတွင် နိုင်ငံအာဏာကိုထိန်းချုပ်လိုက်ပြီး ဝန်ကြီးချုပ် ရင်လတ်ရှင်နာဝပ်ထရာ၏ အရပ်သားအစိုးရကို ဖြုတ်ချရန်လိုလားသော အလယ်အလတ်တန်းစားများ ဦးဆောင်သည့်ဆန္ဒပြမှုများ အဆုံးသတ်ရန် အာဏာသိမ်းမှု


ဖြစ်ပေါ်ခဲ့သည်။
 ထိုင်းအာဏာသိမ်းအဖွဲ့အနေဖြင့် နိုင်ငံအတွင်း ဆန္ဒမဲပေးရန် လုံလောက်သော တည်ငြိမ်မှုများမရှိသေး၍ စီစဉ်ထားသော ရွေးကောက်ပွဲများကို ရွှေ့ဆိုင်းထားကြောင်း ထိုင်းဝန်ကြီးချုပ်က ထပ်လောင်းပြောဆိုလိုက်သည်။
 မိမိတို့အနေဖြင့် ၂၀၁၇ ခုနှစ်တွင် အာဏာပြန်လည်လွှဲပြောင်းပေးရန် စီစဉ်ထားကြောင်း ပရာယုသ်က ပြောဆိုလိုက်သည်။
 မိမိတို့အနေဖြင့် ၂၀၁၆ ခုနှစ် ဇန်နဝါရီလမှ ၂၀၁၇ ခုနှစ် ဇူလိုင်လအထိ တစ်နှစ်နှင့် ခြောက်လကြာ ကာလအတွင်း ဒုတိယအဆင့် ပြုပြင်ပြောင်းလဲရေး ဆောင်ရွက်သွားရန် စီစဉ်ထားကြောင်း ၎င်းက ရုပ်မြင်သံကြား မှတစ်ဆင့် ပြောသည်။ (ရိုက်တာ)



လက်နက်တပ်ဆင် တရုတ်ကမ်းခြေစောင့်သင်္ဘော အငြင်းပွားကျွန်းစုအနီးတွေ့ရသည်ဟု ဂျပန်ပြောဆို

တိုကျို ဒီဇင်ဘာ ၂၃
 လက်နက်များ တပ်ဆင်ထားသော တရုတ်ကမ်းခြေစောင့်သင်္ဘော တစ်စင်းကို အရှေ့တရုတ်ပင်လယ်

အငြင်းပွားကျွန်းစုအနီး တွေ့ရကြောင်း ဂျပန်ကမ်းခြေစောင့်တပ်ဖွဲ့က ဒီဇင်ဘာ ၂၃ ရက်တွင် ပြောသည်။
 တရုတ်ကမ်းခြေစောင့် သင်္ဘောများသည် အငြင်းပွားကျွန်းစုများအနီး ပုံမှန်ကင်းလှည့်လေ့ရှိကြောင်း သို့သော်လည်း ယခု ကမ်းခြေစောင့်သင်္ဘောမှာ လက်နက်တပ်ဆင်ထားသည်ကို ပထမဆုံးတွေ့ရကြောင်း ဂျပန်ကမ်းခြေစောင့်တပ် ပြောရေးဆိုခွင့်ရှိသူ အမျိုးသမီးတစ်ဦးက ရိုက်တာသို့ပြောသည်။
 မိမိတို့အနေဖြင့် အငြင်းအထန် ကန့်ကွက်ပါကြောင်း ဆန်ကာကွ ကျွန်းစုအနီး အဆိုပါ လှုပ်ရှားမှုကို ချက်ချင်းရပ်တန့်ပေးပါရန် မေတ္တာရပ်ခံပါကြောင်း ဂျပန်နိုင်ငံခြားရေးဝန်ကြီးရုံး ပြောရေးဆိုခွင့်ရှိသူ အမျိုးသမီး တာကာကိုက အီးမေးလ်မှ တစ်ဆင့် ပြောသည်။
 ဂျပန်နိုင်ငံအနေဖြင့် အဆိုပါ ကိစ္စကို ဆက်လက်အရေးယူ ဆောင်ရွက်မှုများ ပြုလုပ်သွားမည် ဖြစ်ကြောင်း မူဘောင်စည်းမျဉ်း စည်းကမ်းများအရ ဂျပန်နိုင်ငံ၏ ပိုင်နက်ကို ကာကွယ်သွားမည် ဖြစ်ကြောင်း ၎င်းကပြောသည်။ (ရိုက်တာ)



တရုတ်ကမ်းခြေစောင့်သင်္ဘောတစ်စင်းကို ဒီဇင်ဘာ ၂၂ ရက်က အရှေ့တရုတ်ပင်လယ် ဆန်ကာကွကျွန်းစုအနီး၌ တွေ့ရသည့်ပုံကို ဂျပန်ကမ်းခြေစောင့်အဖွဲ့က ဤသို့ထုတ်ပြန်ထားသည်။

တရုတ်လယ်သမား သန်း ၁၀၀ အား မြို့ပြမှတ်ပုံတင်ထုတ်ပေးမည်

ပေကျင်း ဒီဇင်ဘာ ၂၃
 မြို့ပြ၏ ပိုလျှံအိမ်ရာများ လျော့ပါးသက်သာစေရန် ရည်ရွယ်၍ လယ်သမား သန်း ၁၀၀ အား မြို့ပြမှတ်ပုံတင်ပေးရန် တရုတ်နိုင်ငံက စီစဉ်ထားကြောင်း တာဝန်ရှိသူတစ်ဦးက ဒီဇင်ဘာ ၂၂ ရက်က ပြောကြားလိုက်သည်။
 လယ်သမားများအား မြို့ပြအိမ်ခန်းများနှင့် ပိုင်ဆိုင်မှုများ ဝယ်ယူနိုင်ရန် အတွက် အဆိုပါ အစီအစဉ်ကို လာမည့်နှစ်တွင် စတင်အကောင်အထည်ဖော် ဆောင်ရွက်သွားမည်ဖြစ်ကြောင်း အမျိုးသားဖွံ့ဖြိုးရေးနှင့် ပြုပြင်ပြောင်းလဲရေးကော်မရှင်ဥက္ကဋ္ဌ ရှုကျော်ရှီက ပြောသည်။
 ၂၀၁၄ ခုနှစ်ကတည်းက ကျဆင်းနေသည့် အိမ်ရာဈေးကွက်သည် ဝယ်လိုအားနည်းပြီး ရောင်းလိုအားများနေခဲ့ကာ ၂၀၁၅ ခုနှစ်အထိ ဆက်လက် ဖြစ်ပေါ်လျက်ရှိသည်။ အိမ်အရောင်းနှင့် ဈေးနှုန်းမှာကျဆင်းနေပြီး အိမ်ရာ ရင်းနှီးမြှုပ်နှံမှုမှာလည်း နှေးကွေးလျက်ရှိသည်။
 လက်ရှိအချိန်တွင် တရုတ်မြို့ကြီးများ၌ နေထိုင်သူအရေအတွက်မှာ လူဦးရေ၏ ၅၅ ရာခိုင်နှုန်းနီးပါးရှိသော်လည်း ၄၀ ရာခိုင်နှုန်းခန့်သာ မြို့ပြ မှတ်ပုံတင်ထားသည်။ လူဦးရေသန်း ၃၀၀ ခန့်မှာ ရွှေ့ပြောင်းလုပ်သား များအဖြစ် လုပ်ကိုင်လျက်ရှိကြသည်။ (ဆင်ဟွာ)

မြို့တော်ရာမဒီတွင် အီရတ်အစိုးရတပ်ဖွဲ့ဝင်များနှင့် အိုင်အက်စ်အကြမ်းဖက်တိုက်ခိုက်ရေးသမားများ တိုက်ပွဲများ ပြင်းထန်စွာဖြစ်ပွား

ရာမဒီ ဒီဇင်ဘာ ၂၃
 စစ်သွေးကြွများ ခြေကုပ်ယူရာ မြို့တော် ရာမဒီတွင် အီရတ်အစိုးရ တပ်ဖွဲ့ဝင်များနှင့် အိုင်အက်စ်အကြမ်း ဖက်တိုက်ခိုက်ရေးသမားများ တိုက်ပွဲ များ ပြင်းထန်စွာ ဖြစ်ပွားနေကြောင်း အင်န်အိတ်ချ်ကေ သတင်းတစ်ရပ် တွင် ဖော်ပြသည်။
 အန်ဘာပြည်နယ် မြို့တော်ကို ပြန်လည်သိမ်းပိုက်နိုင်ရန် အစိုးရ တပ်ဖွဲ့ဝင်များသည် ဒီဇင်ဘာ ၂၂ ရက်က ဘက်ပေါင်းစုံ ထိုးစစ်ဆင်နွှဲခဲ့ သည်။ အီရတ် တပ်ဖွဲ့ဝင်များသည် ယူဖရတ်တစ်မြစ်နှင့် ယင်း၏ မြစ်လက်တက်ကိုဖြတ်၍ မြို့လယ်သို့ ဝင်ရောက်ခဲ့ကြောင်း အီရတ်နိုင်ငံပိုင် ရုပ်သံ သတင်းတွင် ဖော်ပြသည်။
 အီရတ်တပ်ဖွဲ့ဝင်များက စစ်သွေး ကြွ ၃၀ခန့်ကို သုတ်သင်ခဲ့ကြောင်း၊ သို့သော်လည်း အသေခံကားဖြင့် ဝင်ရောက်တိုက်ခိုက်မှုတွင် အီရတ် တပ်ဖွဲ့ဝင် ၁၀ ဦး ကျဆုံးခဲ့ကြောင်း ယင်းရုပ်သံက ဆက်လက်ဖော်ပြသည်။
 ရာမဒီမြို့သည် ဘဂဒတ်နှင့်ထိစပ် လျက်ရှိသော ဆီးရီးယားနယ်စပ်နှင့် ဆက်သွယ်ထားသော အဓိကလမ်း

ကြောင်းကြီးပေါ်တွင် တည်ရှိသည်။
 စစ်သွေးကြွများက ယင်းမြို့ကို မေလတွင် သိမ်းပိုက်ခဲ့သော်လည်း အစိုးရတပ်ဖွဲ့ဝင်များက ယင်းမြို့၏ မြို့လယ်ကောင်မှလွဲ၍ နေရာအတော် များများကို ယခုလတွင် ပြန်လည် ရယူနိုင်ခဲ့သည်။
 စစ်သွေးကြွများသည် မြို့ခံလူထု ကို ၎င်းတို့၏ကာကွယ်ရေးလက်နက် များသဖွယ် အသုံးပြုနေသောကြောင့် ယင်းမြို့တစ်ခုလုံးကို ပြန်လည်သိမ်း ပိုက်နိုင်ရန် အချိန်ယူရဦးမည်ဖြစ် သည်။
 အမေရိကန် ဦးဆောင်သော မဟာမိတ်တပ်မှ ဗိုလ်မှူးကြီး စတီးဗ် ဝါရန်သည် အင်ီနီကေ သတင်း ထောက်များကို “အိုင်အက်စ်စစ် သွေးကြွ အကြမ်းဖက်တိုက်ခိုက်ရေး သမားများ မြို့ထဲတွင် ရာပေါင်းများစွာ ကျန်နေသေးကြောင်း၊ မြို့ထဲတွင် ထောင်ချောက်များလည်း ဆင်ထား ကြောင်း” ပြောခဲ့သည်။ ထို့အပြင် “ယင်းမြို့ကို အပြည့်အဝ ပြန်လည် သိမ်းပိုက်နိုင်ရန် အချိန်အတော်ယူ ရမည် ဖြစ်ကြောင်း” ၎င်းက ပြောကြား ခဲ့သည်။ (အင်န်အိတ်ချ်ကေ)

တရုတ်မြေပြိုမှုဖြစ်ပွားပြီး နာရီ ၆၀ ကျော်ကြာပြီးနောက် လူတစ်ဦးကို အသက်ရှင်လျက် ကယ်တင်နိုင်ခဲ့

ရှန်ကျန် ဒီဇင်ဘာ ၂၃
 တရုတ် နိုင်ငံ တောင်ပိုင်း မြို့တော် ရှန်ကျန်ရှိ စက်မှုဇုန်တွင် တနင်္ဂနွေနေ့က မြေပြိုမှုဖြစ်ပွား ပြီးနောက် ၆၀ နာရီကျော်ကြာ ဗုဒ္ဓဟူးနေ့ အစောပိုင်းတွင် အခင်းဖြစ်ပွားရာနေရာ၌ အသက် ရှင်လျက် လူတစ်ဦးကို အပျက် အစီး မြေစာပုံကြားထဲမှ ဆွဲထုတ် ကယ်တင်နိုင်ခဲ့သည်။
 ကံကောင်းထောက်မစွာဖြင့် ဆွဲထုတ် ကယ်တင်နိုင်ခဲ့သူမှာ အသက် ၁၉ နှစ်အရွယ်ရှိ တီယန် ဇမင်းဆိုသူဖြစ်ကြောင်း သိရပြီး ဝမ်းမင်းပြည်နယ် ဆေးရုံသို့ အလျင်အမြန် ပို့ဆောင်ပေး ခဲ့ရကြောင်း သိရသည်။
 ၎င်း၏ အနေအထားမှာ တည်ငြိမ်လျက်ရှိပြီး အရေးပေါ် ဆေးကုသမှုခံယူရန် ခွဲစိတ် ခန်းထဲသို့ရောက်နေပြီ ဖြစ်ကြောင်း ဆေးရုံဥက္ကဋ္ဌ ဝမ်ဝမ်မင်းက ပြောသည်။
 ၎င်း၏ ခြေကျင်းဝတ်တစ်ခုမှာ အပျက်အစီးများဖြင့် ထိခိုက်မိထား ကြောင်းသိရပြီး ဆေးပညာရှင် များက ၎င်း၏ခြေထောက်ကို ပြန်လည် ကောင်းမွန်ရန်

အကောင်းဆုံး ကြိုးစားကုသမည် ဖြစ်ကြောင်း ဆေးရုံအုပ်ကြီး ဝမ်က ဆက်လက်ပြောကြားသည်။
 ၎င်းသည် မြေပြိုမှုကြောင့် ပျောက်ဆုံးနေသော ၇၆ ဦးစာရင်းမှ တစ်ဦးအပါအဝင်ဖြစ်ကြောင်း သိရ သည်။
 ကယ်ဆယ်ရေးသမားများနှင့် ရဲတပ်ဖွဲ့များသည် ပျက်စီးနေသော စက်ရုံအောက်ဘက် ၎င်းတည်ရှိရာ နေရာကို ဗုဒ္ဓဟူးနေ့ နံနက် ၁ နာရီ တွင် အတည်ပြုနိုင်ခဲ့ပြီး ယင်းနေ့ နံနက် ၃ နာရီခွဲတွင် ကယ်ဆယ် မှုများပြုလုပ်နိုင်ခဲ့ခြင်း ဖြစ်သည်။ (ဆင်ဟွာ)



အပျက်အစီးမြေစာပုံထဲမှ ခဲရာခဲဆစ်ကယ်တင်နိုင်ခဲ့သော အသက်ရှင်လျက်ရှိသည့်တီယန်ကို တွေ့ရစဉ်။

ရွှေပြည်သာမြစ်ကူးတံတားအနီး ကျောက်၊ သဲစုပုံခြင်းကြောင့် တံတားရေရှည်တည်တံ့မှုကို ထိခိုက်နိုင်

သတင်းအောင်းပါး
သော်တာနုစန်

လှိုင်မြစ်ကိုဖြတ်သန်း တည်ဆောက်ထားသော တံတားကြီး လေးစင်းသည် ရန်ကုန်တိုင်းဒေသကြီးနှင့် ဧရာဝတီတိုင်းဒေသကြီးအတွက် ကုန်စည်စီးဆင်းမှုနှင့် ခရီးသွားလာမှုကို များစွာအထောက်အကူပြုလျက်ရှိသည်။ ထိုတံတားကြီးလေးစင်းတွင် ရွှေပြည်သာတံတားသည် အနောက်ပိုင်းတက္ကသိုလ်၊ ထန်းတပင်မြို့နယ်မှ ရန်ကုန်-ပုသိမ်လမ်းပေါ်သို့သွားလာနိုင်ပြီး ရန်ကုန်ဘက်ရှိ တည်ငံ့ကုန်းနှင့် ရွှေပြည်သာ၊ ပြည်လမ်းမသို့ သွားလာနိုင်သောကြောင့် အများပြည်သူခရီးသွားလာမှုနှင့် တက္ကသိုလ်ကျောင်းသားများအတွက် အရေးပါလှသည်။

သွားလာလျက်ရှိသည်။ ရွှေပြည်သာတံတား၊ အောင်ဇေယျကြီးတံတားအနီးတွင် စီဘီတွဲများဖြင့် ကျောက်၊ သဲများချ၍ သဲကွင်း၊ ကျောက်ကွင်းလုပ်ကာ အရောင်းအဝယ်ပြုလုပ် သယ်ယူနေသည်မှာ လေးနှစ်ကျော်ပြီဖြစ်သည်။ တံတား နားတွင် ရေယာဉ်များရပ်၍ သဲ၊ ကျောက်စုပုံမှုသည် နှစ်ချီကြာမြင့်လာသောအခါ ဒီရေအတက်၊ အကျ၏ရိုက်ခတ်မှုကြောင့် မြစ်ကမ်းပါးပဲ့ကျပျက်စီးလာမှုနှင့်အတူ မြစ်ပြင်ကျယ်လာမှုသည် တံတားတိုင်ခြေရင်းသို့ တဖြည်းဖြည်းချင်းကပ်လာပြီဖြစ်သည့်အတွက် တံတားအောက်ခြေပျက်စီးသွားပါက ထိုတံတားများအတွက် စိုးရိမ်စရာပင်ဖြစ်သည်။



လုပ်ငန်းလုပ်ကိုင်ခြင်း၊ စီဘီတွဲများဖြင့် ကျောက်၊ သဲစုပုံခြင်းတို့ကို ဖယ်ရှားခြင်းတို့ဖြင့် တိုင်းဒေသကြီးနှစ်ခုအတွက် အရေးပါသောတံတားကြီးလေးစင်းသည် ရေရှည်တည်တံ့မည်ဖြစ်သည်။

လှိုင်မြစ်သည် ရန်ကုန်တိုင်းဒေသကြီး၏ အနာဂတ်စီးပွားဖွံ့ဖြိုးတိုးတက်မှုအတွက် အခွင့်အလမ်းများစွာတည်ရှိနေသောကြောင့် မြစ်ကြောင်းသာယာလှပစေရန် ယခုအချိန်မှ စတင်အကောင်အထည်

ဖော်ခြင်း၊ နိုင်ငံခြားသားများ စိတ်ဝင်စားနေသော လှိုင်သာယာမြစ်ကမ်းပါးတစ်လျှောက်ကို ထိန်းသိမ်းစောင့်ရှောက်ခြင်း၊ မြစ်ကမ်းနံဘေးရှိ သင်္ဘောကျင်းနှင့် ကျောက်၊ သဲယာဉ်များအားပိုင်းဝန်းထိန်းသိမ်းခြင်းဖြင့်

မြန်မာပြည်၏ အကြီးဆုံးစက်မှုဇုန်ကြီးဖြစ်သော လှိုင်သာယာစက်မှုဇုန်မှာ လည်း မြန်ဆန်စွာ ခေတ်မီတိုးတက်လာနိုင်မည်ဖြစ်ကြောင်း အကြံပြုရေးသားလိုက်ရပါသည်။

အငှားယာဉ်မောင်းထိမှု ဖော်တော်ယာဉ်လုယက်ယူဆောင်သူများအား ဖမ်းဆီးရမိ

ရန်ကုန် ဒီဇင်ဘာ ၂၃
ရန်ကုန်တိုင်းဒေသကြီး သာကေတမြို့နယ်နေ အငှားယာဉ်မောင်းဖြစ်သူ ဦးသာလီသည် ဒီဇင်ဘာ ၁၈ ရက်နံနက် ၁ နာရီခွဲခန့်က ၎င်း၏ Caldina အမျိုးအစားအငှားယာဉ်ကိုမောင်းနှင်လာစဉ် မင်္ဂလာ

တောင်ညွန့်မြို့နယ် မင်္ဂလာဈေးရွာအရောက် အသက်(၂၀ နှစ်) ခန့်ရှိ အမျိုးသားနှစ်ဦးက ငှားရမ်းသဖြင့် လိုက်ပို့ပေးခဲ့ကြောင်း၊ ဒဂုံမြို့သစ်(ဆိပ်ကမ်း) မြို့နယ် (၆၁) ရပ်ကွက် ရတနာလမ်းအရောက် ၎င်းတို့နှစ်ဦးက ယာဉ်ကိုရုပ်ခိုင်းပြီး နောက်ခန်း၌

လိုက်ပါလာသောလူငယ်က ဓားဖြင့် ထောက်၍ ယာဉ်ပေါ်မှဆင်းခိုင်းကာ ငွေကျပ် ၃၀၀၀၀ နှင့် ယာဉ်မောင်းလိုင်စင်တို့ကိုယူဆောင်၍ ၎င်းအား အငှားယာဉ်ကို မောင်းနှင်ယူဆောင်သွားကြကြောင်း တိုင်တန်းခဲ့သဖြင့် ဒဂုံမြို့သစ်(ဆိပ်ကမ်း) မြို့မရဲစခန်းသို့ ပြစ်မှု ကျူးလွန်သူနှစ်ဦးအား အမှုဖွင့်ဆောင်ရွက်ခဲ့သည်။

ယင်းအမှုနှင့်ပတ်သက်၍ ဒီဇင်ဘာ ၂၀ ရက် မွန်းလွဲ ၁ နာရီခန့်က ပြည်မြို့၌ အမျိုးသားလေးဦးမှ ဖော်တော်ယာဉ်တစ်စီး လာရောက်ရောင်းချစဉ် ရောင်းချရန်အဆင်မပြေတော့သဖြင့် ယာဉ်ကို ပြန်လည်မောင်းနှင်ထွက်ခွာသွားကြောင်း ပြည်မြို့မရဲစခန်းက သတင်းရရှိသဖြင့် လိုက်လံစုံစမ်းရှာဖွေရာ အဆိုပါယာဉ်ကို ပြည်မြို့အထွက် နဝဒေးတံတားအလွန် လမ်းဘေး၌ရပ်ထားသည်ကိုတွေ့ရှိခဲ့ပြီး ရဲစခန်းတွင် သိမ်းဆည်းထားကာ ရန်ကုန်တိုင်းဒေသကြီး

ရဲတပ်ဖွဲ့သို့ ဆက်သွယ်အကြောင်းကြားခဲ့သည်။

ဖော်တော်ယာဉ်ကို ရောင်းချရန်ဆောင်ရွက်ခဲ့သူများမှာ သန်လျင်မြို့နယ်နေ ဖိုးတုတ်(ခ)ဇော်မင်းထွန်းနှင့် အမျိုးသားသုံးဦးတို့ ဖြစ်ကြောင်း သိရှိရသဖြင့် ဖမ်းဆီးရမိရေးဆက်လက်ဆောင်ရွက်ခဲ့ရာ ၎င်းတို့အနက် ဖိုးတုတ် (ခ) ဇော်မင်းထွန်း (၂၅ နှစ်) နှင့် အောင်ကျော်နိုင် (၁၈နှစ်) တို့နှစ်ဦးအား ဒီဇင်ဘာ ၂၁ ရက် ညတွင် သန်လျင်မြို့နယ် ဘုရားကုန်းကျေးရွာရှိ ၎င်းတို့နေအိမ်များမှ ဖမ်းဆီးရမိခဲ့သည်။

၎င်းတို့အား စစ်ဆေးချက်အရ လုယက်ယူဆောင်ခဲ့သည့် အငှားယာဉ်ကိုရောင်းချသူများမှာ ၎င်းတို့နှစ်ဦးအပြင် ဝပြည့် (စုံစမ်းဆဲ)နှင့် ဝပြည့်၏ သူငယ်ချင်း (စုံစမ်းဆဲ)တို့ ဖြစ်ပြီး စစ်ဆေးချက်များအရ ၎င်းတို့လေးဦးကို ဆက်လက်အရေးယူဆောင်ရွက်လျက်ရှိပြီး ထွက်ပြေးတိမ်းရှောင်သူများအား ဖမ်းဆီးရမိရေး စုံစမ်းဆောင်ရွက်လျက်ရှိကြောင်း သိရသည်။

ကိုရဲ

အမျိုးသမီးများအား တရုတ်ပြည်သို့ပို့ဆောင်ရန် ကြံစည်သူအား ဖမ်းဆီးရမိ

စစ်ကိုင်း ဒီဇင်ဘာ ၂၃

စစ်ကိုင်းမြို့ ရွှေမင်းဝံရပ်ကွက်အတွင်း တရုတ်ပြည်သို့ပို့ရန် လူစုဆောင်းနေကြောင်းသတင်းအရ ဗုံရွာမြို့ အမှတ်(၁၇) လူကုန်ကူးမှုတားဆီးနှိမ်နင်းရေးရဲတပ်ဖွဲ့မှ ရဲအုပ် ကျော်မိုးနိုင်သည် ဒီဇင်ဘာ ၁၇ ရက် မွန်းတည့် ၁၂ နာရီတွင် စစ်ကိုင်းမြို့မအမှတ်(၂)ရဲကင်းစခန်းမှ ရဲအုပ်မင်းလွင်ထွန်း ရွှေမင်းဝံရပ်ကွက် မီးသတ်တပ်ဖွဲ့တပ်ဖွဲ့စုမှူး ဦးအောင်မိုးတို့နှင့်အတူ ရွှေမင်းဝံရပ်ကွက် ၁၁x၂၈ လမ်း (ယ-၂၆) နေ ခေါ်ညိုညိုရီ၊ ခေါ်အေးအေး၊ ခေါ်မိုးမိုးထွေး၊ မနှင့်၊ မစုမြအောင်နေအိမ်တို့သို့ ညီညီအောင်နှင့် မလီလီပိုင်စိုးတို့နှစ်ဦး ရောက်ရှိလာပြီး တရုတ်ပြည်သို့ပို့ရန် မိန်းကလေးများလိုချင်ကြောင်း၊ မိန်းကလေးများရှာပေးလျှင် တစ်ဦးကိုငွေကျပ် တစ်သိန်းစီနှင့် မိန်းကလေးမိသားစုကို ငွေကျပ်ခြောက်သိန်းပေးမည်ဖြစ်ကြောင်း လူစုရန်စည်းရုံးပြောကြားနေစဉ် လူကုန်ကူးမှုတားဆီးနှိမ်နင်း ရေးရဲတပ်ဖွဲ့နှင့် ရပ်ကွက်အရန်မီးသတ်တပ်ဖွဲ့ဝင်များကဖမ်းဆီး၍ စစ်ကိုင်းမြို့မရဲစခန်းသို့ လာရောက်အပ်နှံခဲ့သည်။

ထိုသို့ ကြံစည်အားထုတ်သူ ညီညီအောင် သစ်စက်လုပ်သား ရွှေမင်းဝံရပ်ကွက် စစ်ကိုင်းမြို့နေသူနှင့် မလီလီပိုင်စိုး ကျောက်ပုလီးရောင်းဝယ်ရေးဒါးဝယ်ဈေးရပ်ကွက် စစ်ကိုင်းမြို့နေသူတို့ကို စစ်ကိုင်းမြို့မရဲစခန်းက အမှုဖွင့်အရေးယူထားကြောင်း သိရသည်။

ထွေးမြင့်နိုင်(စစ်ကိုင်း)

လှိုင်သာယာတပင်ရွှေထီးလမ်း၌ ဝိုင်ယာရှော့ခံဖြစ်ရာမှ မီးလောင်မှုဖြစ်ပွား

ရန်ကုန် ဒီဇင်ဘာ ၂၃

ပွင့်လင်းရာသီသို့ရောက်ရှိချိန်တွင် မြန်မာပြည်၏လူဦးရေအများဆုံးမြို့ဖြစ်သော လှိုင်သာယာမြို့နယ်၌ ဒီဇင်ဘာ ၂၃ ရက်ညနေ ၃ နာရီ မိနစ် ၅၀ က အမှတ်(၁) ရပ်ကွက် တပင်ရွှေထီးလမ်းပေါ်ရှိ အမှတ်(၂၈၈/ခ) နေအိမ်တွင် ဝိုင်ယာရှော့ခံဖြစ်ရာမှ မီးလောင်မှုဖြစ်ပွားခဲ့ကြောင်း သိရသည်။

မိုးမင်းကြီးအေးဂျင့်ဆိုင်အနောက်ဘက်ရှိ သွပ်မိုးပျဉ်ကာအပေါ်ထပ်မှ မီးစတင်လောင်ကျွမ်းခဲ့ရာ ခြေရင်းဘက်ရှိ လက်ဖက်ရည်ဆိုင်ကအသိပေးခဲ့သဖြင့် အဆိုပါမီးလောင်ရာသို့ ရန်ကုန်တိုင်းဒေသကြီးမီးသတ်တပ်ဖွဲ့မှ ဒုတိယညွှန်ကြားရေးမှူးဦးဆောင်သော မီးသတ်တပ်ဖွဲ့ဝင် ၇၅ ဦး၊ အရန်မီးသတ်တပ်ဖွဲ့ဝင် ၃၀၊ အုပ်ချုပ်မှုယာဉ်သုံးစီး၊ ရေသယ်ယာဉ်တစ်စီး၊ မီးသတ်ယာဉ် ၁၁ စီးတို့ဖြင့် ငြိမ်းသတ်ခဲ့ရာ ညနေ ၄ နာရီ ၁၀ မိနစ်တွင် မီးငြိမ်းသွားခဲ့သည်။

မီးလောင်မှုနှင့်ပတ်သက်၍ အိမ်ငှားဖြစ်သော မပပလိုင်(၃၇နှစ်)အား မြို့မရဲစခန်းက အရေးယူ ဆောင်ရွက်ထားကြောင်း သိရသည်။

သန်းထိုက်(လှိုင်သာယာ)



စိတ်ကြွရှားသွပ်ဆေးပြားများ ဖမ်းဆီးရမိ

နေပြည်တော် ဒီဇင်ဘာ ၂၃

ဒီဇင်ဘာ ၂၁ ရက်က မူးယစ်တပ်ဖွဲ့(၂၉) မိုင်းဆတ်မှတပ်ဖွဲ့ဝင်များပါဝင်သောပူးပေါင်းအဖွဲ့သည် မိုင်းဆတ်မြို့နယ် မယ်ပုလုံကျေးရွာအုပ်စု မယ်ကြန့်ကျေးရွာနေ စောဒါ၏ နေအိမ်ကိုရှာဖွေရာ စိတ်ကြွရှားသွပ်ဆေးပြား ၃၈၀၊ ဘိန်းဖြူ ၀ ဒသမ ၀၀၁၅ ကီလိုတို့ကို သိမ်းဆည်းရမိသဖြင့် စောဒါ(၃၃ နှစ်)အား မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါးများဆိုင်ရာဥပဒေအရ အရေးယူထားကြောင်း သိရသည်။

ကိုရဲ

ရှေ့မှူးမှ
 “ဘယ်ငှာနာ၊ ဘယ်အဖွဲ့အစည်း မဆို လုပ်ငန်းဆောင်တာတွေအားလုံး မှာ အိုင်စီစီနည်းပညာကို အသုံးပြုပြီး Digitized Data တွေအဖြစ် ပြောင်းလဲနိုင်မှသာ စစ်မှန်တဲ့ e-Government ဖြစ်ပါတယ်။ လွယ်တဲ့ကိစ္စ တော့ မဟုတ်ပါဘူး။ အထူးသဖြင့် ကျွန်တော်တို့တိုင်းပြည်မှာပါ။ ကိုလိုနီ ခေတ်လောက်က မြေပိုင်ဆိုင်မှု အထောက်အထားတွေဟာ ဝါကျင် နေပြီး ခြစားတွန့်ကြေနေလို့ ထိတိုင်း ကြေတော့မယ့် စာရွက်တွေကနေ ကွန်ပျူတာစနစ်ကိုပြောင်းဖို့က အချိန် တွေပေးရသလို တိကျမှန်ကန်ဖို့ အတွက်လည်း စိန်ခေါ်မှုတွေအများ ကြီးပါပဲ။ ကျွန်တော်တို့ ကြိုးစားပြီး ပြောင်းခဲ့တာ အောင်မြင်သင့် သလောက် အောင်မြင်ခဲ့တယ်”ဟု

သည်ကို မြင်တွေ့ရသည်။
 “ကျွန်တော်အိမ် ပြန်ပြင်ဆောက် ဖို့အတွက် မြေပုံကူးဖို့ စည်ပင်ကို လျှောက်တယ်။ အပြင်မှာ ပြောနေကြ တာက နှစ်လတိတိကြာမယ်။ အမြန် လိုချင်ရင် ပိုက်ဆံပေးရတယ်တဲ့။ ကျွန်တော်ကလည်း အင်တာနက် သုံးတတ်နေတော့ စည်ပင်ရဲ့ ဝက်ဘ်ဆိုက်ကိုဝင်ကြည့်ပြီး အွန်လိုင်း ကနေ အချက်အလက်တွေဖြည့်ပြီး လျှောက်လိုက်တယ်။ ငွေသွင်းတာ ရော ဘာရော အားလုံးပေါင်း ငါးရက် ပဲကြာတယ်။ ပွဲခလည်း မလိုဘူး။ လက်ဖက်ရည်ဖိုးလည်း မပေးရဘူး။ အဓိကက လူထုက အွန်လိုင်းကို မကျွမ်းကျင်ကြသေးလို့ပါ။ ငှာန ဆိုင်ရာတွေရဲ့ အွန်လိုင်းအချက် အလက်တွေ Update ဖြစ်နေရင် လူကိုယ်တိုင်လာကြတော့မှာ မဟုတ်

များ၏ မှတ်တမ်းမှတ်ရာ အချက် အလက်များနှင့် အခွန်အခဆိုင်ရာ မှတ်တမ်းများအားလုံးကို ကိုလိုနီ ခေတ်ကတည်းက စာရွက်စာတမ်း များဖြင့် မှတ်သားပြီး သို့လျှင် ထိန်းသိမ်းခဲ့ရာ လုပ်ငန်းဆောင်ရွက် ရာတွင် အချိန်ကြန့်ကြာနှောင့်နှေး မှုများရှိခဲ့ပြီးဝန်ဆောင်မှုရယူသည့် ပြည်သူများအတွက် အဆင်မပြေမှုများ ကြုံတွေ့ခဲ့ရသည်။



ရန်ကုန်မြို့တော်ဝန် ဦးလှမြင့် ရှင်းလင်းပြောကြားစဉ်။

“၂၀၁၂ခုနှစ်မှာ Yangon City Website ကိုတင်ခဲ့ပါတယ်။ ဒါပေမယ့် နည်းပညာ မပြည့်စုံတာရော ကျွမ်းကျင်ဝန်ထမ်း နည်းတာကြောင့်ပါ သတင်းအချက်အလက် ပြန်ကြားပေး တဲ့အဆင့်လောက်သာ လုပ်နိုင်ခဲ့ပါ တယ်။ နောက်ပိုင်းမှာ ပြည်တွင်း ပြည်ပ နည်းပညာကုမ္ပဏီတွေနဲ့ ပူးပေါင်းပြီး ဝန်ထမ်းတွေကို အဆင့် မြှင့်တင်တာတွေ တောက်လျှောက် လုပ်ခဲ့ပါတယ်။ တစ်ဖက်မှာလည်း ကော်မတီရဲ့ ဝက်ဘ်ဆိုက်ကနေ နေ့စဉ်လှုပ်ရှားမှုတွေကို နာရီမလပ် ထုတ်ပြန်နိုင်အောင် ကြိုးပမ်းခဲ့ပြီး အွန်လိုင်းဝန်ဆောင်မှုတွေကို စတင် ခဲ့ပါတယ်။ အွန်လိုင်းဝန်ဆောင်မှုမှာ လည်း ရန်ကုန်မြို့တော် စည်ပင်သာ ယာရေးကော်မတီရဲ့ ငှာနအသီးသီး ချိတ်ဆက်မှု၊ မှတ်တမ်းမှတ်ရာ တွေကို ဒစ်ဂျစ်တယ်စနစ်နဲ့ သို့လျှင် သိမ်းဆည်းမှု၊ မှတ်တမ်းမှတ်ရာတွေ ရယူသုံးစွဲရာမှာလည်း Computerized စနစ် တစ်ခုလုံးအစားထိုးနိုင် အောင် အဆင့်ဆင့်ကြိုးပမ်းခဲ့တဲ့ အတွက် အခုအချိန်မှာ အများကြီး အောင်မြင် ပြောင်းလဲလာခဲ့ပါတယ်” ဟု ရန်ကုန်မြို့တော်ဝန် ဦးလှမြင့်က ပြောကြားသည်။



အဆောက်အအုံနှင့်ပတ်သက်၍ လျှောက်ထားသူများ တိုက်ခံပါတီ ထုတ်ယူနေမှုကို တွေ့ရစဉ်။

ရန်ကုန်မြို့တော် စည်ပင်သာယာရေး ကော်မတီ၏ နည်းပညာအကြံပေး ကိုအောင်ဝင်းမြတ်က ပြောကြား သည်။
 လက်ရှိအစိုးရ၏ ပြုပြင်ပြောင်းလဲ ရေး မဟာဗျူဟာမူဘောင် တတိယ လိုင်းတွင် ငှာနဆိုင်ရာများအားလုံး e-Government စနစ် ထိရောက် စွာ ပြောင်းလဲအသုံးပြုနိုင်ရေးသည် အဓိကကျသည့် မဟာဗျူဟာတစ်ခု ဖြစ်သည်။ စာရွက်စာတမ်းပေါ်မှ မှတ်တမ်းမှတ်ရာများကို နည်းပညာ အကူအညီဖြင့် စနစ်တကျ သို့မှီး သိမ်းဆည်းကာ အချိန်မရွေး၊ နေရာ မရွေးသုံးစွဲနိုင်ရေးနှင့် ဝန်ဆောင်မှု အားလုံးကို လူထုလက်တစ်ကမ်းသို့ အနီးဆုံးရောက်ရှိနိုင်ရေး ဆောင်ရွက် ခဲ့မှုများတွင် ရန်ကုန်မြို့တော်စည်ပင် သာယာရေးကော်မတီ၏ အသွင် ကူးပြောင်းမှုသည် လက်ရှိအခြေအနေ ၌ ရှေ့တန်းသို့ အရောက်ဆုံးဖြစ်နေ

ဘူး။ အဲဒါမှ e-Government ဖြစ် လာမှာ။ ဆော့ဖ်ဝဲတွေကသာ အဆင့် မြင့်နေမယ်။ တကယ်တမ်းလည်း လုပ်ငန်းစဉ်အားလုံး အချိန်နဲ့ တစ်ပြေးညီ ဒစ်ဂျစ်တယ်စနစ်ဖြစ်ထား မယ်ဆိုရင် လူတွေက အစိုးရပေါ် ယုံကြည်မှုပိုလာမှာဖြစ်သလို နိုင်ငံ ဝန်ထမ်းတွေရဲ့ စွမ်းဆောင်ရည်ကို လည်း မြှင့်တင်ရာရောက်မယ်”ဟု အွန်လိုင်းမှတ်တမ်း မြေပုံကူးသူ အိမ်ပိုင်ရှင်တစ်ဦးက ၎င်း၏အတွေ့ အကြုံကို ပြောကြားသည်။

ထိုကဲ့သို့ ဆောင်ရွက်နိုင်ရေး အတွက် ရန်ကုန်မြို့တော် စည်ပင် သာယာရေးကော်မတီ၏ မှတ်တမ်း မှတ်ရာများကို စာရွက်စာတမ်းများဖြင့် သိမ်းဆည်းသည့်စနစ်မှသည် ဒစ်ဂျစ် တယ်စနစ်ဖြင့် သိမ်းဆည်းသည့်အဆင့် သို့ ကူးပြောင်းနိုင်ရေးအတွက် ကော်မတီပိုင် Data Center ကို ၂၀၁၃ခုနှစ် ဇူလိုင်လတွင် စတင်တည် ဆောက်ခဲ့သည့်အပြင် အကြောင်း အမျိုးမျိုးကြောင့် အချက်အလက် သို့လျှင်သိမ်းဆည်းမှုများ ဆုံးရှုံး မှုမရှိစေရေးအတွက် ၃၈ လမ်း၌ Backup Data Center တစ်ခုကို လုပ်ငန်းအလိုက် ငှာနအသီးသီးခွဲကာ ပြည်သူများအား ဝန်ဆောင်မှုပေး လျက်ရှိသည်။ မြို့တော်စည်ပင် သာယာနယ်နိမိတ်အတွင်းရှိ အိုးအိမ်



ရန်ကုန်မြို့တော်စည်ပင်သာယာရေးကော်မတီ မြို့ပြစီမံကိန်းနှင့် မြေစီမံခန့်ခွဲမှုဌာနတွင် ဆောင်ရွက်နေသည့် OSS ခန်းမကို တွေ့ရစဉ်။

work စနစ်လည်း အောင်မြင် ခဲ့ပါပြီ။ အသုံးပြုဖို့အတွက် ဝန်ထမ်းပေါင်း ၁၀၀၇ ဦးအထိ နည်းပညာသင်တန်းတွေ ပေးခဲ့ရ သလို ဝန်ထမ်းတွေရဲ့ Mindset ကိုလည်း အများကြီးပြောင်းဖို့ ကြိုးစားခဲ့ရပါတယ်။ အခုအချိန်မှာ ကော်မတီရဲ့ နည်းပညာကျွမ်းကျင် ပညာရှင်ဝန်ထမ်းတွေ အများကြီး ထွက်ပေါ်လာခဲ့ပါပြီ”ဟု ရန်ကုန် မြို့တော် စည်ပင်သာယာရေး ကော်မတီ အတွင်းရေးမှူး ဦးကျော်စိုး က ပြောကြားသည်။

မြို့ပြစီမံကိန်းနှင့် မြေစီမံခန့်ခွဲမှု ဌာနမှ မြေစီမံကိစ္စရပ်များအတွက် လျှောက်လွှာများကို မြို့နယ် ၂၂ မြို့နယ်အထိ အွန်လိုင်းမှတ်တမ်း လျှောက်ထားနိုင်ပြီဖြစ်သည်။ ထို့ပြင် အဆောက်အအုံ ဆောက်လုပ်ခွင့်၊ ပြင်ဆင်ခွင့်၊ သက်တမ်းတိုးခွင့်၊ ဖျက်သိမ်းခွင့်နှင့် ပြီးစီးကြောင်း သက်သေခံလက်မှတ် လျှောက်ထား ခွင့်၊ တိုက်ခန်းအမည်ပြောင်းခွင့်များ ကိုလည်း အွန်လိုင်းမှတ်တမ်းဆင့် အင်ဂျင်နီယာငှာန (အဆောက်အအုံ) သို့ လျှောက်ထားနိုင်သည့်အပြင် လုပ်ငန်းလိုင်စင်များနှင့် ကြော်ငြာ ဆိုင်းဘုတ် လုပ်ငန်းများကိုလည်း

အွန်လိုင်းလိုင်စင် လျှောက်ထားမှု စနစ်ဖြင့် လျှောက်ထားနိုင်ကြောင်း သိရသည်။
 ရန်ကုန်မြို့တော် စည်ပင်သာယာ ရေးကော်မတီ၏ သတင်းထုတ်ပြန် ချက်အရ ရန်ကုန်မြို့တော်စည်ပင် သာယာနယ်နိမိတ်အတွင်းရှိ မြို့နယ် များမှအချက်အလက်များကို နေ့စဉ် စဉ်ဆက်မပြတ် စုဆောင်းပြုစု သိမ်းဆည်းလျက်ရှိသည်။ ခရိုင် လေးခုမှ ဈေးပေါင်း ၁၇၃ ဈေးရှိ ဈေးဆိုင်ခန်းများနှင့် သက်ဆိုင်သည့် အချက်အလက်များ၊ အောင်မင်္ဂလာ၊ ဒဂုံရောနှင့် ဘုရင့်နောင်ပွဲရုံအပါအဝင် ယာဉ်ရပ်နားစခန်းများ၊ ယာဉ်ရောင်း ဝယ်ရေးစခန်းများမှ ဆိုင်ခန်းတိုင်း ဝယ်ရေးစခန်းများမှ ဆိုင်ခန်းတိုင်း ရောက်ရှိနေကြသည်။

ရုံးမှ တာဝန်ရှိသူတစ်ဦးက ပြောကြား သည်။
 ထို့ပြင် မြို့တော်နေပြည်သူများ ပေးဆောင်ရမည့် အခွန်အခများအား ဘဏ်များနှင့်ချိတ်ဆက်ကာ အွန်လိုင်း ငွေပေးချေမှုစနစ်ကိုလည်း စတင် အကောင်အထည်ဖော်လျက် ရှိပြီး ပထမဆုံးအနေဖြင့် ဧရာဝတီဘဏ် နှင့် ပူးပေါင်းလုပ်ဆောင်လျက် ရှိကြောင်း သိရသည်။
 “နောက်ပိုင်းမှာ ရန်ကုန်တစ်မြို့ လုံးအတွက် လမ်း၊ တံတားဆိုင်ရာ တွေနဲ့ ရေသွယ်ယူမှုဆိုင်ရာတွေကို သတင်းအချက်အလက် ပြည့်စုံဖို့ အတွက် ပထဝီမြေပုံ (GPS) စနစ်တွေ တပ်ဆင်မှာပါ။ ဥပမာပြောရရင် အိမ်ဆောက်မယ့်သူ တစ်ဦးအတွက် ရေပိုက်သွယ်တန်းမယ့် အနေအထား၊ လမ်းတံတားနဲ့ သက်ဆိုင်တဲ့ အချက် အလက်တွေအပြင် မြေအောက်ရေ စနစ်၊ မိလ္လာစနစ်စတာတွေကိုလည်း မြင်တွေ့တွက်ချက်နိုင်ဖို့ ကြိုးပမ်း သွားမှာပါ။ အမှိုက်သိမ်းယာဉ်တွေ မှာလည်း GPS တွေ တပ်ထားပြီး အမှိုက်ကားတွေရဲ့ လုပ်ငန်းဆောင် ရွက်မှုအခြေအနေကို ထိန်းကျောင်း သွားမှာဖြစ်ပါတယ်။ အွန်လိုင်းကနေ

ထုတ်စက်တွေနဲ့ ထုတ်ပေးနိုင်ခဲ့ပါ တယ်။ မြို့နယ်အလိုက် အခွန် စနစ်အသုံးပြုပြီး အကြောင်းပြန်ကြား ရုံးတွေကနေ ကော်မတီရုံးချုပ်အထိ ပေးတာတွေလည်း လုပ်ပေးဖို့ရှိပါ

ပြည်သူတွေအနေနဲ့လည်း ရန်ကုန်မြို့တော် စည်ပင်သာယာရေးကော်မတီရဲ့ ဝက်ဘ်ဆိုက် www.ycdc.gov.mm ကို ဝင်ရောက် ပြီး ကော်မတီရဲ့ လုပ်ဆောင်မှုတွေ၊ ဝန်ဆောင်မှု တွေကို ကြည့်ရှုအသုံးပြုနိုင်ပါတယ်

နေ့စဉ် အချိန်နဲ့တစ်ပြေးညီ မှတ်တမ်း ဝင်သိရှိနိုင်ပြီဖြစ်လို့ အကျင့်ပျက် ခြစားမှုတွေကိုလည်း ရှောင်ရှားနိုင် သလို ကွန်ပျူတာစနစ်ကြောင့် ဝန်ထမ်းတွေလည်း မလိုအပ်တဲ့ လုပ်ငန်းစဉ်တွေနဲ့ ပင်ပန်းရတာ မျိုးကနေ အများကြီးသက်သာသွား ခဲ့တယ်”ဟု ရန်ကုန်မြို့တော် စည်ပင် သာယာရေးကော်မတီ ဗဟန်းမြို့နယ်

တယ်။ ဘတ်ဂျက်နဲ့ဆိုင်တဲ့ ရသုံး မှန်းခြေငွေစာရင်းတွေ၊ ဝန်ထမ်းတွေ ရဲ့မှတ်တမ်းတွေနဲ့ အချက်အလက် တွေအပါအဝင် မြို့တော်ခန်းမ လုံခြုံရေး လုပ်ငန်းတွေကိုလည်း ဒစ်ဂျစ်တယ်စနစ်နဲ့ ပြောင်းလဲသွားဖို့ ပြင်ဆင်ထားတယ်”ဟု အတွင်းရေးမှူး ဦးကျော်စိုးက ပြောကြားသည်။
 စာမျက်နှာ ၇ ကော်လံ ၁ သို့



အဆောက်အအုံနှင့်ပတ်သက်၍ အွန်လိုင်းမှ ကိုယ်စားလှယ်များ လျှောက်ထားပေးစဉ်။ ဓာတ်ပုံ-တင်စိုး(မြန်မာ့အလင်း)

ကျောပုံးမှ
ရန်ကုန်မြို့၊ တပ်မတော်ဆေးတက္ကသိုလ် စစ်ရေးပြတွင်း၌ ကျင်းပသည့် တပ်မတော်သင်တန်းပြုစဉ် ဆေးဘက်ပညာတက္ကသိုလ်၊ သူနာပြုနှင့် ဆေးဘက်ပညာသိပ္ပံဘွဲ့သင်တန်းအမှတ်စဉ်(၁၃) သင်တန်းဆင်းဂုဏ်ပြု စစ်ရေးပြအခမ်းအနားတွင် ထည့်သွင်းပြောကြားသည်။

အဆိုပါ အခမ်းအနားသို့ တပ်မတော်ကာကွယ်ရေးဦးစီးချုပ်၏ ဇနီး ဒေါ်ကြူကြူလှ၊ ရန်ကုန်တိုင်းဒေသကြီး ဝန်ကြီးချုပ် ဦးမြင့်ဆွေ၊ ညှိနှိုင်းကွပ်ကဲရေးမှူး (ကြည်း၊ ရေလေ) ပူးတွဲတာဝန် ကာကွယ်ရေးဦးစီးချုပ်(လေ) ဝိုင်းချုပ်ကြီးဇေယျကျော်ထင်ခင်အောင်မြင့်နှင့် ဇနီး၊ ကာကွယ်ရေးဦးစီးချုပ်(ရေ) ဒုတိယဝိုင်းချုပ်ကြီး တင်အောင်စန်းနှင့်ဇနီး၊ ကာကွယ်ရေးဦးစီးချုပ်ရုံး (ကြည်း)မှ တပ်မတော်အရာရှိကြီးများနှင့် ဇနီးများ၊ ရန်ကုန်တိုင်းစစ်ဌာနချုပ်တိုင်းမှူး၊ တပ်မတော်သူနာပြုနှင့် ဆေးဘက်ပညာတက္ကသိုလ် ကျောင်းအုပ်ကြီးနှင့် ရန်ကုန်တပ်နယ်မှ အရာရှိကြီးများ၊ ဖိတ်ကြားထားသည့် ဧည့်သည်တော်များနှင့် သင်တန်းဆင်းသူနာပြုများ၏ မိဘဆွေမျိုးများ တက်ရောက်ကြသည်။

ရှေးဦးစွာ တပ်မတော်ကာကွယ်ရေးဦးစီးချုပ်က သင်တန်းတပ်ခွဲများ၏ အလေးပြုခြင်းကိုခံယူပြီး သင်တန်းဆင်းတပ်ခွဲများကို စစ်ဆေးသည်။

ထို့နောက် တပ်မတော်ကာကွယ်ရေးဦးစီးချုပ်အား သင်တန်းတပ်ခွဲများက အနှေးလျှောက်၊ အမြန်လျှောက်တို့ဖြင့် ချီတက်အလေးပြုကြသည်။

ယင်းနောက် တပ်မတော်ကာကွယ်ရေးဦးစီးချုပ်က တပ်မတော်သူနာပြုနှင့် ဆေးဘက်ပညာတက္ကသိုလ်၊ သူနာပြုနှင့် ဆေးဘက်ပညာသိပ္ပံဘွဲ့သင်တန်းအမှတ်စဉ်(၁၃)မှ အကောင်းဆုံးသင်တန်းသား

ဆုရရှိသူ သင်တန်းသား ခန့်ထက်ကျော်၊ လေ့ကျင့်ရေးထူးချွန်ဆုရရှိသူ သင်တန်းသား နှင်းကိုနှင့် စာပေထူးချွန်ဆုရရှိသူ သင်တန်းသား စိုးဌေးလှိုင်တို့အား ဆုများပေးအပ်ချီးမြှင့်သည်။

ထို့နောက် တပ်မတော်ကာကွယ်ရေးဦးစီးချုပ်က မိန့်ခွန်းပြောကြားရာတွင် တပ်မတော်သူနာပြုနှင့် ဆေးဘက်ပညာတက္ကသိုလ်ကို ၂၀၀၀ ပြည့်နှစ်တွင် တပ်မတော်သူနာပြုတက္ကသိုလ်အဖြစ် စတင်ဖွင့်လှစ်ခဲ့ပြီး ၂၀၀၂ ခုနှစ်၌ တပ်မတော်သူနာပြုနှင့် ဆေးဘက်ပညာတက္ကသိုလ်အဖြစ် တိုးချဲ့ဖွင့်လှစ်ပေးခဲ့ကြောင်း၊ အမျိုးသမီးသူနာပြု သိပ္ပံဘွဲ့သင်တန်းများကိုလည်း ၂၀၁၄ ခုနှစ်က စတင်ဖွင့်လှစ်ပေးလျက်ရှိကြောင်း၊ အဆင့်မြင့်ပညာရပ်များကို ဆက်လက်ဆည်းပူးနိုင်ရန် မဟာဘွဲ့နှင့် ပါရဂူဘွဲ့သင်တန်းများကိုလည်း ဖွင့်လှစ်သင်ကြားပေးလျက်ရှိရာ ပါရဂူဘွဲ့၊ ရရှိပြီးသူ လေးဦး၊ မဟာဘွဲ့ရရှိပြီးသူ ၂၉၇ ဦးနှင့် တက်ရောက်ဆဲ ပါရဂူသင်တန်းသား ကိုးဦး၊ မဟာသင်တန်းသား ၄၅ ဦးတို့ ရှိပြီးဖြစ်ကြောင်း။

ယနေ့ခေတ် စစ်ပွဲများသည် အဖျက်စွမ်းအားကြီးမားသည့် ခေတ်မီနည်းပညာလက်နက်များ အသုံးပြုတိုက်ခိုက်ကြသည်ဖြစ်၍ သေကျေဒဏ်ရာရမှုများလည်း ပိုမိုများပြားလာသဖြင့် ထက်မြက်ထိရောက်သည့် ဆေးအကာအကွယ်ပေးရေးနှင့် ဒဏ်ရာအနာတရဖြစ်သူများကို ပြုစုကုသပေးနေသော ဆေးဘက်ဆိုင်ရာပညာသည် လိုအပ်ချက်များ ပိုမိုမြင့်တက်လာနေကြောင်း၊ သို့ဖြစ်၍ နိုင်ငံတကာ တပ်မတော်များသည် စစ်ပွဲတစ်ပွဲကြောင့် ဖြစ်ပေါ်လာနိုင်သည့် အခြေအနေအရပ်ရပ်ကို အလွယ်တကူ တုံ့ပြန်ဖြေရှင်းနိုင်သော တပ်မတော်ပုံစံဖြစ်လာရန် တည်ဆောက်လျက်ရှိကြောင်း၊ သူနာပြုနှင့် ဆေးဘက်ဆိုင်ရာ အကူအညီပေးရေး



တပ်မတော်ကာကွယ်ရေးဦးစီးချုပ် ဝိုင်းချုပ်မှူးကြီး သရေစည်သူ မင်းအောင်လှိုင် အကောင်းဆုံးသင်တန်းသားဆုရရှိသူ သင်တန်းသား ခန့်ထက်ကျော်အား ဆုချီးမြှင့်စဉ်။ (ဓာတ်ပုံ-မြဝတီ)

လုပ်ငန်းစဉ်သည် တပ်မတော်တစ်ရပ်ကို အထောက်အကူပြုနေသော အဓိကအစိတ်အပိုင်းတစ်ရပ်ဖြစ်ကြောင်း။

တပ်မတော်မှ သူနာပြုနှင့် ဆေးဘက်ဆိုင်ရာ ပညာသည်များကို မွေးထုတ်နေခြင်းသည် တပ်မတော်သားများအား အထောက်အကူပြုရန်အတွက်သာမက ရောက်ရှိတာဝန်ထမ်းဆောင်ရမည့် ဒေသများတွင် ဆေးဘက်ဆိုင်ရာ အထောက်အကူလိုအပ်နေသော ဒေသခံတိုင်းရင်းသားပြည်သူများကိုလည်း အလုပ်အကျွေးပြုပေးနိုင်ရန် ရည်ရွယ်ကြောင်း၊ ဒဏ်ရာအနာတရဖြစ်သူ၊ ကျန်းမာရေးချို့တဲ့သူ တပ်မတော်သားများ၊ မိသားစုဝင်များနှင့် ပြည်သူများကို သင်ယူတတ်မြောက်ထားသော သူနာပြုနှင့် ဆေးဘက်ဆိုင်ရာ ပညာများအား ထိရောက်စွာအသုံးပြုပြီး “စေတနာ၊ အကြင်နာ၊ ဘေးကင်းကွာ” ဆိုသည့် ဆေးတပ်ဖွဲ့၏ ဆောင်ပုဒ်အတိုင်း ပြည့်စုံလုံလောက်သော ဆေးအကာအကွယ်ပေးခြင်း၊ ပြုစုကုသခြင်း လုပ်ငန်းစဉ်များကို လုပ်ဆောင်သွားကြရမည် ဖြစ်ကြောင်း။

ထက်မြက်ကျွမ်းကျင်သည့် သူနာပြုများဖြစ်စေရေးအတွက် သူနာပြုသိပ္ပံနှင့် ဆေးဘက်ပညာရပ်ဆိုင်ရာဖြစ်ပေါ်တိုးတက်မှုများကို ခေတ်နှင့်အညီ မျက်ခြည်မပြတ် လေ့လာဆည်းပူးနေကြရန် လိုကြောင်း၊ ကျန်းမာရေး ကာကွယ်စောင့်ရှောက်မှုအားလုံးတွင် ရှေးဦးသူနာပြုစုခြင်းမှာ အရေးအကြီးဆုံးဖြစ်သလို ရောဂါ

ရှာဖွေမှု၊ ကုသပေးမှု၊ ပြုစုမှုနှင့် ပြန်လည်ထူထောင်ပေးမှုများ ဆောင်ရွက်ရာတွင်လည်း ဆေးဝါးများ၊ စက်ကိရိယာများထက်ပိုပြီး အစွမ်းထက်သော စိတ်ပိုင်းဆိုင်ရာ ဖေးမကုသမှုမှာ ခံယူချက်နှင့် စိတ်နှလုံးသားအတွင်းတွင်ရှိနေရန် လိုအပ်ကြောင်း၊ သူနာပြုတစ်ဦးသည် မိမိ၏ဂုဏ်သိက္ခာကို လေးစားတန်ဖိုးထားပြီး မိမိကိုယ်ကို စံပြအဖြစ်ပြဌာန်းလျက် ထူးခြားကောင်းမွန်သော သည်းခံစိတ်ရှည်မှုများနှင့် လူနာကိုဆက်ဆံသည့် ကျင့်ဝတ်တန်ဖိုးများကို အခြေခံထားပြီး ဆောင်ရွက်နေရန်လည်း လိုအပ်ကြောင်း၊ ယင်းသို့ ကောင်းမွန်မြင့်မြတ်သည့် ကျင့်ဝတ်၊ စံများကို မိမိတို့၏နှလုံးသားတွင် ထာဝရကိန်းအောင်နေအောင် ကျင့်ကြံဆောင်ရွက်မှသာ တပ်မတော်သူနာပြုနှင့် ဆေးဘက်ပညာတက္ကသိုလ်၏ ဆောင်ပုဒ်နှင့်အညီ “ကျွမ်းကျင်၊ ကူညီ၊ ဆေးစစ်သည်”များ ဖြစ်လာမည်ဖြစ်ကြောင်း။

နိုင်ငံတော်နှင့် တပ်မတော်က မျှော်မှန်းချက်ကြီးစွာဖြင့် ပြုစုပျိုးထောင် ပေးလိုက်ခြင်းဖြစ်၍ စိတ်ဓာတ်၊ စည်းကမ်းကောင်းမွန်ကစည်းလုံးညီညွတ်စွာနှင့် စွမ်းရည်သုံးရပ်အစဉ်ပြည့်စုံနေစေရန် သစ္စာရှိရှိ ကြိုးပမ်းဆောင်ရွက်နေကြရမည်ဖြစ်ကြောင်း၊ တစ်ဦးချင်းတတ်မြောက်ထားသည့် အတတ်ပညာများကို လက်တွေ့နယ်ပယ်တွင် ကျွမ်းကျင်စွာ အသုံးချရန်လိုအပ်ပြီး တစ်ဦးချင်းစွမ်းရည်များ စုပေါင်းခြင်းဖြင့် တပ်ရင်း၊ တပ်ဖွဲ့များ၏ စွမ်းရည်များ မြင့်မားလာအောင် ဆောင်ရွက်သွားကြရမည်ဖြစ်ကြောင်း၊ တပ်မတော်တစ်ရပ်လုံး စွမ်းရည်နှင့် အရည်အချင်းများ တိုးတက်မြင့်မားလာအောင် တပ်မတော်သားတိုင်း ကိုယ်စီအသိ၊ သတိရှိရှိဖြင့် ကြိုးစားလုပ်ဆောင်သွားကြရမည် ဖြစ်ကြောင်း။

နိုင်ငံတော်ကာကွယ်ရေးအတွက်

(မြဝတီ)

ခရစ်တော်မွေးနေ့တော် အကြိုအခမ်းအနား နေပြည်တော် ပျဉ်းမနား၌ကျင်းပ



နေပြည်တော် ဒီဇင်ဘာ ၂၃
ခရစ်တော်မွေးနေ့တော် အကြိုဝတ်ပြုကိုးကွယ်ခြင်း အခမ်းအနားကို နေပြည်တော်ပျဉ်းမနားရှိ မြို့မနှစ်ခြင်းအသင်းတော် ဘုရားကျောင်းမေခန်းမှ၌ ယနေ့ညပိုင်းက ကျင်းပသည်။

ရှေးဦးစွာ သဘာပတိ ဦးလှဇော်က ခရစ်တော်၏ ဂုဏ်တော်ကိုချီးမွမ်းပြီး Rev. ဒေါက်တာ တင်မောင်အေး (မြန်မာနှစ်ခြင်း)က မွေးနေ့တော်

နှုတ်ခွန်းဆက်စကား ပြောကြားကာ သာသနာရေးဝန်ကြီးဌာန ပြည်ထောင်စုဝန်ကြီး ဦးစိုးဝင်းက ဘာသာတရားတိုင်းသည် လူသားတို့၏ စိတ်နှလုံးကို ယဉ်ကျေးသိမ်မွေ့စေသည့် အတွက် လူသားအချင်းချင်း၊ ဘာသာဝင်အချင်းချင်း မေတ္တာပြဟူစိတ်ရတရားများ ပွားများစေပြီး၊ လူ့ကျင့်ဝတ်နှင့် အညီလေးစားလိုက်နာ ကျင့်သုံးခြင်းအားဖြင့် လူ့သိက္ခာ တိုးတက်မြင့်မား

လှသည့် ယဉ်ကျေးမှုအသစ်များ ထွန်းကားလာစေမည် ဖြစ်ကြောင်း နှုတ်ခွန်းဆက်စကားတွင် ထည့်သွင်းပြောကြားခဲ့သည်။ (အပေါ်ပုံ)

ယင်းနောက် သိက္ခာတော်ရ ဆရာတော် ဦးဇင်လှက မွေးနေ့တော်နှုတ်ခွန်းဆက်စကား ပြောကြားခြင်း၊ ခရစ္စမတ်ဂုဏ်တော် ချီးမွမ်းခြင်းနှင့် သိက္ခာတော်ရ ဆရာတော် Rev. ပါရလဟနံက မွေးနေ့တော် အထူး

ဆုတောင်းခြင်း၊ Rev. ဒေါက်တာ မယ်ပင်အေးကော “Merry X'Mas” သီချင်းသီဆို ကောင်းချီးပေးပြီးနောက် တက်ရောက် သူများအား အမှတ်တရ X'Mas လက်ဆောင်ပေးခြင်း၊ မှတ်တမ်းတင်ဓာတ်ပုံ ရိုက်ခြင်းများ ပြုလုပ်ကြသည်။

အဆိုပါမွေးနေ့တော် အကြိုအခမ်းအနားသို့ ပြည်ထောင်စုရွှေနေချုပ် ဒေါက်တာထွန်းရှင်၊ သာသနာရေးဝန်ကြီးဌာန ပြည်ထောင်စုဝန်ကြီး ဦးစိုးဝင်း၊ ဒုတိယရွှေနေချုပ်နှင့် သိက္ခာတော်ရ ဆရာတော်များနှင့် ဖိတ်ကြားထားသည့် ဧည့်သည်တော်များ တက်ရောက်ကြသည်။

ခရစ္စမတ်အကြိုနေ့ ဒီဇင်ဘာ ၂၄ ရက်နှင့် ဒီဇင်ဘာ ၂၅ ရက် ခရစ္စမတ်နေ့ နံနက်ပိုင်းတွင် မြန်မာနှစ်ခြင်းများကလည်းကောင်း၊ ညနေပိုင်းတွင် ချင်းနှစ်ခြင်းများကလည်းကောင်း တေးဂီတအစီအစဉ်များနှင့် တရားဟောခြင်းတို့ကိုပြုလုပ်သွားမည် ဖြစ်ကြောင်း သိရသည်။ (သတင်းစဉ်)

ကျောပုံးမှ
မနောမြေအသင်းနှင့် ခြေစမ်းကစားခဲ့ပြီး နှစ်ရိုး-တစ်ရိုးဖြင့် နှိုးနှိမ့်ခဲ့သည်။ နိုင်ပွဲရယူခဲ့သည့် မနောမြေအသင်းမှာ တစ်ရက်တည်း ခြေစမ်းပွဲနှစ်ပွဲကစားခဲ့ပြီး ညနေပိုင်းတွင် ရှမ်းယူနိုက်တက်အသင်းနှင့် ယှဉ်ပြိုင်ကစားခဲ့သည်။ ရာသီကြိုခြေစမ်းပွဲများတွင် အသင်းကြီးများကို အနိုင်ကစားနေသည့် မနောမြေအသင်းမှာ ရှမ်းယူနိုက်တက်ကို တစ်ရိုးစီ သရေကစားခဲ့သည်။ မနောမြေအတွက် ဖြူးမောင်မောင်က ရိုးသွင်းယူခဲ့ပြီး ရှမ်းယူနိုက်တက်အတွက် ဇင်မင်းထွန်းက ရိုးသွင်းယူပေးခဲ့သည်။ ရှမ်းယူနိုက်တက်အသင်းမှာ ရာသီကြိုခြေစမ်းပွဲများတွင် သုံးပွဲဆက် ရိုးပြတ်အနိုင်ရရှိထားမှုမှာ လေးပွဲမြောက်တွင် ရပ်တန့်ခဲ့ခြင်းဖြစ်သည်။

ဧရာဝတီအသင်းနှင့် ဇွဲကပင်အသင်းတို့၏ ခြေစမ်းပွဲတွင် ဧရာဝတီအသင်းက နှစ်ရိုး-တစ်ရိုးဖြင့် အနိုင်ရရှိခဲ့သည်။ ဧရာဝတီအတွက် ခြေစမ်းပိုင်းစမ်းသပ်နေသည့် နိုင်ရိုးရိုးယားတိုက်စစ်မျိုး ခရစ္စတိုဖာလ်က ပထမရိုးနှင့် သီဟဇော်က ဒုတိယရိုးတို့ သွင်းယူခဲ့ပြီး ဇွဲကပင်အတွက် ချေပရိုးကို ဒုတိယပိုင်းတွင် ဂျူနီယာက သွင်းယူပေးခဲ့သည်။ MNL ကလပ်အသင်းများမှာ ဒီဇင်ဘာလနောက်ဆုံးပတ်တွင် ခြေစမ်းပွဲများ ထပ်မံကစားမည်ဖြစ်သည်။



မကွေးနှင့် ဟံသာဝတီအသင်းတို့ ခြေစမ်းကစားနေစဉ်။ (ဓာတ်ပုံ-ဖိုးသော်ဇင်)

သောက်သုံးရေရရှိမှု ကွင်းဆင်းစစ်ဆေး

မော်လမြိုင် ဒီဇင်ဘာ ၂၃
မော်လမြိုင်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ကျေးရွာများ၏ သောက်သုံးရေရရှိမှုနှင့် ရေမိတာသုံးပိုက်လိုင်း၊ ရေပေးရေးစနစ် ဆောင်ရွက်မှုအခြေအနေများကို မော်လမြိုင်မြို့နယ်အတွင်းရှိ ကော့စိန်ကျေးရွာ၊ ကော့ပေါက်ကျေးရွာနှင့် ကော့တွန်ကျေးရွာတို့တွင် မြို့နယ်ကျေးလက်ဦးစီးဌာန ဦးစီးမှူး လက်ထောက်ညွှန်ကြားရေးမှူး ဦးအောင်လွင်နှင့် အင်ဂျင်နီယာများက လက်ရှိရေသုံးစွဲမှုအခြေအနေကို စစ်ဆေးပြီး ကျေးရွာကော်မတီများနှင့် တွေ့ဆုံဆွေးနွေးခဲ့ကြောင်း သိရသည်။

(မြန်မာ့အလင်း)

တပ်မတော်သူနာပြုနှင့်ဆေးဘက်ပညာတက္ကသိုလ်၊ သူနာပြုနှင့်ဆေးဘက်ပညာသိပ္ပံဘွဲ့ သင်တန်းဆင်းဂုဏ်ပြုညစာစားပွဲကျင်းပ

နေပြည်တော် ဒီဇင်ဘာ ၂၃

တပ်မတော်သူနာပြုနှင့် ဆေးဘက်ပညာတက္ကသိုလ်၊ သူနာပြုနှင့် ဆေးဘက်ပညာသိပ္ပံဘွဲ့ သင်တန်းအမှတ် ၈၉(၁၃) သင်တန်းဆင်းဂုဏ်ပြုညစာစားပွဲအခမ်းအနားကို ယနေ့ညနေ ၆ နာရီတွင် ရန်ကုန်မြို့၊ တပ်မတော်ဆေးတက္ကသိုလ် ဘွဲ့နှင့်သဘင်ခန်းမဆောင်ကြီး၌ ကျင်းပရာ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် တက်ရောက်ချီးမြှင့်သည်။

သင်တန်းဆင်းဂုဏ်ပြုညစာစားပွဲ အခမ်းအနားသို့ တပ်မတော်ကာကွယ်ရေးဦးစီးချုပ်၏ ဇနီး ဒေါ်ကြူကြူလှ၊ ညွှန်ကြားရေးမှူးချုပ် (ကြည်း၊ ရေ၊ လေ) ဦးတင်အောင်၊ ကာကွယ်ရေးဦးစီးချုပ်(လေ) ဗိုလ်ချုပ်ကြီး ခင်အောင်မြင့်နှင့် ဇနီး၊ ကာကွယ်ရေးဦးစီးချုပ်(ရေ) ဒုတိယဗိုလ်ချုပ်ကြီး တင်အောင်စန်းနှင့် ဇနီး၊ ကာကွယ်ရေးဦးစီးချုပ်ရုံး (ကြည်း)မှ တပ်မတော်အရာရှိကြီးများနှင့် ဇနီးများ၊ ရန်ကုန်တိုင်းစစ်ဌာနချုပ်တိုင်းမှူး၊ တပ်မတော်သူနာပြုနှင့် ဆေးဘက်ပညာတက္ကသိုလ်ကျောင်းအုပ်ကြီးနှင့်

ဖိတ်ကြားထားသည့် ဧည့်သည်တော်များ၊ သင်တန်းဆင်းသူနာပြုများနှင့် မိဘဆွေမျိုးများ တက်ရောက်ကြသည်။ ရှေးဦးစွာ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်က သင်တန်းဆင်းသူနာပြုများအား ရင်းရင်းနှီးနှီးလိုက်လံနှုတ်ဆက်သည်။ (ယာဝုံ) ထို့နောက် တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် သင်တန်းဆင်းသူနာပြုများ၊ မိဘဆွေမျိုးများနှင့်အတူ ညစာသုံးဆောင်ကြသည်။ ညစာသုံးဆောင်နေစဉ် မြဝတီတေးဂီတအဖွဲ့နှင့် တပ်မတော်သူနာပြုနှင့် ဆေးဘက်ပညာတက္ကသိုလ် စစ်တီးဝိုင်းတို့က တေးသီချင်းများဖြင့် ဖျော်ဖြေကြပြီး တပ်မတော်ကာကွယ်ရေးဦးစီးချုပ်က ဂုဏ်ပြုဆုငွေပေးအပ်ချီးမြှင့်သည်။

ဂုဏ်ပြုညစာစားပွဲအပြီးတွင် တပ်မတော်ကာကွယ်ရေးဦးစီးချုပ်နှင့်အဖွဲ့ဝင်များ၊ ကျောင်းဆင်းသူနာပြုများနှင့် မိဘဆွေမျိုးများသည် ဘွဲ့နှင့်သဘင်ခန်းမဆောင်၌ အမှတ်(၁) နယ်လှည့်ပြည်သူ့ဆက်ဆံရေးတပ်ခွဲ၏ ဖျော်ဖြေတင်ဆက်မှုများကို ကြည့်ရှုအားပေးခဲ့ကြသည်။ (မြဝတီ)



နိုင်ငံတော်၏စီးပွားရေးကာကွယ်မှုတစ်ခုအဖြစ် ကုန်ထုတ်လုပ်ငန်းများပိုမိုတိုးတက်စေရေး ဝိုင်းဝန်းကြိုးပမ်း

နေပြည်တော် ဒီဇင်ဘာ ၂၃

တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်သည် ညွှန်ကြားရေးမှူးချုပ်(ကြည်း၊ ရေ၊ လေ) ဦးတင်အောင်၊ ကာကွယ်ရေးဦးစီးချုပ်(လေ) ဗိုလ်ချုပ်ကြီး ခင်အောင်မြင့်၊ ကာကွယ်ရေးဦးစီးချုပ်(ရေ) ဒုတိယဗိုလ်ချုပ်ကြီး တင်အောင်စန်းနှင့် ကာကွယ်ရေးဦးစီးချုပ်ရုံး(ကြည်း)မှ တပ်မတော်အရာရှိကြီးများ၊ ရန်ကုန်တိုင်းစစ်ဌာနချုပ် တိုင်းမှူးတို့နှင့်အတူ ယနေ့နံနက်ပိုင်းတွင် မင်္ဂလာဒုံတပ်နယ်ရှိ မြန်မာစီးပွားရေးကော်ပိုရေးရှင်း တာယာစက်ရုံ(ရွာမ)သို့ သွားရောက်စစ်ဆေးသည်။



တပ်မတော် ကာကွယ်ရေးဦးစီးချုပ်နှင့် အဖွဲ့ဝင်များအား တာယာစက်ရုံ(ရွာမ) အစည်းအဝေးခန်းမ၌ စက်ရုံမှူးက တာယာထုတ်လုပ်မှု လုပ်ငန်းများနှင့်စပ်လျဉ်း၍ ရှင်းလင်းတင်ပြရာ တပ်မတော်ကာကွယ်ရေးဦးစီးချုပ်က နိုင်ငံ၏ ပြည်တွင်းတာယာလိုအပ်ချက်ကို ဖြည့်ဆည်းနိုင်ရန် စက်ရုံ၏ စွမ်းအားပြည့်ကုန်ထုတ် စွမ်းအားမြှင့်တင်ရမည် ဖြစ်သကဲ့သို့ ထုတ်ကုန်အရည်အသွေးကောင်းမွန်ရေးကိုလည်း စနစ်တကျ ထိန်းသိမ်းဆောင်ရွက်ရမည် ဖြစ်ကြောင်း၊ နှစ်စဉ် ပြည်တွင်း တာယာလိုအပ်ချက် ၂ ဒသမ ၅ သန်းခန့်ရှိရာ ရွာမစက်ရုံ အနေဖြင့် စွမ်းအားပြည့်လည်ပတ်ပါက ၈ ဒသမ ၅ သိန်းခန့်သာ ထုတ်လုပ်နိုင်သဖြင့် ယခုထက်ပို၍ စွမ်းအားပြည့် ထုတ်လုပ်နိုင်ရေး ကြိုးပမ်းဆောင်ရွက်ရန်၊ စက်ရုံစွမ်းအားပြည့်ကုန်ထုတ်လုပ်ခြင်းဖြင့် ဒေသတွင်း အလုပ်အကိုင် အခွင့်အလမ်းများလည်း ပိုမိုရရှိလာမည်ဖြစ်ကြောင်း၊ ခိုင်မာသော ဈေးကွက်ရရှိရေးအတွက် ထုတ်လုပ်ရေးနှင့် ဖြန့်ဖြူးရေးဆိုင်ရာ ဖွဲ့စည်းအောင်စီမံခြင်း၊ အရည်အသွေးတူပါက ဈေးနှုန်းသက်သာရမည်၊ ဈေးနှုန်းတူပါက အရည်အသွေး ပိုမိုကောင်းမွန်ရမည် ဆိုသည့် မူဝါဒနှင့်အညီ မြန်မာစီးပွားရေးကော်ပိုရေးရှင်းနှင့် မြန်မာ့စီးပွားရေးဦးပိုင်လီမိတက် ကုန်ထုတ်လုပ်ငန်းများသည် အမြတ်အစွန်းနည်းနည်းဖြင့် ထုတ်ကုန်ပမာဏများများဖြစ်အောင် စီမံဆောင်ရွက်ရမည်ဖြစ်ကြောင်း၊ ထုတ်ကုန်တိုးတက်လာသည်နှင့်အမျှ ပြည်ပသွင်းကုန်ကြောင့် နိုင်ငံခြားငွေသုံးစွဲမှုကို လျှော့ချနိုင်ပြီး တိုင်းပြည်ဖွံ့ဖြိုးရေးအတွက် တစ်ဖက်တစ်လမ်းမှ အထောက်အကူပြုနိုင်မည် ဖြစ်ကြောင်း၊ ထုတ်ကုန်တိုးတက်ထုတ်လုပ်ခြင်းဖြင့် သွင်းကုန်ပမာဏကို လျှော့ချနိုင်ကာ ပိုမိုငွေကြေးခိုင်မာမှု အထိုက်အလျောက်ဖြစ်လာစေပြီး နိုင်ငံတော်၏ စီးပွားရေးကာကွယ်မှုတစ်ခုအဖြစ် ကုန်ထုတ်လုပ်ငန်းများ ပိုမိုတိုးတက်စေရေး ဝိုင်းဝန်းကြိုးပမ်း ဆောင်ရွက်ရမည် ဖြစ်ကြောင်း မှာကြားသည်။

ထို့နောက် တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ခင်းကျင်းပြသထားသော တာယာများကို ကြည့်ရှုစစ်ဆေးကြပြီး (ဝဲပုံ) တာယာထုတ်လုပ်မှု အဆင့်ဆင့်ကို လှည့်လည်ကြည့်ရှုစစ်ဆေးသည်။

မြန်မာစီးပွားရေးကော်ပိုရေးရှင်း တာယာစက်ရုံ(ရွာမ)သည် ရန်ကုန်တိုင်းဒေသကြီး အင်းစိန်မြို့နယ် ရွာမစက်ရုံမှနေ၍ တည်ရှိသည်။ ၂၀၁၄ ခုနှစ် ဇန်နဝါရီလတွင် ပြည်တွင်းဈေးကွက်သို့ Tristar Tyre ဆိုက်စုံ ဖြန့်ဖြူးရောင်းချပေးလျက်ရှိပြီး ပြည်တွင်း တာယာလိုအပ်ချက်ကို ယခုထက်ပိုမို၍ တိုးတက်ထုတ်လုပ် ဖြည့်ဆည်းနိုင်ရေး၊ သက်သာသောဈေးနှုန်းဖြင့် ဖြန့်ဖြူးရောင်းချနိုင်ရေး ရည်မှန်းချက်ထားကြိုးပမ်းဆောင်ရွက်လျက်ရှိကြောင်း သတင်းရရှိသည်။ (မြဝတီ)

မြန်မာနိုင်ငံမှ စာတုလက်နက်တားဆီးပိတ်ပင်ရေးစာချုပ်ဆိုင်ရာ National Authority အဖွဲ့ဝင်များနှင့် Representative Team for Inspection အဖွဲ့ဝင်များ ညှိနှိုင်းစည်းဝေး

နေပြည်တော် ဒီဇင်ဘာ ၂၃

မြန်မာနိုင်ငံ၏ စာတုလက်နက်တားဆီးပိတ်ပင်ရေးစာချုပ် (Chemical Weapons Convention - CWC) ဆိုင်ရာလုပ်ငန်းများ ဆောင်ရွက်နိုင်ရန်အတွက် National Authority အဖွဲ့ဝင်များနှင့် Representative Team for Inspection အဖွဲ့ဝင်များ ပါဝင်သော လုပ်ငန်းညှိနှိုင်းအစည်းအဝေးကို ဒီဇင်ဘာ ၂၃ ရက် နံနက် ၁၀ နာရီက သိပ္ပံနှင့်နည်းပညာဝန်ကြီးဌာန အစည်းအဝေးခန်းမ၌ ကျင်းပရာ (ယာဝုံ) သိပ္ပံနှင့်နည်းပညာဝန်ကြီးဌာန ဒုတိယဝန်ကြီး ဒေါက်တာအောင်ကျော်မြတ် တက်ရောက်၍ အမှာစကားပြောကြားသည်။

ဒုတိယဝန်ကြီးက ပြောကြားရာတွင် စာတုလက်နက်တားဆီးပိတ်ပင်ရေးစာချုပ် (CWC) အရ နှစ်စဉ်ဆောင်ရွက်ရမည့် မြန်မာနိုင်ငံမှ နှစ်စဉ်ကြေညာချက်(Annual Declaration) နှင့် Initial Declaration တို့ကို စာတုလက်နက်တားဆီးပိတ်ပင်ရေးစာချုပ်ဆိုင်ရာ အဖွဲ့အစည်း (Organization for the Prohibition of Chemical Weapons-OPCW) သို့ ပေးပို့နိုင်ခဲ့ပါကြောင်း၊ OPCW မှ စစ်ဆေးရေးအရာရှိ

များနှင့် စစ်ဆေးရေးလက်ထောက်များအတွက် ပြည်ပဗီဇာထုတ်ပေးမှုနှင့် ပတ်သက်၍ သက်ဆိုင်ရာဝန်ကြီးဌာနများနှင့် ချိတ်ဆက်ပြီး နိုင်ငံခြားရေးဝန်ကြီးဌာနမှတစ်ဆင့် ဆက်သွယ်ဆောင်ရွက်မှုများ ပြုလုပ်နိုင်ခဲ့ပါကြောင်း။

Myanmar National Authority နှင့် OPCW သို့ ဆက်သွယ်ဆောင်ရွက်ရာတွင် Secure Information Exchange (SIX) System ကို အသုံးပြုပြီး စာရွက်စာတမ်းများကို တိုက်ရိုက်လုံခြုံစွာ ပေးပို့လက်ခံနိုင်ရန်အတွက် မြန်မာနိုင်ငံဘက်မှ တာဝန်ခံနှစ်ဦး၏ အမည်၊ User ID နှင့် Password များကို OPCW သို့ မြန်မာ အမြဲတမ်းကိုယ်စားလှယ်အဖွဲ့ရုံးမှ တစ်ဆင့် ပေးပို့နိုင်ရန်အတွက် ယခုအစည်းအဝေးမှ တာဝန်ခံနှစ်ဦးကို ရွေးချယ်သွားမည်ဖြစ်ပါကြောင်း။

OPCW က ကျင်းပပြုလုပ်သော Training Program များ၊ Workshop များ၊ Seminar များသို့ မြန်မာနိုင်ငံမှကိုယ်စားလှယ်များ ရွေးချယ်စေလွှတ်ရာတွင် National Authority အဖွဲ့ဝင်များအနက်မှ ရွေးချယ်နိုင်ရေးအတွက် သက်ဆိုင်ရာဝန်ကြီးဌာနများမှ ကိုယ်စားလှယ်



အမည်များ စာရင်းပြုစု၍ ယခုအစည်းအဝေးတွင် စုစည်းပေးနိုင်ရေး ဆောင်ရွက်ကြရမည် ဖြစ်ပါကြောင်း၊ အစည်းအဝေးသို့ တက်ရောက်လာကြသော National Authority အဖွဲ့ဝင်များနှင့် Representative Team အဖွဲ့ဝင်များမှ ယခုတင်ပြသော အကြောင်းအရာများအပြင် လိုအပ်သည်များရှိပါက ဖြည့်စွက်ဆွေးနွေးပေးကြရန် ပြောကြားသည်။

ဆက်လက်၍ သိပ္ပံနှင့် နည်းပညာဝန်ကြီးဌာန သုတေသနနှင့် တီထွင်ဆန်းသစ်မှုဦးစီးဌာန ညွှန်ကြားရေးမှူးချုပ် ဦးဝင်းခိုင်မိုးက မြန်မာနိုင်ငံ CWC ဆိုင်ရာကိစ္စရပ်များကို ရှင်းလင်းတင်ပြခဲ့ပြီး အစည်းအဝေးသို့ တက်ရောက်လာကြသော သက်ဆိုင်ရာဝန်ကြီးဌာန အသီးသီးမှ ညွှန်ကြားရေးမှူးချုပ်များ၊ ဒုတိယ ညွှန်ကြားရေးမှူးချုပ်များနှင့် တာဝန်ရှိသူများက CWC ဆိုင်ရာ National Authority အဖွဲ့ဝင်များနှင့် Representative Team for Inspection အဖွဲ့ဝင်များသည် လုပ်ငန်းတာဝန်များ၊ သက်ဆိုင်ရာဝန်ကြီးဌာနများမှ တာဝန်ယူဆောင်ရွက်ရမည့် လုပ်ငန်းတာဝန်များနှင့် စပ်လျဉ်း၍ လိုအပ်သည်များကို ဝိုင်းဝန်းအတူပြုဆွေးနွေးခဲ့ကြောင်း သတင်းရရှိသည်။ (သတင်းစဉ်)

ခန္တီးမြို့၌ အနိမ့်ဆုံးအပူချိန် စံချိန်သစ်တင်

နေပြည်တော် ဒီဇင်ဘာ ၂၃

မိုးလေဝသနှင့် ဇလဗေဒ ညွှန်ကြားမှုဦးစီးဌာန ယနေ့ ထုတ်ပြန်ချက်အရ ခန္တီးမြို့၌ ၃ ဒသမ ၁ ဒီဂရီစင်တီဂရိတ် (၃၇ ဒသမ ၆ ဒီဂရီဖာရင်ဟိုက်) ဖြင့် အနိမ့်ဆုံးအပူချိန် စံချိန်သစ်တင်ခဲ့သည်။

ယင်းစံချိန်မှာ ခန္တီးမြို့၌ စခန်းဖွင့်သည့်နှစ်မှစ၍ နှစ်ပေါင်း ၅၁ နှစ်အတွင်း အနိမ့်ဆုံးအပူချိန် ဖြစ်သည်။

ယခင် စံချိန်ဟောင်းမှာ ၂၈-၁၂-၁၉၆၉ ခုနှစ်က တင်ခဲ့သည့် ၅ ဒီဂရီစင်တီဂရိတ် (၄၁ ဒီဂရီဖာရင်ဟိုက်) ဖြစ်ကြောင်း သိရသည်။ (မြန်မာ့အလင်း)

အာမခံလုပ်ငန်းလုပ်ကိုင်ခွင့်ဥပဒေကို ပြင်ဆင်သည့် ဥပဒေပြဋ္ဌာန်း

အာမခံလုပ်ငန်းလုပ်ကိုင်ခွင့်ဥပဒေကို ပြင်ဆင်သည့်ဥပဒေ
(၂၀၁၅ ခုနှစ်၊ ပြည်ထောင်စုလွှတ်တော်ဥပဒေအမှတ် ၆၉။)
၁၃၇၇ ခုနှစ်၊ နတ်တော်လဆန်း ၁၁ ရက်
(၂၀၁၅ ခုနှစ်၊ ဒီဇင်ဘာလ ၂၂ ရက်)
ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။
၁။ ဤဥပဒေကို အာမခံလုပ်ငန်းလုပ်ကိုင်ခွင့်ဥပဒေကို ပြင်ဆင်သည့် ဥပဒေဟု ခေါ်တွင်စေရမည်။

၂။ အာမခံလုပ်ငန်းလုပ်ကိုင်ခွင့်ဥပဒေပုဒ်မ ၂၊ ပုဒ်မခွဲ(စ)ကို အောက်ပါ အတိုင်း အစားထိုးရမည်-
“(စ) ဝန်ကြီးဌာနဆိုသည်မှာ ပြည်ထောင်စုအစိုးရ ဘဏ္ဍာရေး ဝန်ကြီးဌာနကို ဆိုသည်။”
၃။ အာမခံလုပ်ငန်းလုပ်ကိုင်ခွင့်ဥပဒေပုဒ်မ ၄၊ ပုဒ်မခွဲ(က)၊ ပုဒ်မခွဲငယ် (၇) တွင်ပါရှိသော “မြန်မာ့အာမခံမှ အရာရှိ ၁ ဦး” ဆိုသည့် စကားရပ်ကို “ငွေရေးကြေးရေးကြီးကြပ်စစ်ဆေးရေးဦးစီးဌာနမှ အရာရှိ ၁ ဦး” ဆိုသည့် စကားရပ်ဖြင့် အစားထိုးရမည်။

၄။ အာမခံလုပ်ငန်းလုပ်ကိုင်ခွင့်ဥပဒေပုဒ်မ ၆ တွင်ပါရှိသော “မြန်မာ့ အာမခံ” ဆိုသည့် စကားရပ်ကို “ငွေရေးကြေးရေးကြီးကြပ်စစ်ဆေးရေး ဦးစီးဌာန” ဆိုသည့် စကားရပ်ဖြင့် အစားထိုးရမည်။
၅။ အာမခံလုပ်ငန်း လုပ်ကိုင်ခွင့်ဥပဒေပုဒ်မ ၃၅ ကို ပယ်ဖျက် ရမည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။
(ပုံ) သိန်းစိန်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

ငွေစုဘဏ်လုပ်ငန်းဥပဒေကို ပြင်ဆင်သည့် ဥပဒေပြဋ္ဌာန်း

ငွေစုဘဏ်လုပ်ငန်းဥပဒေကို ပြင်ဆင်သည့်ဥပဒေ
(၂၀၁၅ ခုနှစ်၊ ပြည်ထောင်စုလွှတ်တော်ဥပဒေအမှတ် ၇၀ ။)
၁၃၇၇ ခုနှစ်၊ နတ်တော်လဆန်း ၁၁ ရက်
(၂၀၁၅ ခုနှစ်၊ ဒီဇင်ဘာလ ၂၂ ရက်)
ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။
၁။ ဤဥပဒေကို ငွေစုဘဏ်လုပ်ငန်းဥပဒေကို ပြင်ဆင်သည့် ဥပဒေ ဟု ခေါ်တွင်စေရမည်။
၂။ ငွေစုဘဏ်လုပ်ငန်းဥပဒေ ပုဒ်မ ၂၊ ပုဒ်မခွဲ (စ)ကို အောက်ပါ အတိုင်း အစားထိုးရမည်-
“(စ) ဝန်ကြီးဌာနဆိုသည်မှာ ပြည်ထောင်စုအစိုးရဘဏ္ဍာရေး ဝန်ကြီးဌာနကို ဆိုသည်။”
၃။ ငွေစုဘဏ်လုပ်ငန်းဥပဒေ ပုဒ်မ ၇၊ ပုဒ်မခွဲ (ဃ)တွင် ဖော်ပြထား သော “သမဝါယမအသင်းများ” ဆိုသည့်စကားရပ်ကို “ငွေစုငွေချေး သမ ဝါယမအသင်းများ”ဆိုသည့် စကားရပ်ဖြင့် အစားထိုးရမည်။
၄။ ငွေစုဘဏ်လုပ်ငန်းဥပဒေ ပုဒ်မ ၇၊ ပုဒ်မခွဲ (င)တွင် ဖော်ပြထားသော

“အသင်းအဖွဲ့များ” ဆိုသည့်စကားရပ်ကို “အသင်းအဖွဲ့များ၊ လူမှုရေးအသင်း အဖွဲ့များ” ဆိုသည့်စကားရပ်ဖြင့် အစားထိုးရမည်။
၅။ ငွေစုဘဏ်လုပ်ငန်းဥပဒေ ပုဒ်မ ၁၁ ကို အောက်ပါအတိုင်းအစားထိုး ရမည်-
“၁၁။ ငွေစုသူသည် ငွေစုဘဏ်စာရင်းဖွင့်လှစ်သည့်အခါ သို့မဟုတ် ငွေစုလက်မှတ်ဝယ်ယူသည့်အခါ မိမိ၏စုငွေနှင့် အတိုးခံစား ခွင့်များကို မိမိလွှဲပြောင်းလိုသည့် ပုဂ္ဂိုလ်တစ်ဦးဦး သို့မဟုတ် တစ်ဦးထက်ပိုသည့် ပုဂ္ဂိုလ်များအား အကျိုးခံစားခွင့် လွှဲအပ် ထားနိုင်သည်။”
၆။ ငွေစုဘဏ်လုပ်ငန်းဥပဒေ ပုဒ်မ ၁၂ ကို အောက်ပါအတိုင်း အစား ထိုးရမည်-
“၁၂။ ငွေစုသူသည် မိမိအကျိုးခံစားခွင့် လွှဲအပ်ထားခြင်းခံရသူများ ၏ အမည်စာရင်းကို ပြင်ဆင်လိုပါက သတ်မှတ်ချက်များနှင့် အညီ သက်ဆိုင်ရာငွေစုဘဏ်သို့ တင်ပြလျှောက်ထားနိုင် သည်။”
၇။ ငွေစုဘဏ်လုပ်ငန်း ဥပဒေပုဒ်မ ၁၃၊ ပုဒ်မခွဲ (က)ကို

အောက်ပါအတိုင်း အစားထိုးရမည်-
“(က) ငွေစုမှတ်တမ်းနှင့် ငွေစုလက်မှတ်တို့ကို လုံခြုံစွာထိန်းသိမ်း ရန် တာဝန်ရှိသည်။ ပျောက်ဆုံးပါက ဘဏ်သို့ အမြန်ဆုံး အကြောင်းကြားရမည်။”
၈။ ငွေစုဘဏ်လုပ်ငန်းဥပဒေ ပုဒ်မ ၁၈၊ ပုဒ်မခွဲ(ဂ)ကို အောက်ပါ အတိုင်း အစားထိုးရမည် -
“(ဂ) အကျိုးခံစားခွင့်လွှဲအပ်ထားခြင်းမရှိသော ငွေစုသူ သေဆုံး ပါက စုငွေလက်ကျန်ကို အမွေထိန်းစာလက်မှတ် သို့မဟုတ် အမွေဆက်ခံခွင့်လက်မှတ် တင်ပြရန်မလိုဘဲ ငွေစုဘဏ်မှ သတ်မှတ်ထားသည့် လိုအပ်သည့် စာရွက်စာတမ်းများ တင်ပြ နိုင်သူ ဇနီး၊ ခင်ပွန်း၊ သားသမီး၊ တရားဝင်မွေးစားထားသော သားသမီး သို့မဟုတ် ယင်းတို့မရှိလျှင် မြေး သို့မဟုတ် ယင်းတို့ မရှိလျှင် မိဘ၊ ညီအစ်ကို၊ မောင်နှမအား ထုတ်ပေးရမည်။”
၉။ ငွေစုဘဏ်လုပ်ငန်းဥပဒေ ပုဒ်မ ၃၂ ကို ပယ်ဖျက်ရမည်။
ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ် လက်မှတ်ရေးထိုးသည်။
(ပုံ) သိန်းစိန်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

တိရစ္ဆာန်ဆေးပညာကောင်စီဥပဒေကို ပြင်ဆင်သည့်ဥပဒေပြဋ္ဌာန်း

တိရစ္ဆာန်ဆေးပညာကောင်စီဥပဒေကို ပြင်ဆင်သည့်ဥပဒေ
(၂၀၁၅ ခုနှစ် ၊ ပြည်ထောင်စုလွှတ်တော်ဥပဒေအမှတ် ၇၁ ။)
၁၃၇၇ ခုနှစ်၊ နတ်တော်လဆန်း ၁၁ ရက်
(၂၀၁၅ ခုနှစ်၊ ဒီဇင်ဘာလ ၂၂ ရက်)
ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။
၁။ ဤဥပဒေကို တိရစ္ဆာန်ဆေးပညာကောင်စီဥပဒေကို ပြင်ဆင်သည့် ဥပဒေဟု ခေါ်တွင်စေရမည်။
၂။ တိရစ္ဆာန်ဆေးပညာကောင်စီဥပဒေ ပုဒ်မ ၂၊ ပုဒ်မခွဲ (ဂ) ကို အောက်ပါအတိုင်း အစားထိုးရမည် -
“(ဂ) တိရစ္ဆာန်ဆေးပညာကောင်စီဆိုသည်မှာ ဤဥပဒေအရ မှတ်ပုံ တင်ထားသည့် တိရစ္ဆာန်ဆေးပညာဘွဲ့ရရှိသူကို ဆိုသည်။”
၃။ တိရစ္ဆာန်ဆေးပညာကောင်စီဥပဒေ ပုဒ်မ ၂ တွင် -
(က) ပုဒ်မခွဲ (ဃ) ၏ နောက်တွင် ပုဒ်မခွဲ (င)အဖြစ် အောက်ပါ အတိုင်း ဖြည့်စွက်ရမည်-
“(င) တိရစ္ဆာန်ဆေးပညာဆိုင်ရာ အထောက်အကူပြုအတတ် ပညာဆိုသည်မှာ တိရစ္ဆာန်ဆေးပညာနှင့်ဆက်သွယ်သည့် တိရစ္ဆာန်အစားအစာ၊ ဆေးဝါးနှင့်မွေးမြူရေးဆိုင်ရာတို့ အတွက် အထောက်အကူပြုသည့် အတတ်ပညာကို ဆို သည်။”
(ခ) ပုဒ်မခွဲ (င) ကို ပုဒ်မခွဲ (စ) အဖြစ် ပြန်လည်အမှတ်စဉ်ရမည်။
၄။ တိရစ္ဆာန်ဆေးပညာကောင်စီဥပဒေတွင် ပါရှိသော “တိရစ္ဆာန် ဆေးပညာဆိုင်ရာ အတတ်ပညာတစ်ရပ်ရပ်” ဆိုသည့် စကားရပ်ကို “တိရစ္ဆာန်ဆေးပညာဆိုင်ရာ အထောက်အကူပြုအတတ်ပညာတစ်ရပ်ရပ်” ဆိုသည့် စကားရပ်ဖြင့် အစားထိုးရမည်။
၅။ တိရစ္ဆာန်ဆေးပညာကောင်စီဥပဒေတွင် ပါရှိသော “မွေးမြူရေး နှင့်ရေလုပ်ငန်းဝန်ကြီးဌာန” ဆိုသည့်စကားရပ်ကို “မွေးမြူရေး၊ ရေလုပ်ငန်း နှင့် ကျေးလက်ဒေသဖွံ့ဖြိုးရေးဝန်ကြီးဌာန” ဆိုသည့် စကားရပ်ဖြင့် အစား ထိုးရမည်။
၆။ တိရစ္ဆာန်ဆေးပညာကောင်စီဥပဒေ ပုဒ်မ ၇၊ ပုဒ်မခွဲ (ဂ)တွင် ပါရှိ သော “ သုံးကြိမ်” ဆိုသည့် စကားရပ်ကို “နှစ်ကြိမ်”ဆိုသည့် စကားရပ်ဖြင့် အစားထိုးရမည်။
၇။ တိရစ္ဆာန်ဆေးပညာကောင်စီဥပဒေ ပုဒ်မ ၉ တွင်-

(က) ပုဒ်မခွဲ (င) ကို အောက်ပါအတိုင်း အစားထိုးရမည်-
“(င) စိတ်ပေါ့သွပ်ခြင်း၊ သေဆုံးခြင်း။”
(ခ) ပုဒ်မခွဲ (င) ၏ နောက်၌ ပုဒ်မခွဲ (စ) နှင့် ပုဒ်မခွဲ (ဆ) တို့အဖြစ် အောက်ပါအတိုင်း ဖြည့်စွက်ရမည်-
“(စ) ကျင့်ဝတ်သိက္ခာပျက်ကွက်သည်ဟု ကောင်စီက စစ်ဆေး တွေ့ရှိခြင်း၊
(ဆ) ကောင်စီကပေးအပ်သော တာဝန်များကို ထမ်းဆောင် ရန် ပျက်ကွက်ခြင်း။”
၈။ တိရစ္ဆာန်ဆေးပညာကောင်စီဥပဒေ ပုဒ်မ ၁၀၊ ပုဒ်မခွဲ(ဇ)ကို အောက်ပါ အတိုင်း အစားထိုးရမည်-
“(ဇ) နိုင်ငံတော်ကအပ်နှင်းသော တိရစ္ဆာန်ဆေးပညာဘွဲ့နှင့် ဘွဲ့လွန်များ၊ တိရစ္ဆာန်ဆေးပညာဆိုင်ရာ အထောက်အကူပြု အတတ်ပညာအတွက် ပေးအပ်သောဘွဲ့နှင့် ဘွဲ့လွန်များကို နိုင်ငံခြားတိုင်းပြည်များက အသိအမှတ်ပြုရေးအတွက် ဆောင် ရွက်ခြင်း။”
၉။ တိရစ္ဆာန်ဆေးပညာကောင်စီဥပဒေ ပုဒ်မ ၁၁၊ ပုဒ်မခွဲ (က) နှင့် ပုဒ်မခွဲ (ခ) တို့ကို အောက်ပါအတိုင်း အစားထိုးရမည်-
“(က) ကောင်စီက အသိအမှတ်ပြုသည့် ပြည်တွင်းတက္ကသိုလ်တစ်ခုခု မှ တိရစ္ဆာန်ဆေးပညာဘွဲ့ သို့မဟုတ် အလားတူဘွဲ့ရရှိသူ၊
(ခ) ကောင်စီက အသိအမှတ်ပြုသည့် ပြည်ပတက္ကသိုလ်တစ်ခုခုမှ တိရစ္ဆာန်ဆေးပညာဘွဲ့နှင့် အလားတူဘွဲ့ရရှိသူ။”
၁၀။ တိရစ္ဆာန်ဆေးပညာကောင်စီဥပဒေ ပုဒ်မ ၁၁ ၏ နောက်တွင် ပုဒ်မ ၁၁-က အဖြစ် အောက်ပါအတိုင်းဖြည့်စွက်ရမည်-
“၁၁-က။ တိရစ္ဆာန်ဆေးပညာကောင်စီအဖြစ် မှတ်ပုံတင်ခွင့်ရရှိ လိုသူ နိုင်ငံခြားသားသည် အောက်ပါအရည်အချင်းတစ်ရပ်ရပ်နှင့်ကိုက်ညီ ပါက မှတ်ပုံတင်ခွင့်ပြုရန် ကောင်စီသို့ လျှောက်ထားရမည်-
(က) ကောင်စီက အသိအမှတ်ပြုသည့် ပြည်ပတက္ကသိုလ်တစ်ခုခုမှ တိရစ္ဆာန်ဆေးပညာဘွဲ့နှင့် အလားတူဘွဲ့ရရှိသူ၊
(ခ) ကောင်စီက အသိအမှတ်ပြုထားခြင်းမရှိသည့် ပြည်ပ တက္ကသိုလ်တစ်ခုခုမှ တိရစ္ဆာန်ဆေးပညာဘွဲ့နှင့်အလားတူ ဘွဲ့ရရှိပြီး ကောင်စီက ကျင်းပပြုလုပ်သော အရည်အချင်းစစ် စာမေးပွဲကို အောင်မြင်သူ။”
၁၁။ တိရစ္ဆာန်ဆေးပညာကောင်စီဥပဒေ ပုဒ်မ ၁၅၊ ပုဒ်မခွဲ (က)ကို

အောက်ပါအတိုင်း အစားထိုးရမည်-
“(က) ကောင်စီဝင်အဖြစ် တာဝန်ပေးအပ်ခံနိုင်ခွင့်၊ ရွေးကောက် တင်မြှောက်ခံပိုင်ခွင့်နှင့် ကောင်စီဝင် ရွေးချယ်တင်မြှောက် ရာတွင် ဆန္ဒမဲပေးပိုင်ခွင့်ရှိသည်။”
၁၂။ တိရစ္ဆာန်ဆေးပညာကောင်စီဥပဒေ ပုဒ်မ ၂၅ တွင်-
(က) ပုဒ်မခွဲ (က)ပါ “ထောင်ဒဏ် ၁ နှစ်အထိဖြစ်စေ၊ ငွေဒဏ်ကျပ် ၁၀၀၀၀ အထိ ဖြစ်စေ၊ ဒဏ်နှစ်ရပ်လုံးဖြစ်စေ” ဆိုသည့် စကားရပ်ကို “ငွေဒဏ်ကျပ်သုံးသိန်း” ဆိုသည့် စကားရပ် ဖြင့် အစားထိုးရမည်။
(ခ) ပုဒ်မခွဲ (ခ) ပါ “ထောင်ဒဏ် သုံးနှစ်” ဆိုသည့်စကားရပ်ကို “ထောင်ဒဏ်တစ်နှစ်” ဆိုသည့် စကားရပ်ဖြင့်လည်းကောင်း၊ “ငွေဒဏ်ကျပ် ၃၀၀၀၀” ဆိုသည့်စကားရပ်ကို “ငွေဒဏ်ကျပ် သုံးသိန်း” ဆိုသည့် စကားရပ်ဖြင့်လည်းကောင်း အစားထိုး ရမည်။
၁၃။ တိရစ္ဆာန်ဆေးပညာကောင်စီဥပဒေ ပုဒ်မ ၂၆ ပါ “ထောင်ဒဏ် ၁ နှစ်” ဆိုသည့် စကားရပ်ကို “ထောင်ဒဏ်တစ်နှစ်”ဆိုသည့် စကားရပ်ဖြင့် လည်းကောင်း၊ “ငွေဒဏ်ကျပ် ၁၀၀၀၀” ဆိုသည့်စကားရပ်ကို “ငွေဒဏ်ကျပ် သုံးသိန်း” ဆိုသည့် စကားရပ်ဖြင့်လည်းကောင်း အစားထိုးရမည်။
၁၄။ တိရစ္ဆာန်ဆေးပညာကောင်စီဥပဒေ ပုဒ်မ ၃၂ ကို အောက်ပါအတိုင်း အစားထိုးရမည် -
“၃၂။ ဤဥပဒေပါ ပြဋ္ဌာန်းချက်များကို အကောင်အထည်ဖော် ဆောင်ရွက်ရာတွင် -
(က) မွေးမြူရေး၊ ရေလုပ်ငန်းနှင့် ကျေးလက်ဒေသဖွံ့ဖြိုးရေး ဝန်ကြီးဌာနသည် နည်းဥပဒေများ၊ စည်းမျဉ်းနှင့်စည်းကမ်း များကို ပြည်ထောင်စုအစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
(ခ) မွေးမြူရေး၊ ရေလုပ်ငန်းနှင့် ကျေးလက်ဒေသဖွံ့ဖြိုးရေး ဝန်ကြီးဌာန၊ မွေးမြူရေးနှင့် ကုသရေးဦးစီးဌာနနှင့်ကောင်စီ တို့သည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။”
ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ် လက်မှတ်ရေးထိုးသည်။
(ပုံ) သိန်းစိန်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

အသင်းကြီးတွေ သတိပြုကြရမယ့် ဇွဲကပင်ယူနိုက်တက်

၂၀၁၆ ရာသီ MNL ပြိုင်ပွဲယှဉ်ပြိုင်မည့် အသင်းများထဲတွင် ပြင်ဆင်မှုများစွာ ပြုလုပ်နေသည့် အသင်းတစ်သင်းရှိပြီး ပြိုင်ဘက်အသင်းများ သတိပြုယှဉ်ပြိုင်ရမည့် အသင်းမှာ ဇွဲကပင်အသင်းဖြစ်သည်။ ဇွဲကပင်အသင်းမှာ ကရင်ပြည်နယ် ကိုယ်စားပြုအသင်းဖြစ်ပြီး ၂၀၁၅ ရာသီ MNL ပြိုင်ပွဲတွင် အဆင့် (၆) နေရာအထိ ရပ်တည်နိုင်ခဲ့သည့် အသင်းဖြစ်သည်။

နောက်ဆုံးငါးပွဲ ရလဒ်ကောင်း
ဇွဲကပင်အသင်းသည် ကျင်းပပြီးစီးခဲ့သည့် ၂၀၁၅ ရာသီ MNL အမှတ်ပေးပြိုင်ပွဲတွင် ဒုတိယအကျော့ တစ်ဝက်လောက်အထိ တန်းဆင်းရန်အနီးတွင် ရှိနေခဲ့သည့် အသင်းဖြစ်ပြီး နောက်ဆုံးငါးပွဲတွင် အံ့အားသင့်ဖွယ်စွမ်းဆောင်ရည်များပြသကာ အသင်းကြီးများကို အနိုင် (သို့) သရေကစားကာ ရာသီကုန်တွင် အဆင့် (၆) နေရာရယူနိုင်ခဲ့ခြင်းဖြစ်ခဲ့သည်။

ကစားသမား အားဖြည့်
ဇွဲကပင်အသင်းကို ရလဒ်ကောင်းများ ရယူပေးခဲ့သည့် နည်းစနစ်ဒါရိုက်တာ ဦးဆန်းဝင်းကို ဆက်လက်ခန့်အပ်ထားသလို ပြည်တွင်းပြည်ပကစားသမားကောင်းများစွာ ခေါ်ယူအားဖြည့်ထားသည်။ ယူ - ၂၀ လက်ရွေးစင် သိန်းဇော်အပါအဝင် ကစားသမားအချို့ ထွက်ခွာသွားသော်လည်း လက်ရွေးစင်ဟောင်းများဖြစ်သည့် တင်ဝင်းအောင်၊ မင်းမင်းထွန်း၊ ဉာဏလွင်၊ အောင်မိုးတို့အပါအဝင် အောင်သူဝင်း၊ အောင်မိုးထွေး၊ ပြည့်ထွန်း၊ ဝေဠုနှင့် လက်ကိုကိုအေး တို့ကို ခေါ်ယူထား

သည်။ ထို့ပြင် နိုင်ငံခြားသားကစားသမားလေးဦးစလုံး အပြည့်ခေါ်ယူထားပြီး ၂၀၁၅ ရာသီက အသုံးပြုခဲ့သည့် ဘရာဇီးကွင်းလယ်လူဂျူနီယာနှင့် ဂျပန်ကွင်းလယ်လူကင်မ်တို့ကို သက်တမ်းတိုးထားပြီး MNL အတွေ့အကြုံရှိ နောက်ခံလူကလစ်ဖို့နှင့် တိုက်စစ်မှူးမက်သယူးတို့ကို ခေါ်ယူထားသည်။

ခြေစမ်းပွဲများ
ဇွဲကပင်အသင်းသည် ရာသီကြိုခြေစမ်းပွဲအဖြစ် ရှမ်းယူနိုက်တက်၊ ရန်ကင်းယူနိုက်တက်အသင်းတို့နှင့် ဇရာဝတီ၊ မကွေးအသင်းတို့နှင့် ထပ်မံ ခြေစမ်းမည်ဖြစ်သည်။

ရာသီအကြို ပြင်ဆင်မှု
ရာသီကြို ပြင်ဆင်မှုများနှင့် ပတ်သက်၍ ဇွဲကပင်အသင်းပိုင်ရှင် ဦးလှဌေးက “ကျွန်တော်တို့ အသင်းအနေနဲ့ ပြီးခဲ့တဲ့ ရာသီတုန်းက ဒုတိယအကျော့ တစ်ဝက်လောက်အထိ ရလဒ်မကောင်းခဲ့ပါဘူး။ ကစားသမားတွေက ဒီကစားသမားတွေပဲ ဖြစ်ပေမယ့် ပြည်တွင်းကစားသမားတွေက အသင်းအပေါ် ပေးဆပ်ချင်စိတ် နည်းတယ်။ အောင်နိုင်လိုစိတ် အားနည်းတယ်။ ပြီးတော့ နိုင်ငံခြားနည်းပြနဲ့ အဆင်မပြေတော့ တန်းဆင်းရန်နားအထိ ရောက်သွားတာပါ။ ဒါကြောင့် ပြောင်းလဲမှုတွေ လုပ်ရတယ်။ ဦးဆန်းဝင်းကို နည်းစနစ်ဒါရိုက်တာအဖြစ် ခန့်အပ်ခဲ့တယ်။ စိတ်ဓာတ်ပိုင်းဆိုင်ရာကို အဓိကပြုပြင်နိုင်ခဲ့လို့ နောက်ဆုံး ငါးပွဲစလုံး အရှုံးမရှိအောင်ကစားပြီး အဆင့်(၆)နေရာရခဲ့တာပါ။ လာမယ့် ရာသီအတွက်

ကတော့ ဦးဆန်းဝင်းကို ဆက်ခန့်ထားပါတယ်။ သူက အထင်ကရနည်းပြတစ်ဦးဖြစ်တာကြောင့် ကစားသမားအားလုံးက လေးစားပါတယ်။ ရာသီသစ်အတွက်လည်း ကစားသမားကောင်းတွေ အားဖြည့်ပေးထားပါတယ်။ ကျွန်တော်တို့ကတော့ အသင်းအတွက် အကျိုးရှိမယ့်သူတွေကို ခေါ်ထားပါတယ်။ အဓိကတော့ အောင်နိုင်လိုစိတ်နဲ့ ဘောလုံးအပေါ် ပေးဆပ်ချင်စိတ်ရှိအောင် ပြုပြင်ပေးပါတယ်။ အခြား အသင်းတွေမှာ ဆိုးသွမ်းတယ်လို့ ပြောတဲ့ ကစားသမားတွေတောင် ကျွန်တော်တို့ အသင်းရောက်ရင် ကြိုးစားပြီး ကစားသမားကောင်းတွေ ဖြစ်လာတာပါပဲ။ ကျွန်တော်တို့ကလည်း အသင်းသားအားလုံးကို လိုလေ

အသင်း အနေအထားကို ၈၀ ရာခိုင်နှုန်း ကျေနပ်ပြီး ထိပ်ဆုံး စာရင်းဝင်အောင် ကြိုးပမ်းသွားမှာပါ။ “လူငယ်ဘောလုံးသမားတွေထွက်ပေါ်ဖို့ ဇွဲကပင်ဘောလုံးအကယ်ဒမီ တည်ထောင်ပြီး လာမယ့်နှစ်ကရင်ပြည်နယ်မှာ အခြေစိုက်မှာပါ။ အကယ်ဒမီမှာ ရွေးထားတဲ့ ကစားသမားတွေကို ဘောလုံးအပြင်ပညာရေးပါသင်ကြားပေးနေပြီး လစာတွေလည်း ပေးထားပါတယ်။ ဘောလုံးလောကတိုးတက်ဖို့က လူငယ်စီမံကိန်းက အရေးကြီးတဲ့အတွက် ထည့်သွင်းဆောင်ရွက်နေတာ ဖြစ်ပါတယ်။ ဒါ့အပြင် လေ့ကျင့်ရေးကွင်းဖြစ်တဲ့ နဝဒေးကွင်းကိုလည်း အဆင့်မြှင့်တင်ပြီး နိုင်ငံတကာ အဆင့်မီ တည်ဆောက်သွားမှာပါ”

သတင်း - ညိုမြတ်သော်တာ
ဓာတ်ပုံ - ပိုးသော်ဇင်



ကိုးကို စနစ်တကျ အချိန်ယူပြီး လုပ်ဆောင်ရမှာပါ။ လူငယ်စီမံကိန်းတွေလုပ်ဖို့ ၂၀၀၉ ခုနှစ်ကတည်းက ကျွန်တော် တိုက်တွန်းခဲ့တာပါ။ ပြီးတော့ အားကစားဝန်ကြီးဌာန၊ ပညာရေး ဝန်ကြီးဌာန၊ ကျန်းမာရေး ဝန်ကြီးဌာနနဲ့ မြန်မာနိုင်ငံ ဘောလုံးအဖွဲ့ချုပ်တို့ ပူးပေါင်းလုပ်ဆောင်မှုအရည်အသွေးပြည့်ဝတဲ့ ကစားသမားကောင်းတွေ ထွက်ပေါ်လာမှာပါ”ဟု ပြောကြားခဲ့သည်။

အဆင့်(၅)အတွင်း
နည်းစနစ်ဒါရိုက်တာ ဦးဆန်းဝင်းက “ရာသီသစ်အတွက် ပြင်ဆင်မှုတွေ သေချာလုပ်ထားပါတယ်။ လူငယ်လူကြီးတွေကို မျှတအောင် ခေါ်ထားပါတယ်။ လူငယ်တွေကို ဦးစားပေးလွန်း၊ လူကြီးတွေကို ဦးစားပေးလွန်းရင် အသင်းက တည်ဆောက်ရ ခက်ခဲနိုင်ပါတယ်။ အသင်းကိုတော့ စည်းလုံးမှုနဲ့ နိုင်ချင်စိတ်ရှိအောင် အဓိက လုပ်ထားပါတယ်။ ပြီးခဲ့တဲ့ရာသီ နောက်ဆုံးငါးပွဲမှာ ရလဒ်ကောင်းခဲ့တာကလည်း စည်းလုံးမှုနဲ့ စိတ်ဓာတ်ကောင်းခဲ့လို့ပါ။ လာမယ့်ရာသီမှာ အဆင့် (၅)အတွင်းဝင်ဖို့ ရည်မှန်းထားပါတယ်။ ကျွန်တော်တို့ကတော့ တစ်ဆင့်ချင်းပဲ သွားမှာပါ။ ဒါမှ ရေရှည်အောင်မြင်မှာပါ။ လက်ရှိ အသင်းဟာ အလွန်ကောင်းတဲ့ အသင်း မဟုတ်ပေမယ့် အားရကျေနပ်ပါတယ်။ အသင်းကို စည်းကမ်းပိုင်းအလေးထားပေးမယ့် လက်ရှိ ကစားသမားတွေကလည်း စည်းကမ်းရှိပါတယ်။ အသင်းမှာ ပွဲထွက်ကစားသမား ပုံသေမရှိဘဲ သူတို့ရဲ့ စွမ်းဆောင်ရည်ကို ကြည့်မှာပါ။ လူငယ်လူကြီး မခွဲထားဘဲစွမ်းဆောင်ရည်ကောင်းတဲ့သူကို ပွဲထုတ်မှာပါ။ စွမ်းဆောင်ရည်တူရင်တော့ အတွေ့အကြုံရှိတဲ့သူကို ဦးစားပေးမှာပါ။ အတွေ့အကြုံဆိုတာ ဝယ်ယူလို့ မရပါဘူး”ဟု ပြောကြားခဲ့သည်။



ဇွဲကပင်အသင်းလေ့ကျင့်မှုများ ပြုလုပ်နေစဉ်။



ဇွဲကပင်အသင်းပိုင်ရှင် ဦးလှဌေး။

သေးမရှိအောင် ထောက်ပံ့ပေးထားပါတယ်။ လစာဆိုရင်လည်း ၂၉ ရက်ဆိုတာနဲ့ ထုတ်ပေးပါတယ်။ ကျွန်တော်ကလည်း အောက်ခြေကနေ တက်လာတာဖြစ်တာကြောင့် မိသားစုတွေရဲ့ အခက်အခဲတွေကို နားလည်ပါတယ်။ တစ်ပွဲနိုင်ရင် ဆုကြေးပေးတယ်။ ဝိုင်းသွင်းတဲ့သူတွေကိုလည်း ဆုပေးပါတယ်။ စည်းကမ်းပိုင်းကိုတော့ အဓိကထားပြီး စာချုပ်ချုပ်ရင် စည်းကမ်းပိုင်းအတွက် အချက် (၁၁) ချက် ထည့်သွင်းထားပါတယ်။ လက်ရှိ

ဟု ပြောကြားခဲ့သည်။
ကိုယ်ပိုင်ငွေနှင့် စပွန်ဆာ
ဆက်လက်၍ ဦးလှဌေးက “ကျွန်တော်တို့ကတော့ နိုင်ငံနဲ့ လူမျိုးအတွက် ဘောလုံးအားကစားတိုးတက်ဖို့ ငွေကုန်ခံပြီး ဆောင်ရွက်နေတာပါ။ အသင်းထောင်ထားတဲ့ ပိုင်ရှင်တိုင်းက ဝင်ငွေမရှိဘဲ ကိုယ်ပိုင်ငွေစိုက်ထုတ်ပြီး လုပ်ဆောင်ပေးနေတာပါ။ နိုင်ငံတကာမှာက စပွန်ဆာငွေအပေါ် မှီခိုပြီး အသင်းရပ်တည်ကြပေမယ့် ဒီမှာကအသင်းရပ်တည်ဖို့က ပိုင်ရှင်အပေါ်မှာပဲ

အရေးတွေ ရလာတယ်။ အားကစားဘက်ကို စိတ်ပါပြီး လမ်းမှားတွေ မရောက်တော့ပါဘူး။ ဒါကြောင့် ကျွန်တော်တို့ ဆက်လုပ်ပေးနေတာပါ။ ကျွန်တော်တို့ဆီမှာ ကွင်းဝင်ကြေးတွေရဖို့မလွယ်သလို စပွန်ဆာရဖို့ကလည်း ခက်ခဲပါတယ်။ ဒီမှာရှိတဲ့ ထားတဲ့ ပိုင်ရှင်တိုင်းက ဝင်ငွေမရှိဘဲ ကိုယ်ပိုင်ငွေစိုက်ထုတ်ပြီး လုပ်ဆောင်ပေးနေတာပါ။ နိုင်ငံတကာမှာက စပွန်ဆာငွေအပေါ် မှီခိုပြီး အသင်းရပ်တည်ကြပေမယ့် ဒီမှာကအသင်းရပ်တည်ဖို့က ပိုင်ရှင်အပေါ်မှာပဲ

နာဂပွဲတော်တွင် ဆင်သေ-လဟယ် ခရီးစဉ်ကိုအခမဲ့ပြေးဆွဲပေးမည်

နာဂ ဒီဇင်ဘာ ၂၃
နာဂရိုးရာနှစ်သစ်ကူးပွဲတော်ကို ၂၀၁၆ခုနှစ် ဇန်နဝါရီ ၁၅ ရက်တွင် နာဂကိုယ်ပိုင်အုပ်ချုပ်ခွင့်ရ ဒေသလဟယ်မြို့တွင် ကျင်းပမည်ဖြစ်ရာ ၅၃ မိုင်ဝေးသော ဆင်သေရွာမှ လဟယ်မြို့သို့ ဒေသခံများ၏မော်တော်ယာဉ်များဖြင့် ပွဲတော်လှည့်သည့်များကို အခမဲ့ပို့ဆောင်ပေးသွားမည်ဖြစ်ကြောင်း သိရသည်။

“နာဂပွဲလုပ်မယ့် လဟယ်ကို ခန္တီးမြို့နဲ့ သုံးမိုင်သာဝေးတဲ့ချင်းတွင်း မြစ်ဘေးက ဆင်သေရွာကနေသွားရပါတယ်။ ၅၃ မိုင်ဝေးတဲ့ ဆင်သေ-လဟယ်ကားလမ်းက ပွင့်လင်းရာသီမှာ ကားတွေ၊ ဆိုင်ကယ်တွေ အတက်အဆင်းများပေမယ့် မိုးတွင်းမှာတော့ ဆိုင်ကယ်အချို့ပဲအရဲ့ စွန့်တက်ကြတာရှိပါတယ်။ နာဂပွဲချိန်

မှာ လဟယ်နဲ့ဆင်သေ ဒေသခံယာဉ်ပိုင်ရှင်တွေက အခမဲ့ကုသိုလ်ယူပြီး ပို့ဆောင်ပေးမှာ ဖြစ်ပါတယ်။ ပွင့်လင်းရာသီမှာ ဆင်သေကနေ လဟယ်တက်တဲ့ ယာဉ်စီးခအနေနဲ့ ခရီးသည်တစ်ဦး ငွေကျပ် ၂၅၀၀၀



ယမန်နှစ်က ကျင်းပခဲ့သည့် နာဂရိုးရာနှစ်သစ်ကူးပွဲတော်ကို တွေ့ရစဉ်။

ယူပြီး ဆိုင်ကယ်ကယ်ရီနဲ့ဆိုရင် တစ်ဦးကို ၃၀၀၀၀ နဲ့ ၃၅၀၀၀ ယူကြပါတယ်။ လဟယ်-ဆင်သေပြေးနေတဲ့ ဆိုင်ကယ်အစီးရေ ၅၀ လောက်ရှိပြီး ကားစင်းလုံးငှားရင် အတက်အဆင်း ကျပ်သုံးသိန်းလောက်

ယူတာတွေ ရပါတယ် ”ဟု ပြန်/ဆက်ဦးစီးမှူး ဦးရှားဆက်က ပြောပြသည်။ နာဂပွဲတော်ကျင်းပမည့်လဟယ်မြို့သို့ သွားလိုလျှင် မုံရွာမြို့မှ ဟုမ္မလင်းမြို့ ထိုမှတစ်ဆင့် ခန္တီးမြို့

သာဂရ - ကိုးမိုင် ရိုးမပြတ်ကျော်လမ်း (၆)မိုင်သစ်တောကျေးရွာတွင်ဈေးပွင့်မည်

ရေတာရှည် ဒီဇင်ဘာ ၂၃
ရန်ကင်းမန္တလေး အမြန်လမ်းနှင့် ရိုးမပြတ်ကျော် ကားလမ်းဆုံရာ (၆)မိုင် သစ်တောကျေးရွာတွင် ဒေသတွင်းနေထိုင်ကြသူများ အဆင်ပြေစေရန် ဈေးတစ်ခုတည်ဆောက်ပေးသွားမည်ဖြစ်ကြောင်း မြို့နယ်အုပ်ချုပ်ရေးမှူး ဦးဌေးကျော်ထံမှ သိရသည်။

အဆိုပါဈေး ဖွင့်လှစ်ဖြစ်ပါက အထက်တောင်ပေါ် ဒေသများတွင် နေထိုင်ကြသူများနှင့် ရိုးမလမ်းတစ်လျှောက် ကျေးရွာများရှိ ဒေသခံများ သာဂရ ဆွာမြို့များအထိ ဈေးသွားစရာ မလိုတော့သည့်အပြင် မကြာမီ မဟာဓာတ်အားလိုင်း တပ်ဆင်ပြီးစီးသွားပါက လျှပ်စစ်မီး ရရှိတော့မည်ဖြစ်ကြောင်း သိရသည်။
ကိုလွင်(ဆွာ)

မုံရွာမှ ဟုမ္မလင်းသို့ ချင်းတွင်း မြစ်သွားအမြန်ရေယာဉ် အထူးခန်းခ ငွေကျပ် ၁၈၀၀၀ ရှိပြီး ဟုမ္မလင်းမှခန္တီးသို့ ငွေကျပ် ၁၆၀၀၀ ရှိကာ ဆင်သေမှ လဟယ်ကားခမှာ ငွေကျပ် ၂၅၀၀၀ ရှိသောကြောင့် စုစုပေါင်း ငွေကျပ် ၅၉၀၀၀ ခန့် ကုန်ကျမည်ဖြစ်ရာ မုံရွာမြို့မှ နာဂပွဲကျင်းပရာ လဟယ်မြို့သို့ အသွားအပြန် စားစရိတ်မပါ ငွေကျပ် ၁၈၀၀၀ ကုန်ကျမည်ဖြစ်ကြောင်း သိရသည်။
မျိုးဝင်းထွန်း(မုံရွာ)

နေပြည်တော် ဇေယျသီရိမြို့နယ်တွင် နိုင်ငံ့ဝန်ထမ်းအိမ်ရာများ ထပ်မံဆောက်လုပ်



နေပြည်တော် ဒီဇင်ဘာ ၂၃

နေပြည်တော်ရှိ ဝန်ကြီးဌာနများတွင် လက်ရှိတာဝန်ထမ်းဆောင်လျက် ရှိသော နိုင်ငံ့ဝန်ထမ်းများနှင့် မိသားစုဝင်များ နေရေးထိုင်ရေးအခက်အခဲ မရှိအဆင်ပြေစေရန်အတွက် ခြောက်ခန်းတွဲလေးထပ်အိမ်ခန်းနှင့် ခန်းပါ အမှုထမ်းအိမ်ရာ RC အမျိုးအစား တိုက် ၂၁ လုံးနှင့် အမျိုးသား (လူပျိုဆောင်) RC

အမျိုးအစား ငါးလုံး၊ အမျိုးသမီး(အပျိုဆောင်)RC အမျိုးအစား ၁၀ လုံး စုစုပေါင်းတိုက်အလုံးပေါင်း ၃၆ လုံးတို့ကို နေပြည်တော်ကောင်စီနယ်မြေ ဇေယျသီရိမြို့နယ် ရပ်ကွက်(၃)ရပ်ကွက်အတွင်းရှိ မြေပေါ်တွင် ဆောက်လုပ်ရေးဝန်ကြီးဌာနက တာဝန်ယူကြီးကြပ်၍ တင်ဒါအောင်မြင်ခဲ့သည့် ကုမ္ပဏီ ၁၂ ခုတို့နှင့်အတူ ဆောက်လုပ်လျက်ရှိရာ ၅၅ ရာခိုင်နှုန်းပြီးစီးနေပြီဖြစ်

ကြောင်း သိရသည်။ ဇေယျသီရိမြို့နယ် ဉာဏသိဒ္ဓိရပ်ကွက်အတွင်း မြေဧကအကျယ် ၃၃ ဒသမ ၅၁ ဧကပေါ်တွင် အမှုထမ်းအိမ်ရာ ၃၃လုံးတို့ကိုလည်းကောင်း၊ နေသိဒ္ဓိရပ်ကွက် မြေဧကအကျယ် ၃၀ ဒသမ ၇ ဧကပေါ်တွင် အမှုထမ်းအိမ်ရာရှစ်လုံးတို့ကိုလည်းကောင်း၊ အမျိုးသား (လူပျိုဆောင်)နှင့် အမျိုးသမီး(အပျိုဆောင်) ၁၅ လုံးကို ဘောဂသိဒ္ဓိရပ်ကွက်မြေဧကအကျယ် ၉၆ ဒသမ ၉၆ ဧကပေါ်တွင်လည်းကောင်း ထပ်မံတည်ဆောက်လျက်ရှိသည်။ အဆိုပါဝန်ထမ်းအိမ်ရာများကို ၂၀၁၅-၂၀၁၆ ဘဏ္ဍာရေးနှစ်၏ နေပြည်တော်ကောင်စီမှ တာဝန်ယူဆောင်ရွက်မည့်လုပ်ငန်းစီမံကိန်းများအနက် ဝန်ထမ်းအိမ်ရာတည်ဆောက်ခြင်းလုပ်ငန်းများကို အကောင်အထည်ဖော်ဆောင်ရွက်ခြင်းဖြစ်ပြီး ယင်းစီမံကိန်းအတွက် ၁၆ ဒသမ ၈၉၉ ဘီလီယံ ကျန်ကျမည်ဖြစ်ကြောင်း သိရသည်။ “ကျွန်တော်တို့ဌာနမှာတင်ဒါလျှောက်ထားတာ ကုမ္ပဏီအဖွဲ့အစည်းပေါင်း ၆၀ နီးပါးရှိတဲ့အနက် ၁၂ ခုကတော့ တင်ဒါစည်းမျဉ်းစည်းကမ်းတွေနဲ့အညီ အောင်မြင်ခဲ့တဲ့အတွက် လုပ်ငန်းဆောင်ရွက်ခဲ့တာ အခုဆိုရင် တည်ဆောက်မှုအနေနဲ့ ၅၅ ရာခိုင်နှုန်းပြီး နေပါပြီ။ လာမယ့် ၂၀၁၆ ခုနှစ်ဖေဖော်ဝါရီမှာအားလုံးပြီးစီးမှာဖြစ်ပါတယ်”ဟု ဆောက်လုပ်ရေးဝန်ကြီးဌာန အဆောက်အအုံဦးစီးဌာန တည်ဆောက်ရေး(၁) ညွှန်ကြားရေးမှူး ဦးတင်ကြည်က ပြောသည်။ အဆိုပါ နိုင်ငံ့ဝန်ထမ်းအိမ်ရာများအတွက် အိမ်ရာတည်ဆောက်ခြင်းမပြုမီ ဆောက်လုပ်ရေးဝန်ကြီးဌာနက လိုအပ်သည့်မြေပြင်ခြင်းများနှင့် ဆောက်လုပ်ရေးဆိုင်ရာ မြေပြင်စမ်းသပ်မှုတို့ကိုလည်း ကြိုတင်ဆောင်ရွက်ခဲ့ကြောင်း သိရသည်။ **ကိုပေါက်(ဥက္ကဋ္ဌမြေ)**

မြန်မာနိုင်ငံရပ်ရှင်အစည်းအရုံးနှင့် အကယ်ဒမီပေးပွဲ

မြန်မာ့ရပ်ရှင်လောက၏ အနုပညာဆိုင်ရာ အရည်အသွေး၊ အရည်အချင်းအမြင့်ဆုံး ထုတ်ဖော်ပြသည့် မြန်မာ့ရပ်ရှင်အကယ်ဒမီထူးချွန်ဆုပေးပွဲကို ၂၀၁၆ ခုနှစ် မြန်မာ့နှစ်ဆန်းကာလတွင် ကျင်းပမည်ဖြစ်ကြောင်း သိရသည်။ ထိုသို့ ကျင်းပရာတွင် ၂၀၁၄ ခုနှစ်နှင့် ၂၀၁၅ ခုနှစ်နှစ်နှစ်စာအတွက် အကယ်ဒမီထူးချွန်ဆု စုစုပေါင်း ၂၂ ဆု ချီးမြှင့်မည် ဖြစ်သည့်အပြင် မြန်မာနိုင်ငံရပ်ရှင်အစည်းအရုံးသည် ၂၀၁၄ ခုနှစ်နှင့် ၂၀၁၅ ခုနှစ် တစ်နှစ်ချင်းစီအလိုက် အကယ်ဒမီအကဲဖြတ် စိစစ်ရေးအဖွဲ့များ ဖွဲ့စည်းဆောင်ရွက်နေပြီး ရပ်ရှင်အကယ်ဒမီထူးချွန်ဆု ချီးမြှင့်နိုင်ရေးအတွက် နာယကအဖွဲ့၊ ပဟိုစီမံခန့်ခွဲရေးကော်မတီတို့အပြင် အနုပညာအလွှာအလိုက် အကဲဖြတ်အဖွဲ့ဝင်များစွာဖြင့် ရပ်ရှင်လောကမှ သက်ဆိုင်ရာ ကျွမ်းကျင်သူ ပညာရှင်များဖြင့် ဖွဲ့စည်းဆောင်ရွက်နေကြောင်း သိရသည်။



သတင်းဆောင်းပါး
သတင်းထောက် - ခင်မောင်သော်(ကမာရွတ်)
အကယ်ဒမီထူးချွန်ဆုအတွက် အကဲဖြတ်ရမည့် ၂၀၁၄ ခုနှစ်ရပ်ရှင်ပြသပြီး ရပ်ရှင်ဇာတ်ကားများမှာ စုစုပေါင်း ၁၇ ကားရှိရာ ယင်းတို့မှာ **၃၉ ဇိုက်ပူ၊ မာကြီးရှည်၊ မာယာ ပရောဂျက်၊ အချစ်များနဲ့ဖန်ဆင်းမယ်၊ ခိုးခိုးခစ်ခစ်၊ မော်ဒန်ရာဇဝင်၊ အဆုံးမဲ့အချစ်၊ တိုက်ဆိုင်မှုရှိခဲ့လျှင်၊ နှလုံးသားဖြင့်ပြုလုပ်သည်၊ အောင်မြင်ကျော်ကြားစူးရှ ထက်မြက်၊ သက်တံသစ်၊ ကိုတင့်တို့စုပါရပ် ကွက်၊ အွန်လိုင်းပေါ်ကပိညာဉ်၊ လော်မင်္ဂလာ၊ ကောင်း ကျိုးကိုယ်၌ တည်စေမင်း၊ ရည်စားဦးနှင့် အသက်ကို အသက်ထက်ပိုချစ်သည်** တို့ဖြစ်ကြပြီး ၂၀၁၅ ခုနှစ် ရပ်ရှင်ပြသပြီးနှင့် ရပ်ရှင်ပြသမည့်ရပ်ရှင်ဇာတ်ကားများ မှာ စုစုပေါင်း ၁၀ ကားရှိရာ ယင်းတို့မှာ **မင်္ဂလာလှည်း၊ လူကြီးမင်းခင်ဗျား၊ ချစ်စံအိမ် ၂၀၂၈၊ ကျွန်မကနင်းဆီပါ မောင်၊ ဤအရာကိုအချစ်ဟုခေါ်သလား၊ အောင်ဘာလေ၊ ကျူးပစ်ရဲကျေးကျွန်များ၊ မဟာဆန်တုံမာယာမျက်နှာပုံး၊ နက္ခတ်များတို့တိုက်ပွဲနှင့် ချစ်လှစွာသော အမုန်းတို့** ဖြစ်ကြသည်။ မြန်မာ့ရပ်ရှင်အကယ်ဒမီထူးချွန်ဆုပေးပွဲကို ၂၀၁၄ ခုနှစ်မှစ၍ မြန်မာနိုင်ငံ ရပ်ရှင်အစည်းအရုံးကသာ

တာဝန်ယူ၍ ပထမဆုံးအကြိမ်သမိုင်းဝင်အဖြစ် ကျင်းပခဲ့ရာ ထူးချွန်ဆုရွေးချယ်ပေးအပ်ခြင်းအပေါ် ကျေနပ်မှုမရှိဘဲဝေဖန်ပြောဆိုမှုများ ပလူပျံ့အောင်ထွက်ပေါ်ခဲ့သည့်အတွက် ဆုရွေးချယ်သည့်ဘက်မှာ ရပ်ရှင်လောကသားများ၏ မကျေနပ်ချက်များ ကျယ်ကျယ်လောင်လောင်ထွက်ပေါ်လာမှုသည် အစည်းအရုံးက ရွေးချယ်ပေးခဲ့၍ဖြစ်ကြောင်း၊ အစိုးရရွေးချယ်ပေးစဉ်က ယခုလို အသံမထွက်ကြောင်း၊ ဆုရွေးချယ်သည့်စနစ်တွင် လိုအပ်ချက်၊ အားနည်းချက်များတွေ့ရကြောင်း၊ ယခုအကြိမ်၌ ဤကဲ့သို့ ထပ်မံမဖြစ်ပေါ်ရအောင် ဆောင်ရွက်ရမည်ဖြစ်ကြောင်း မြန်မာနိုင်ငံရပ်ရှင်အစည်းအရုံးဘက်က မှတ်ချက်ပြုခဲ့သည်။ ထို့ပြင်အကယ်ဒမီပွဲကို အကောင်းဆုံးပြီးမြောက်အောင်လုပ်ဆောင်နိုင်ခဲ့သည်ဟု ထင်ခဲ့သော်လည်း အကြီးမားဆုံးပြဿနာဖြစ်ပွားစေသည်ဟုလည်း မြန်မာနိုင်ငံရပ်ရှင်အစည်းအရုံးဥက္ကဋ္ဌက သုံးသပ်ခဲ့သည်။ ၎င်းပြင် ၂၀၁၃ ခုနှစ် ထူးချွန်အကယ်ဒမီဆုနှင့် လွဲခဲ့ရသူ နာမည်ကြီးဒါရိုက်တာတစ်ဦးကလည်း “ယခုနှစ်နှစ်ပေါင်းလိုက်တော့ တစ်နှစ်တစ်ခါပေးတဲ့အခါ ပိုလွယ်သွားမှာပါ။ အရင်နှစ်ကတော့ လူတစ်ယောက်ရဲ့အားနည်းချက်ရှိခဲ့ပြီး အနုပညာရှင်တွေရဲ့ ကြိုးပမ်းအားထုတ်မှုအပေါ် မမှားသင့်တဲ့အမှားတွေမှာ ခဲ့ပါတယ်။ ရွေးတဲ့အဖွဲ့မှာလူသစ်တွေပါတော့ကျွမ်းကျင်မှုမရှိတာလည်းပါတယ်”ဟု မှတ်ချက်ပြုပြောဆိုမှုရှိသည်။ တကယ်တော့ ရပ်ရှင်ဆိုသည်မှာ ဒါရိုက်တာ၊

မင်းသား၊ မင်းသမီးတို့သာမက အသိပညာရှင်၊ အတတ်ပညာရှင်၊ စက်မှုလုပ်သားများနှင့်ပေါင်းစပ်ပါမှ ရပ်ရှင်ဇာတ်ကားဖြစ်မြောက်သည့်အတွက် သတိမမူ ဂုဏ်မြင်မဖြစ်ဖို့လိုအပ်ပါသည်။ အကဲဖြတ်ရွေးချယ်ရေးအဖွဲ့များတွင် ၎င်းပညာရှင်များ မပါဝင်ခဲ့သည့်အတွက် ယခုလို ပြဿနာများဖြစ်ပေါ်ရခြင်းဟုဆိုရပါမည်။ အတတ်ပညာပိုင်းဆိုင်ရာ ဆုများမပေးနိုင်ခြင်းမှာ ရပ်ရှင်လောကအတွက် နစ်နာမှုတစ်ခုဖြစ်ပြီး ဝေဖန်သံများ ထွက်ပေါ်ခဲ့ရသည်။ အကယ်ဒမီဆုပေးပွဲ၏ နိုင်ငံတကာစံချိန်မီကော်ဇောနီကြီးပေါ်တွင် ထင်ရှားကျော်ကြားသော အနုပညာရှင်များ လျှောက်လှမ်းနေချိန် ရပ်ရှင်ချစ်သူပရိသတ်များ အနီးအနားတွင် ရှိနေခွင့်မရခဲ့ခြင်းမှာလည်း ထူးခြားမှုတစ်ရပ်ဖြစ်ခဲ့သည်။ နာမည်ကြီး ဒါရိုက်တာတစ်ဦးကလည်း “တစ်နှစ်စာပေးခဲ့တဲ့အချိန်တောင်မှ အလွဲလွဲအမှားမှားနဲ့ အားနည်းချက်တွေဖြစ်ခဲ့တော့ ယခု နှစ်နှစ်စာပေးတဲ့ အပေါ်မှာ အမှားနည်းစေချင်တယ်။ ရပ်ရှင်အကယ်ဒမီပွဲဆိုတာ ရပ်ရှင်တစ်လောကလုံးရဲ့ အရေးကြီးဆုံးပွဲဖြစ်တဲ့အတွက် အားလုံးမှာ တာဝန်ရှိပါတယ်ဟု” သုံးသပ်ပြောကြားသည်။ မည်သို့ပင်ဖြစ်စေကာမူ မြန်မာနိုင်ငံရပ်ရှင်အစည်းအရုံးသည် မြန်မာ့ရပ်ရှင်လောက၏ ဦးဆောင်အဖွဲ့အစည်းဖြစ်ရာ အဆိုပါ အားနည်းချက်များကို သင်ခန်းစာရယူကာ ယခုကျင်းပမည့် မြန်မာ့ရပ်ရှင်အကယ်ဒမီထူးချွန်ဆုပေးပွဲ အောင်မြင်စွာကျင်းပနိုင်ရေးအတွက် မြန်မာ့ရပ်ရှင်ချစ်သူတစ်ဦးအနေဖြင့် စေတနာကောင်းဖြင့် ရေးသားတင်ပြရပါကြောင်း။

ထူးခြားသည့် ညအပူချိန်များ နေပြည်တော် ဒီဇင်ဘာ ၂၃ ထူးခြားသည့်ညအပူချိန်များမှာ ပူတာအိုမြို့၊ နမ့်စန်မြို့၊ ဟဲဟိုးမြို့၊ လျှိုင်လင်မြို့နှင့် ဟားခါးမြို့တို့တွင် ၃ ဒီဂရီစင်တီဂရိတ်စီ၊ ခန္တီးမြို့၊ ပြင်ဦးလွင်မြို့နှင့် မိုးကုတ်မြို့တို့ တွင် ၄ ဒီဂရီစင်တီဂရိတ်စီတို့ ဖြစ်ကြသည်။ မှတ်သားဖွယ်ရာမိုးရေချိန်မှာ ကော့သောင်းမြို့တွင် ၀ ဒသမ ၀၈ လက်မဖြစ်သည်။ **(မိုး/လေ)**

၂၀၁၆ - တက္ကသိုလ်ဝင်တန်း ဖြေဆိုမည့် ကျောင်းသား / သူများ အတွက်

ရွှေနိုင်ငံ အထူးထုတ်လာပြီ

အမှတ် (၁၀၀) မိုးအနှစ်ချုပ် 2 in 1

ဒါပဲပြည် ထွက်ပြီ

ဒါရိုက်တာများ

- မြန်မာစာ • **ဒေါက်တာမြန်မာစာ** (တွဲဖက်ပါမောက္ခ)
- အင်္ဂလိပ်စာ • **ဘရာညွန့်ဝေဖိုး** (အင်္ဂလိပ်စာ)
- သင်္ချာ • **Dr. ငနဝင်း** (ကထိက)
- ဓာတု • **Dr. ဉာဏ်ထွန်း** (တွဲဖက်ပါမောက္ခ)
- ဂူပ • **Dr. စင်စင်** (တွဲဖက်ပါမောက္ခ)
- ဇီဝ • **Dr. စင်စင်** (တွဲဖက်ပါမောက္ခ)
- ဘောဂ • **ဘရာညွန့်** (ဘောဂ)

အမြို့မြို့အနယ်နယ်ရှိ စာအုပ်ဆိုင်များနှင့် ရန်ကုန်မြို့တွင်းရှိ Super Marketများမှ Book Centreများတွင် ဝယ်ယူရရှိနိုင်ပါသည်။

ဖြန့်ချိရေး • ရွှေနိုင်ငံ အမှတ် (၉၀ - ၈) | ကမ္ဘာ့အေးဘုရားလမ်း | ဗဟန်းမြို့နယ် | ဖုန်း - ၀၁၆၆၀၃၇၇၄၊ ၀၉ ၇၃၁၇၇၆၆

ခိုင်လုံပုံစံပုံတံဆိပ်အထက်ရရှိသော ကိုယ်စားလှယ်လောင်းများအား အာမခံငွေများ ပြန်လည်ထုတ်ပေးမည်

နေပြည်တော် ဒီဇင်ဘာ ၂၃
ပြီးခဲ့သည့် နိုဝင်ဘာ ၈ ရက်တွင် တစ်နိုင်လုံးအတိုင်းအတာဖြင့် ကျင်းပခဲ့သည့် ၂၀၁၅ ခုနှစ် ပါတီစုံ အထွေထွေရွေးကောက်ပွဲကြီးတွင် ဝင်ရောက် ယှဉ်ပြိုင်ခဲ့ကြသော လွှတ်တော် ကိုယ်စားလှယ်လောင်း များအနေဖြင့် ရွေးကောက်ပွဲတွင် အနိုင်မရသော်လည်း ခိုင်လုံပုံစံ အထက်ရရှိသော လွှတ်တော်ကိုယ်စားလှယ်လောင်း များအား ရွေးကောက်ပွဲ အာမခံငွေ များပြန်လည် ထုတ်ပေးသွားမည်ဖြစ်ကြောင်း ပြည်ထောင်စု ရွေးကောက်

ပွဲကော်မရှင်ရုံးမှ တာဝန်ရှိသူ တစ်ဦးက ပြောသည်။
“အရင်ရွေးကောက်ပွဲတွေတုန်းကတော့ အနိုင်ရတဲ့လွှတ်တော် ကိုယ်စားလှယ်လောင်းတွေကိုသာ အာမခံငွေပြန်ထုတ်ပေးခဲ့တာပါ။ ဒီ ၂၀၁၅ ရွေးကောက်ပွဲကတော့ ခိုင်လုံပုံစံ အထက်ရရှိသော လွှတ်တော်ကိုယ်စားလှယ်လောင်း တွေကို ရွေးကောက်ပွဲအာမခံငွေတွေ ပြန်ထုတ်ပေးသွားမှာ ဖြစ်ပါတယ်။ ပြန်ထုတ်ပေးရမယ့် ရက်ကို တော့ ကိုယ်စားလှယ်လောင်းတွေဆီ အကြောင်းကြားမှာပါ။ အကြောင်း

ကြားတဲ့ ရက်ကစပြီး ခြောက်လ အတွင်း ထုတ်ယူရမှာ ဖြစ်ပါတယ်။ ခြောက်လအတွင်း ထုတ်ယူနိုင်ခြင်း မရှိရင်တော့ နိုင်ငံတော်ဘဏ္ဍာ ငွေအဖြစ် သိမ်းယူသွား မှာဖြစ်ပါတယ်” ဟု ပြည်ထောင်စုရွေးကောက်ပွဲ ကော်မရှင်အဖွဲ့ဝင် ဦးမြင့်နိုင်က ပြောသည်။
အဆိုပါ ရွေးကောက်ပွဲကြီး တွင် ဝင်ရောက်ယှဉ်ပြိုင်သည့် လွှတ်တော် ကိုယ်စားလှယ်လောင်း အဖြစ် ပြည်သူ့လွှတ်တော်တွင် ၁၇၃၃ ဦး၊ အမျိုးသားလွှတ်တော်

တွင် ၈၈၆ ဦး၊ တိုင်းဒေသကြီးနှင့် ပြည်နယ်လွှတ်တော်တွင် ၃၄၂၉ ဦး ရှိကြောင်း ရွေးကောက်ပွဲကော်မရှင် ထုတ်ပြန်ချက် စာရင်းဇယားများအရ သိရသည်။
ခိုင်လုံပုံစံ အထက်ရရှိသော ကိုယ်စားလှယ်လောင်းများ၏ ရွေးကောက်ပွဲအာမခံငွေများကို ဒီဇင်ဘာလကုန်ပိုင်းတွင် စတင်ထုတ်ပေးသွားရန် စီစဉ်လျက်ရှိကြောင်း သက်ဆိုင်ရာ ရွေးကောက်ပွဲသတင်း ရပ်ကွက်များအရ သိရသည်။
ကြံတိုင်းအောင်

သတင်းတိုများ

ကျေးရွာချင်းဆက်လမ်းဖွင့်

(၆၈)နှစ်မြောက် လွတ်လပ်ရေးနေ့ကို ဂုဏ်ပြုကြိုဆိုသောအားဖြင့် မကွေးတိုင်းဒေသကြီး ရေစကြိုမြို့နယ် ဇီးတော-လက်ပံပင် ကံစွယ် ကျေးရွာချင်းဆက် မြေနီကျောက်စရစ်လမ်းဖွင့်ပွဲအခမ်းအနားကို ဒီဇင်ဘာ ၂၁ ရက်က ကျင်းပရာ တိုင်းဒေသကြီး စီမံ/စီးပွားဝန်ကြီး ဦးမြင့်နိုင် နှင့် တာဝန်ရှိသူများက ဖဲကြိုးဖြတ်ဖွင့်လှစ်ပေးသည်။ အဆိုပါလမ်း၏ အရှည်မှာ တစ်မိုင် နှစ်ဖာလုံရှိကြောင်း သိရသည်။
(မြို့နယ် ပြန်/ဆက်)

နယ်လှည့်ကွင်းဆင်း အခမဲ့ဆေးကုသပေး

ရန်ကုန်တိုင်းဒေသကြီး ကွမ်းခြံကုန်းမြို့နယ် မြို့မပိုင်း လူမှုရေးအဖွဲ့ နှင့် သဒ္ဓါဖြူလူမှုကူညီရေးအသင်းအဖွဲ့တို့ ပူးပေါင်းပြီး တတိယအကြိမ် မြောက် အခမဲ့နယ်လှည့်ကွင်းဆင်းဆေးကုသမှုကို ဒီဇင်ဘာ ၁၉ ရက်က မြို့မရပ်ကွက် အရှေ့ကျောင်းကြီးတိုက် ဘုန်းတော်ကြီးကျောင်း၌ ကျင်းပခဲ့သည်။
အဆိုပါဆေးကုသမှုတွင် အထူးကုသမားတော်၊ ဆရာဝန်ကြီး ၃၅ ဦးတို့သည် ရောဂါဝေဒနာရှင် လူနာပေါင်း ၆၀၀ ကျော်၊ အထွေထွေ ရောဂါဝေဒနာရှင် ၄၀၀ ကျော်နှင့် မျက်စိဝေဒနာရှင် ၂၀၀ ကျော်တို့ကို အခမဲ့ကွင်းဆင်းကုသပေးခဲ့ကြောင်း သိရသည်။
စိန်တိုး(ကွမ်းခြံကုန်း)

မီးသတ်တပ်ဖွဲ့ဝင်များ မွမ်းမံသင်တန်းဖွင့်

မိုးမိတ်ခရိုင် မိုးမိတ်မြို့ မြို့ကျက်သရေဆောင်ခန်းမ၌ အရန်မီးသတ် တပ်ဖွဲ့ဝင်များအား လေ့ကျင့်ရေး(မွမ်းမံ)သင်တန်းဖွင့်ပွဲ အခမ်းအနား ကို ဒီဇင်ဘာ ၂၁ ရက်က ကျင်းပသည်။ သင်တန်းဖွင့်လှစ်ခြင်းရည်ရွယ်ချက်မှာ သဘာဝဘေးအန္တရာယ်ကြောင့် ထိခိုက်မှုလျော့နည်းစေရေးအတွက် ကြိုတင်ကာကွယ်ခြင်းလုပ်ငန်းများဆောင်ရွက်ရန်၊ သဘာဝဘေး ကျရောက်လာပါက အလျင်အမြန်တုံ့ပြန်ဆောင်ရွက်နိုင်ရန်၊ သဘာဝဘေးဒဏ်ခံရပြီးနောက် မူလအခြေအနေသို့ အမြန်ပြန်လည်ရောက်ရှိအောင် အထောက်အကူပြုလုပ်ငန်းများ ဆောင်ရွက်နိုင်ရန်တို့ဖြစ်ကြောင်း သိရသည်။
စည်သူဌေး(မိုးမိတ်)

အားကစားပြိုင်ပွဲများ ကျင်းပမည်

စစ်ကိုင်းတိုင်းဒေသကြီး မုံရွာ၌ (၆၈)နှစ်မြောက် လွတ်လပ်ရေးနေ့ အထိမ်းအမှတ်အဖြစ် ဇန်နဝါရီ ၄ ရက်တွင် အပြေးပြိုင်ပွဲ (သက်ငယ်)၊ အပြေးပြိုင်ပွဲ(သက်လတ်)၊ အလွတ်တန်းအပြေးပြိုင်ပွဲ နှင့် အခြားပျော်ရွှင်ပွဲများ နိုင်ငံတော်ကချီးမြှင့်သည့် တိုင်းဒေသကြီးအတွင်းမှ ဘွဲ့ထူးဂုဏ်ထူး ရရှိသူများကို ဂုဏ်ထူးဆောင်ဆုတံဆိပ်ချီးမြှင့်ပွဲ ကျင်းပမည်ဖြစ်သည်။ ထို့နောက် အခြေခံပညာကျောင်းများမှ စာစိစာကုံးနှင့် ပန်းချီပြိုင်ပွဲတွင် ဆုရရှိကြသည့် ကျောင်းသား ကျောင်းသူများကို ဆုများချီးမြှင့်သွားမည် ဖြစ်ကြောင်း သိရသည်။
မိုးချမ်း(မုံရွာ)

ဟောင်းနွမ်းငွေစက္ကူများကို တစ်ဝက်နှုန်းဖြင့်လဲနေ

ရှမ်းပြည်နယ်(မြောက်ပိုင်း) သီပေါမြို့ပေါ်ရပ်ကွက်များ၌ ဟောင်းနွမ်းငွေစက္ကူများကို ဆိုင်ကယ်စီးသူတစ်ဦးက အသံချဲ့စက်ဖြင့် ကြေညာကာ လိုက်လံလဲလှယ်လျက်ရှိကြောင်း သိရသည်။
ဖြစ်စဉ်မှာ “၁၀၀၀၀ တန်ကိုလဲရင် ၅၀၀၀၊ ၅၀၀၀ တန်ကိုလဲရင် ၂၅၀၀၊ ၁၀၀၀တန်ကိုလဲရင် ၅၀၀ ပဲရတယ်။ သီပေါမှာ မြန်မာ့စီးပွားရေး ဘဏ်လည်းရှိတယ်။ ဒါဟာ ကိုယ်ကျိုးရှာအမြတ်ထုတ်တာပဲဖြစ်တယ်။ ဒီလိုလူတွေကို တရားဥပဒေအရ ဆောင်ရွက်ဖို့လိုပါတယ်”ဟု သီပေါမြို့ တောင်မြို့ရပ်ကွက်မှ ဒေသခံတစ်ဦးက ပြောသည်။ ယခုကဲ့သို့ ငွေကို တစ်ဝက်နှုန်း လိုက်လံလဲလှယ်သောဖြစ်စဉ်မျိုး သီပေါမြို့၌ လွန်ခဲ့သည့် ခြောက်လက တစ်ကြိမ်ဖြစ်ပွားခဲ့ကြောင်း သိရသည်။
စိုင်း(သီပေါ)

မီးသတ်လေ့ကျင့်ရေး(မွမ်းမံ) သင်တန်းဖွင့်

မင်းတပ်ခရိုင် ကန်ပက်လက်မြို့နယ် အရန်မီးသတ်လေ့ကျင့်ရေး (မွမ်းမံ)သင်တန်းဖွင့်ပွဲအခမ်းအနားကို ကန်ပက်လက်မြို့ မြို့နယ် အထွေထွေအုပ်ချုပ်ရေးမှူးရုံး အစည်းအဝေးခန်းမ၌ ဒီဇင်ဘာ ၂၁ရက် နံနက် ၁၀ နာရီခွဲက ကျင်းပသည်။
ဆက်လက်၍ မင်းတပ်ခရိုင်စီးပွားရေး ကန်ပက်လက်မြို့နယ် အုပ်ချုပ်ရေးမှူးထံသို့ မီးသတ်မော်တော်ယာဉ်တစ်စီးနှင့် ဆက်စပ်ပစ္စည်းများကို လွှဲအပ်ပြီး သင်တန်းသို့ ဌာနဆိုင်ရာနှင့် ရပ်ကွက်ကျေးရွာအုပ်စုမှ သင်တန်းသားများ တက်ရောက်ကြသည်။
(မြို့နယ် ပြန်/ဆက်)

မီးသတ်ယာဉ်နှစ်စီးအား ခွက်ခွင်းကျေးရွာသို့ လွှဲပြောင်းပေးအပ်

မြင်းမူ ဒီဇင်ဘာ ၂၃
စစ်ကိုင်းတိုင်းဒေသကြီး အစိုးရအဖွဲ့၏ ညွှန်ကြားမှုဖြင့် မြင်းမူမြို့နယ် မီးသတ်ဦးစီးဌာနက မီးသတ်ယာဉ် နှစ်စီးအား ခွက်ခွင်းကျေးရွာ နယ်မြေမီးသတ်စခန်းသို့ ဒီဇင်ဘာ ၂၁ ရက်က လွှဲပြောင်းပေးအပ်ခဲ့ကြောင်း သိရသည်။
အဆိုပါ မီးသတ်ယာဉ်များ လွှဲပြောင်းပေးအပ်ရာတွင် မြို့နယ် မီးသတ်ဦးစီးမှူး ဦးဝေမင်းထွန်းက မီးသတ်ယာဉ်နှစ်စီးနှင့်အတူ ဆက်စပ်ပစ္စည်းများ၊ စာရွက်စာတမ်းများကို ခွက်ခွင်းစံပြကျေးရွာအုပ်စု အုပ်ချုပ်ရေးမှူးကိုယ်စား ရပ်မိရပ်ဖ ဦးအောင်ငြိမ်းထံသို့ လွှဲပြောင်းပေးအပ်ခဲ့သည်။
“ခွက်ခွင်းကျေးရွာကို လွှဲပြောင်းပေးအပ်တဲ့ မီးသတ်ယာဉ်နှစ်စီးက



ရေဂါလန် ၁၆၀၀ ဆုံ ဟီးနိုးယာဉ် အမျိုးအစားတစ်စီးနှင့် ရေဂါလန် ၆၅၀ ဆုံ တိုယိုတာအမျိုးအစား တစ်စီးတို့ ဖြစ်ပါတယ်။ ခွက်ခွင်းကျေးရွာက မြို့နယ်မီးသတ်စခန်းနဲ့ လည်း အလှမ်းဝေးပါတယ်။ မြင်းမူ မြို့နယ်နဲ့ အရာတော်မြို့နယ် နယ်စပ်မှာရှိတဲ့အတွက် ပတ်ဝန်းကျင် ကျေးရွာတွေ မီးဘေးမတော်တဆမှု ဖြစ်ပွားခဲ့ရင် အချိန်မီငြိမ်းသတ်နိုင်ဖို့ မီးသတ်ယာဉ်နှစ်စီးကို လွှဲပြောင်းပေးအပ်တာ ဖြစ်ပါတယ်” ဟု မြင်းမူ မြို့နယ် မီးသတ်ဦးစီးမှူး ဦးဝေမင်းထွန်းက ပြောပြသည်။
မိုးခါး(ပြန်/ဆက်)

လဲ-ရွှေစက်တော်လမ်းပေါ်ရှိ ကျောက်မောင်းတံတား ပြုပြင်ဆောင်ရွက်မှု ကြည့်ရှုစစ်ဆေး

သဘာဝဘေးလျော့ပါးရေး လူငယ်(ဆင့်ပွား)သင်တန်းဖွင့်

စဉ့်ကိုင် ဒီဇင်ဘာ ၂၃
မန္တလေးတိုင်းဒေသကြီး စဉ့်ကိုင် မြို့နယ်တွင် သဘာဝဘေးလျော့ပါး

၀၀ ဒီဇင်ဘာ ၂၃
မကွေးတိုင်းဒေသကြီး မင်းဘူးခရိုင် ငမဲမြို့နယ်အတွင်း မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ မွမ်းမံရန်ပုံငွေဖြင့် ဆောင်ရွက်သည့်လုပ်ငန်းများမှ ငမဲမြို့နှင့် ရွှေစက်တော်လမ်းပေါ်ရှိ ပျက်စီးနေသော ကျောက်မောင်း တံတားကို သံပေါင်ရက်မသစ်သားကြမ်းခင်းများဖြင့် ပြန်လည်ပြုပြင်မွမ်းမံ ဆောင်ရွက်လျက်ရှိကြောင်း သိရသည်။
အဆိုပါ ဆောင်ရွက်နေမှုကို ဒီဇင်ဘာ ၂၀ ရက်က မင်းဘူးခရိုင် ကျေးလက်ဒေသဖွံ့ဖြိုးတိုးတက်ရေးဦးစီးဌာန ဦးစီးမှူးနှင့် ဦးစီးအရာရှိ(နည်းပညာ)တို့က ကွင်းဆင်းကြည့်ရှုစစ်ဆေးရာ မြို့နယ်ကျေးလက်ဦးစီးမှူးက လုပ်ငန်းဆောင်ရွက် ပြီးစီးမှုနှင့် ဆက်လက်ဆောင်ရွက်မည့်လုပ်ငန်းများကို ရှင်းလင်းတင်ပြခဲ့သည်။
သန်းနိုင်ဦး(ငမဲ)

စဉ့်ကိုင်မြို့ မြို့သစ်ရပ်ကွက် ကျောက်စိမ်းခန်းမ၌ ကျင်းပသည်။ သင်တန်းဖွင့်ပွဲတွင် မန္တလေး



ပြောင်ချောင်းကျေးရွာ၌ ဝါးလက်မှုအနုထည် သင်တန်းဖွင့်

ပဲခူး ဒီဇင်ဘာ ၂၃
ပဲခူးတိုင်းဒေသကြီး အသေးစားစက်မှုလက်မှုလုပ်ငန်း ဦးစီးဌာနနှင့် ကျေးလက်ဒေသဖွံ့ဖြိုးတိုးတက်ရေးဦးစီးဌာန တို့ပူးပေါင်း၍ ဝါးလက်မှုအနုထည်သင်တန်း ဖွင့်ပွဲကို ဒီဇင်ဘာ တတိယပတ်က ပြောင်ချောင်းကျေးရွာ၌ ကျင်းပရာ ခရိုင်ကျေးလက်ဖွံ့ဖြိုးတိုးတက်ရေးဦးစီးဌာနမှ ဒုတိယညွှန်ကြားရေးမှူးနှင့် တာဝန်ရှိသူများ တက်ရောက်ကြသည်။
အခမ်းအနားတွင် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ဦးအောင်သန်းလွင်က အမှာစကားပြောကြားခဲ့ပြီး သင်တန်းသို့ သင်တန်းသား သင်တန်းသူ ၂၀ တက်ရောက်၍ သင်တန်းကာလမှာ ဒီဇင်ဘာ ၁၅ ရက်မှ ၂၉ ရက်အထိ သင်ကြားသွားမည်ဖြစ်ကြောင်း သိရသည်။
ရွှေဝင်း

စိုးရိမ်စရာကောင်းမယ့် မန်ယူ၊ ရင်ပူရမယ့် ချယ်လ်ဆီး

မိုးမြင့်လင်းလက်

လာမယ့်စနေ၊ တနင်္ဂနွေဖြစ်တဲ့ ဒီဇင်ဘာ ၂၆ ရက်နဲ့ ၂၇ ရက်တွေမှာ ပရီမီယာလိဂ်ပွဲစဉ်(၁၈) ကစားဖို့ရှိနေပါတယ်။ ခရစ်စမတ်ကာလမှာ စိတ်ဝင်စားစရာပွဲစဉ်တွေအဖြစ် စတုတ်နဲ့မန်ယူ၊ ချယ်လ်ဆီးနဲ့ဝက်ဖွဲဒ်တို့ရဲ့ ပြိုင်ပွဲတွေက ပရိသတ်တွေ့ရှေ့ကို ရောက်ရှိတော့မှာဖြစ်ပါတယ်။ ရှုံးပွဲတွေ ဆက်တိုက်ကြုံတွေ့နေရတဲ့ နည်းပြ ဗန်ဟားလ်အတွက် ရင်ပူစရာကောင်းတဲ့ ပွဲစဉ်ဖြစ်နေသလို နည်းပြသစ်နဲ့ ပွဲထွက်လာမယ့် ချယ်လ်ဆီးတို့ကလည်း နည်းပြမော်ရင်တို့ အလွန်မှာ နိုင်ပွဲတွေ ဆက်တိုက် ပြန်လည်ဖော်ဆောင်နိုင်မလားဆိုတာ ရင်ခုန်ဖွယ်ရာ စောင့်ကြည့်ရဦးမှာ ဖြစ်ပါတယ်။

စတုတ်နဲ့ မန်ယူ

ငါးပွဲ ဆက်တိုက် ရှုံးပွဲတွေနဲ့ လုံးထွေးနေတဲ့ မန်ယူအတွက်တော့ အခုပွဲစဉ်ဟာ စိုးရိမ်စရာကောင်းနေပါတယ်။ ကွင်းလယ်ကစားကွက်ကို ထိန်းချုပ် လွှမ်းမိုးနိုင်တဲ့ စတုတ်တို့ကို မန်ယူရဲ့ တုံ့ပြန်နိုင်မှု စွမ်းအား ဘယ်လောက်မြင့်မားတယ်ဆိုတာ ပြသရမယ့်ပွဲလည်း ဖြစ်နေပါတယ်။ ခံစစ်ပိုင်း လစ်ဟာမှုမရှိတဲ့ စတုတ်ခံစစ်ကြောင်းကို မန်ယူတိုက်စစ်မှူးတွေ ဘယ်လို ထိုးဖောက်နိုင်မယ်ဆိုတာ အကဲခတ်ရမှာပါ။ စတုတ်ကွင်းမှာ မန်ယူနဲ့ နောက်ဆုံး ငါးပွဲကစားခဲ့ရာမှာ မန်ယူက နှစ်ပွဲနိုင်ပြီး စတုတ်က တစ်ပွဲနိုင်ကာ သရေနှစ်ပွဲဖြစ်ထားပါတယ်။ လက်ရှိ ခြေစွမ်းပိုင်းမှာ စတုတ်တို့က မာကျောနေပြီး မန်ယူအားနည်းချက်ကိုလည်း သိထားတာမို့ ဒီပွဲမှာ မန်ယူတို့ တစ်မှတ်ရရင်တောင် ရလဒ်ကောင်းလို့ သတ်မှတ်ရမှာပါ။

ချယ်လ်ဆီးနှင့် ဝက်ဖွဲဒ်

မော်ရင်တို့ မရှိမှ နိုင်ပွဲပြန်ရလာတဲ့ ချယ်လ်ဆီးရဲ့ ခြေစွမ်းကလည်း ပဟေဠိဆန်နေပါတယ်။ ကစားသမားကောင်းတွေနဲ့ စုစည်းထားတဲ့ ချယ်လ်ဆီးအတွက်က အသင်းလိုက် ကစားအားကောင်းရင် ပြိုင်ဘက်တိုင်းကို ကျော်ဖြတ်နိုင်တဲ့ စွမ်းရည်ရှိနေပါတယ်။ တစ်ဦးချင်း စွမ်းဆောင်ရည် မြင့်မားဖို့အတွက် စိတ်ဓာတ်ပိုင်းသာ လိုအပ်နေတဲ့ ချယ်လ်ဆီး ကစားသမားတွေအတွက် အခုပွဲမှာ နိုင်ပွဲဆက်တိုက်ရအောင် စွမ်းဆောင်ပါလိမ့်မယ်။ ဝက်ဖွဲဒ်နဲ့ ဆုံတိုင်း ဝိုးပြတ်သွင်းနိုင်ပွဲရယူနိုင်တဲ့ ချယ်လ်ဆီးအတွက်တော့ အဲဒီမှတ်တမ်းကောင်းကို ဆက်လက်ရေးထိုးဖို့အတွက် အခုပွဲကို ပြတ်သားတဲ့ရလဒ်နဲ့ ကျော်လွှားပါလိမ့်မယ်။

လီဗာပူးနှင့် လက်စတာ

ခြေစွမ်းကောင်းတွေ ပြသနေတဲ့ လက်စတာရဲ့ စွမ်းဆောင်မှုက ချန်ပီယံဖြစ်နိုင်မှု ရှိမရှိ စမ်းသပ်မယ့်ပွဲပါပဲ။ လီဗာပူးဟာ အသင်းလိုက် စိတ်ဓာတ်ကောင်းကောင်းနဲ့ ကစားနိုင်တဲ့အသင်းဖြစ်ပြီး လက်စတာကို ဘယ်လို ကစားရမယ်ဆိုတာ သိထားတဲ့ ကစားသမားကောင်းတွေ ရှိနေပါတယ်။ လီဗာပူးကွင်းမှာ လက်စတာနဲ့ နောက်ဆုံး ငါးပွဲကစားခဲ့တဲ့ ရလဒ်ကိုကြည့်ရင် ၂၀၀၀ ပြည့်နှစ်က တစ်ပွဲပဲ ရှုံးခဲ့တာကလွဲရင် နိုင်ပွဲတွေအချင်းရယူနိုင်ခဲ့တာ တွေ့ရပါတယ်။ ဒါပေမယ့် လီဗာပူးတို့ လက်စတာနဲ့ ဆုံတိုင်း ခက်ခက်ခဲခဲ ကစားခဲ့ရတာဖြစ်ပြီး ပွဲမချောင်ပါဘူး။ အခုပွဲမှာလည်း အိမ်ကွင်းမှာ ကစားရမယ့် ကြီးကြားမှုတို့ တောင်ပံခတ် အမြင့်ယုံဖို့အတွက် ခြေကုန်ထုတ်မှ ရပါလိမ့်မယ်။



စပါးနှင့် နော့ဝစ်ချ်

မန်ယူကို အိုးထရက်ဖွဲ့ဒ်မှာ အနိုင်ကစားထားတဲ့ နော့ဝစ်ချ်ရဲ့ အားထုတ်မှုက အသိအမှတ်ပြုစရာဖြစ်ပါတယ်။ နော့ဝစ်ချ်ဟာ ခြေပေါ်ရင်ထိန်းချုပ်ရခက်ခဲတဲ့ အသင်းဖြစ်ပြီး ပြိုင်ဘက်တွေကို ခြိမ်းခြောက်နိုင်ပါတယ်။ တန်းဆင်းဇန်ထက်ရုန်းထွက်ဖို့ အပြင်းအထန် ကြိုးစားခဲ့တဲ့ နော့ဝစ်ချ်တို့ အခုပွဲ စပါးကွင်းမှာ ခြေကုန်ထုတ်ရတော့မှာ ဖြစ်ပါတယ်။ စပါးရဲ့ စွမ်းဆောင်မှုကလည်း အခုတလော တက်ရိပ်ပြနေပြီး တန်းစီဇယား စတုတ္ထနေရာအထိ တက်လှမ်းလာတာမို့ ရပ်တည်ချက် ခိုင်မာဖို့အတွက် ဒီပွဲကို အနိုင်ရအောင် အားထုတ်ပါလိမ့်မယ်။ အကြိုက်က စပါးပါပဲ။

မန်စီးတီးနှင့် ဆန်းခါးလန်း

တန်းစီဇယားထိပ်က လက်စတာကို ဖိအားပေးဖို့ ကြိုးစားလာတဲ့ မန်စီးတီးတို့က ဒီပွဲကို နိုင်ပွဲရအောင် ပုံဖော်ပါလိမ့်မယ်။ အသင်းလိုက် ကစားပုံ ကောင်းမွန်လာတဲ့ မန်စီးတီးအတွက်ကတော့ အခုပွဲဟာ အခွင့်အရေး တစ်ရပ်လို့ သဘောထားပြီး ပြတ်သားတဲ့ရလဒ်ကို အပြည့်အဝ ဖော်ဆောင်မှာပါ။ ဆန်းခါးလန်းတို့က ရှုံးပွဲတွေ ဆက်တိုက် ကြုံတွေ့နေရပြီး တန်းဆင်းဇန်ထက် ကျဆင်းနေတာမို့ အခုပွဲမှာ မျှော်လင့်ချက်ထားလို့မရတဲ့ အနေအထားဖြစ်ပါတယ်။

နယူးကာဆယ်နှင့် အဲဗာတန်

ဒီနှစ်သင်းဟာ တစ်လှည့်စီ အနိုင်ယူနေတာမို့ အခုပွဲမှာ အိမ်ရှင်တို့ရဲ့ ကြိုးစားမှု ဘယ်လောက်အထိ အရာရောက်မလဲ ကြည့်ရမှာဖြစ်ပါတယ်။ နယူးကာဆယ်ကွင်းမှာ အဲဗာတန်ကို လက်ခံကစားတိုင်း အိမ်ရှင်တို့ အသာစီးမရခဲ့ပေမယ့် နောက်ဆုံးကစားခဲ့တဲ့ပွဲမှာ နယူးကာဆယ်တို့ နိုင်ပွဲရထားပါတယ်။ အဲဗာတန်တို့ကလည်း အဝေးကွင်း အားထုတ်မှု ကောင်းမွန်နေတာမို့ အခုပွဲမှာ အမှတ်ခွဲယူရနိုင်သလို အနိုင်ဆိုရင် အဲဗာတန်ကို သတ်မှတ်ပေးချင်ပါတယ်။

ဘုန်းမောက်နှင့် ခရစ္စတယ်ပဲလော်စ်

ချယ်လ်ဆီး၊ မန်ယူတို့လို အသင်းကြီးတွေကို နိုင်ပွဲရယူထားတဲ့ ဘုန်းမောက်ဟာ ဝက်စ်ဘရူးကိုလည်း အဝေးကွင်းမှာ ဆက်တိုက်အနိုင်ရခဲ့တာမို့ ခြေစွမ်းက လျော့တွက်လို့မရပါဘူး။ ပဲလော်စ်တို့ကလည်း ပွဲတိုင်း အမှတ်ရအောင် ကြိုးစားနိုင်နေတာမို့ အခုပွဲဟာ အကြိတ်အနယ်ရှိလာပါလိမ့်မယ်။ လတ်တလော ခြေစွမ်းကောင်းနေတဲ့ နှစ်သင်း ထိပ်တိုက်တွေ့တဲ့ပွဲမှာ အောင်ပွဲခံစိတ်ဓာတ် ဆူဝေနေတဲ့ ဘုန်းမောက်ကစားသမားတွေဘက်ကပဲ ရပ်တည်လိုက်တာ အကောင်းဆုံးပါပဲ။

လက်စတာတိုက်စစ်မှူးကို စပါးနဲ့မန်ယူ အပြိုင်ခေါ်မည်

လက်စတာ တောင်ပံတိုက်စစ်မှူး ချယ်လ်ဆီးအနေနဲ့ အပြိုင် ခေါ်ယူသွားမယ်လို့ မန်ယူမှူး ရီယာ့ဒ် မာဂရက်ကို စပါးနဲ့ တာဝန်ရှိသူတွေက ဆိုပါတယ်။

မန်ယူနဲ့ စပါးတို့ဟာ မာဂရက်ကို ဇန်နဝါရီလ အပြောင်းအရွှေ့ ရာသီ



ဗန်ဟားလ်ကို အလုပ်မဖြုတ်သင့်ဘူးလို့ ဖီးလ်နဗီးလ်ပြောဆို

မန်ယူအသင်းအနေနဲ့ နည်းပြ ဗန်ဟားလ်ကို အလုပ်မဖြုတ်သင့်ဘူးလို့ မန်ယူကစားသမားဟောင်းနဲ့ အသင်းအုပ်ချုပ်သူ ဖီးလ်နဗီးလ်က ပြောဆိုလိုက်ပါတယ်။ “နည်းပြ ဗန်ဟားလ်အနေနဲ့ ဖိအားပေးခံနေရပေမယ့် အလုပ်မဖြုတ်သင့်ဘူးလို့ ထင်ပါတယ်။ အိုးထရက်ဖွဲ့ဒ်မှာ ဆက်ပြီး နည်းပြထားသင့်တာပါ”လို့ ဖီးလ်နဗီးလ်က ဆိုပါတယ်။ မန်ယူအသင်းအနေနဲ့ ပြိုင်ပွဲအားလုံးမှာ ခြောက်ပွဲကစားရာမှာ တစ်ပွဲမှ အနိုင်ရရှိထားခြင်းမရှိပါဘူး။ နည်းပြ ဗန်ဟားလ်ဟာ ပြီးခဲ့တဲ့ စနေနေ့က နော့ဝစ်ချ်ကို မန်ယူက နှစ်ရိုး-တစ်ရိုးနဲ့ ရှုံးနိမ့်သွားပြီးတဲ့နောက် ဖိအားပေးခံရမှုတွေ မြင့်တက်လာခဲ့ပါတယ်။ မန်ယူရဲ့ အမေရိကန်သူဌေး ဂလေဇာမိသားစုနဲ့ ဒုတိယအမှုဆောင်ဥက္ကဋ္ဌ အက်ဝုဝပ်တို့ကလည်း ဗန်ဟားလ်ကို အလုပ်ဖြုတ်ဖို့ စဉ်းစားနေပြီလို့ ဆိုပါတယ်။ မော်ရင်တို့ရဲ့ ကိုယ်စားလှယ်တွေနဲ့လည်း မန်ယူက အဆက်အသွယ်ပြုလုပ်ခဲ့တယ်လို့ ဆိုပါတယ်။ သို့ပေမယ့် ဖီးလ်နဗီးလ်ကတော့ ဗန်ဟားလ်ကို အလုပ်ဖြုတ်မှာ မလိုလားဘူးလို့ ဆိုပါတယ်။

ကွန်ပနီ ကစားနိုင်မှ မန်စီးတီးအောင်မြင်မည်

မန်စီးတီးအသင်းခေါင်းဆောင် ကွန်ပနီ ပြန်ကစားနိုင်မှသာ အသင်းရဲ့ ဖလားရရှိရေး ကြိုးပမ်းမှုဟာ ပြန်လည်အောင်မြင်နိုင်မှာဖြစ်ပါတယ်လို့ နည်းပြ ပယ်လီဂရီနီက ပြောဆိုလိုက်ပါတယ်။ အိမ်မရိတ်ကွင်းမှာ အာဆင်နယ်ကို နှစ်ရိုး-တစ်ရိုးနဲ့ ရှုံးနိမ့်ပြီးတဲ့နောက် နည်းပြ ပယ်လီဂရီနီက ပြောဆိုလိုက်တာပါ။ ကွန်ပနီဟာ နိုင်ငံဘာလကတည်းက ခြေသလုံး ကြွက်သားဒဏ်ရာ ရထားတဲ့အတွက် ကစားနိုင်ခဲ့ခြင်းမရှိခဲ့ပါဘူး။ မန်စီးတီးရဲ့ ဒီဇင်ဘာလမှာ ဒီနှစ် ပရီမီယာလိဂ်မှာ ငါးကြိမ်မြောက် ရှုံးနိမ့်မှု ဖြစ်တယ်လို့ သိရပါတယ်။ “ကျွန်တော်တို့ မန်စီးတီးအသင်းအနေနဲ့ ဝိုးသွင်းနိုင်ခြေတွေအများကြီးရှိပါတယ်။ ဒီနှစ်ရာသီမှာ ဖလားဆွတ်ခူးနိုင်ဖို့ တောင့်တင်းခိုင်မာတဲ့အသင်း တစ်သင်း ဖြစ်ပါတယ်။ အသင်းခေါင်းဆောင်ကွန်ပနီ မကြာမီ ပြန်ကစားနိုင်ဖို့ မျှော်လင့်ပါတယ်။ အခုရဲ့ ဆေးလ်ဗားလ်တို့ကလည်း မန်စီးတီးရဲ့ အဓိက ကစားသမားတွေ ဖြစ်ပါတယ်”လို့ နည်းပြ ပယ်လီဂရီနီက ဆိုပါတယ်။ မန်စီးတီးအသင်းအနေဖြင့် နိုင်ငံဘာလကတည်းက ကွန်ပနီမပါဘဲကစားခဲ့တဲ့ ကိုးပွဲမှာ ၁၈ ရိုးအထိ သွင်းယူထားပါတယ်။



မန်စီးတီးအသင်းခေါင်းဆောင် ကွန်ပနီ

ကောင်းမြတ်သူ-စုစည်းသည်



၁

ကျပ်
မိဂါဘိုက်
မိနစ် (တယ်လီနောအချင်းချင်းသာ)



စူပါ ဇီးကွက်

- ညပိုင်းပရိုမိုးရှင်းအစီအစဉ် -

ည (၁၁:၀၀) နာရီမှ မနက် (၇:၀၀) နာရီအထိ

- (၁) အင်တာနက် ၁ မိဂါဘိုက် = ၁ ကျပ်
- (၂) ဖုန်းခေါ်ဆိုခ ၁ မိနစ် = ၁ ကျပ်
(တယ်လီနောဖုန်းအချင်းချင်းသာ)

- ပရိုမိုးရှင်းကာလ -

၁၈.၁၂.၁၅ - ၃၁.၁.၁၆ ထိ

ရက် (၃၀) အသုံးပြုရန်

၂၅၀၀ ကျပ် ကျသင့်ပါမည်။

ဤအစီအစဉ်ကိုရယူရန် နီးစပ်ရာတယ်လီနောဆိုင်များတွင် ဝယ်ယူခြင်း (သို့မဟုတ်)

*802# သို့လည်း ဖုန်းခေါ်ဆိုဝယ်ယူနိုင်ပါသည်။

* လက်ရှိဝယ်ယူထားသော အင်တာနက်နှင့်ဖုန်းခေါ်ဆိုမှုအစီအစဉ်များကုန်ဆုံးမှသာ စူပါဇီးကွက်ကို အသုံးပြုနိုင်ပါမည်။

မြန်မာနိုင်ငံရဲ့ အကြီးမားဆုံး 3G ကွန်ရက်

အသေးစိတ်အချက်အလက်များကို www.telenor.com.mm တွင် ကြည့်ရှုနိုင်ပါသည်။

G7ကို ၁၀,၀၀၀ကျပ်တည်းနဲ့ အခုပဲ ရယူလိုက်ပါ

- မိနစ် ၁၀၀ အူရီဒူးဖုန်းအချင်းချင်းခေါ်ဆိုခွင့်
- တစ်လ Facebook အခမဲ့
- အူရီဒူးဆင်းမိကဒ်

ooredoo



အချိန်အကန့်အသတ်ရှိလို့
အူရီဒူးရဲ့အတန်ဆုံးဖုန်းကို
မလွတ်တမ်း ဝယ်ယူ
လိုက်ကြပါနဲ့

ဆံတော်ရှင်ကျိုက်ထီးချိုးရင်ပြင်တော် (၃၈)ကြိမ်မြောက် ဆီမီး၊ ဆွမ်း၊ ပန်း၊ ရေချမ်း၊ နံ့သာတိုင် (၉၀၀၀) စီ ဆက်ကပ်လှူဒါန်းပူဇော်ပွဲကြီးကို နှစ်စဉ်ကျင်းပမြဲဖြစ်သော (၁-၁-၂၀၁၆) ရက်နေ့တွင် လှူဒါန်းပူဇော်မည်ဖြစ်ပါ၍ ကြွရောက်ကြည့်ကြပါရန် လေးမြတ်စွာ ဖိတ်ကြားအပ်ပါသည်။

ခန္တီ၊ သစ္စာ၊ သာသနာ ဆီမီး(၉၀၀၀)အဖွဲ့

ဘာသာရပ်ဆိုင်ရာပညာရှင်ဟောပြောပွဲ ဖိတ်ကြားခြင်း ကုန်သည်စက်မှုအသင်းချုပ်၏ လစဉ်ဘာသာရပ်ဆိုင်ရာ ပညာရှင်ဟောပြောပွဲကို အောက်ပါအစီအစဉ်အတိုင်း ကျင်းပမည်ဖြစ်ပါသဖြင့် သက်ဆိုင်ရာဌာနများမှ ပညာရှင်များ၊ တက္ကသိုလ်အသီးသီးမှပညာရှင်များ၊ အရပ်ဘက်လူမှုအဖွဲ့အစည်းများ၊ သတင်းမီဒီယာများနှင့် စိတ်ပါဝင်စားသူများ မည်သူမဆိုတက်ရောက်နိုင်ပါကြောင်း ဖိတ်ကြားအပ်ပါသည်။

- ဟောပြောမည့်အကြောင်းအရာ - "မြန်မာ့စီးပွားရေး အတိတ်၊ ပစ္စုပ္ပန်နှင့်အနာဂတ်"
ဟောပြောမည့်ပညာရှင် - ဦးခင်မောင်ညို(ဘောဂဗေဒ)
ကျင်းပမည့်နေရာ - ကုန်သည်စက်မှုအသင်းချုပ်(UMFCCI)၊ ပထမထပ်ခန်းမကြီး၊ အမှတ် ၂၉၊ မင်းရဲ ကျော်စွာလမ်း၊ လမ်းမတော်မြို့နယ်။
ကျင်းပမည့်အချိန် - ၂၀၁၆ ခုနှစ်၊ ဇန်နဝါရီ ၂ ရက် (စနေနေ့)၊ မွန်းလွဲ ၂:၀၀ နာရီ

ကုန်သည်စက်မှုအသင်းချုပ်

(၃၃) ကြိမ်မြောက် မြန်မာနိုင်ငံဆရာဝန်အသင်း သက်ကြီးပူဇော်ပွဲ ဖိတ်ကြားလွှာ မြန်မာနိုင်ငံဆရာဝန်အသင်း (ရန်ကုန်တိုင်းဒေသကြီး) အမျိုးသမီး ဆရာဝန်များအဖွဲ့မှကြီးမှူး၍ အသက်(၇၅)နှစ်ပြည့်ပြီး ဆရာကြီး၊ ဆရာမကြီး များအား ပူဇော်ကန်တော့ပွဲ အခမ်းအနားကို အောက်ပါအစီအစဉ်အတိုင်း ကျင်းပမည်ဖြစ်ပါသဖြင့် ကန်တော့ခံမည့် ဆရာကြီး၊ ဆရာမကြီးများနှင့် ပူဇော်ကန်တော့မည့် ဆရာဝန်ကြီးများ ဖိတ်စာရသည်ဖြစ်စေ၊ မရသည်ဖြစ်စေ ကြွရောက်ပါရန် လေးစားစွာဖိတ်ကြားအပ်ပါသည်။

- ကျင်းပမည့်နေ့ရက် - ၂၇-၁၂-၂၀၁၅ (တနင်္ဂနွေနေ့)
ကျင်းပမည့်အချိန် - နံနက် ၉ နာရီ မှ ၁၂ နာရီအထိ
ကျင်းပမည့်နေရာ - မြန်မာနိုင်ငံဆရာဝန်အသင်း၊ ခန်းမဆောင် (အေ) အမှတ်- ၂၄၉၊ သိမ်ဖြူလမ်း၊ မင်္ဂလာတောင်ညွန့်မြို့နယ်၊ ရန်ကုန်မြို့။

အမျိုးသမီးဆရာဝန်များအဖွဲ့ မြန်မာနိုင်ငံဆရာဝန်အသင်း (ရန်ကုန်တိုင်းဒေသကြီး)

စေ့စပ်ကြောင်းလမ်းပြီးစီးခြင်း ဗန်းမော်မြို့နေ ဦးအေးကို-(ဒေါ်ခင်ပု) ဒေါ်စန်းဌေးတို့၏ တစ်ဦးတည်းသောသား ဗိုလ်ကြီးကျော်ထွန်းနိုင် M.B.,B.S (DSMA), M.Med.Sc (Internal Medicine) နှင့် ရန်ကုန်မြို့နေ ဒုတိယဗိုလ်မှူးကြီးလှမြင့်(ငြိမ်း)-ဒေါ်တင်တင်ထူးတို့၏မြေး၊ ဦးမြင့်ဆွေ-ဒေါ်သီတာစိုးတို့၏တစ်ဦးတည်းသောသမီး မခင်ဆွေရည်ထူး 3rd Year (Eng.Major) Guest Relations Officer @ Sule Shangri-La တို့သည် ၂၀-၁၂-၂၀၁၅ ရက် (တနင်္ဂနွေနေ့)တွင် Sule Shangri-La Hotel ပင်းယခန်းမ၌ နှစ်ဖက်သော မိဘများနှင့် ဂုဏ်သရေရှိလူကြီးမင်းများရှေ့မှောက်တွင် စေ့စပ်ကြောင်းလမ်းပြီးစီးပါကြောင်း။

နှစ်ဖက်မိဘများနှင့် ဗိုလ်ကြီးကျော်ထွန်းနိုင်-မခင်ဆွေရည်ထူး

မြန်မာ့လက်ရွေးစင်အားကစားသမားဟောင်းများအသင်း အသင်းဝင်အဖြစ် ဖိတ်ခေါ်ခြင်း မြန်မာ့လက်ရွေးစင်အားကစားသမားဟောင်းများအသင်းကို ၂၀၁၃ ခုနှစ်မှစတင်၍ ဖြစ်မြောက်ရေးကော်မတီ ဖွဲ့စည်းကာ ဆောင်ရွက်လျက်ရှိပါသည်။ သို့ပါ၍ အောက်ဖော်ပြပါအချက်များနှင့်ကိုက်ညီသည့် အားကစားနည်း အားလုံးမှ မြန်မာ့လက်ရွေးစင်အားကစားသမားဟောင်းများအသင်း အသင်းဝင်အဖြစ် ဆောင်ရွက်လိုသည့် ဆန္ဒရှိပါက ၂၀၁၆ ခုနှစ် ဇန်နဝါရီ ၅ ရက်မှစတင်၍ မိမိကိုယ်တိုင် (သို့မဟုတ်) နီးစပ်ရာ လက်ရှိအမှုဆောင်များ (ဦးတင်အောင်-ဝိုင်း-ဖုန်း-၀၉-၇၈၅၂၆၃၆၅၊ ဦးသန့်ဇင်-ဖုန်း-၀၉-၅၁၂၈၀၁၅၊ ဦးစိုးသိန်း-ဖုန်း-၀၉-၅၁၇၃၃၇၈၊ ဒေါ်ကြည်ကြည်-ဝေ-ဖုန်း-၀၉-၇၃၂၃၂၁၄ ထံသို့လည်း ဆက်သွယ်၍ ရုံးခန်းတည်ရှိရာ အမျိုးသားအားကစားပြိုင်ပွဲရုံ(၁) သုဝဏ္ဏံ၌ တနင်္ဂနွေနေ့မှအပ နေ့စဉ် နံနက် ၁၁နာရီမှ ၁၅နာရီအတွင်း အသင်းဝင်အဖြစ် လျှောက်ထားနိုင်ကြောင်း အသိပေး ကြိုဆို ဖိတ်ခေါ်အပ်ပါသည်။

- အသင်းဝင်လိုသူများသည်- (၁) - နိုင်ငံတကာအားကစားပြိုင်ပွဲကြီးများ (INTERNATIONAL GAMES) (၂) - နိုင်ငံတကာတံခွန်စိုက်ပြိုင်ပွဲကြီးများ (INTERNATIONAL CHAMPIONSHIP) (၅) မြန်မာ့လက်ရွေးစင်အားကစားသမားအဖြစ်မှ (၅)နှစ်နှင့်အထက် လုံးဝအနားယူပြီးသူများ ဖြစ်ရပါမည်။

ပုံရွာ GTI, GTC အာစရိယယူဇော်ပွဲ နှင့် ဖိတ်ဆိုစားပွဲဖိတ်ကြားလွှာ ပုံရွာ GTI, GTC ကျောင်းသား / ကျောင်းသူဟောင်းများ၏ (၁၁)အကြိမ်မြောက်အာစရိယယူဇော်ပွဲ ကို ပုံရွာမြို့တွင် အောက်ပါအစီအစဉ်အတိုင်း စည်ကားသိုက်မြိုက်စွာ ကျင်းပပြုလုပ်မည် ဖြစ်ပါသောကြောင့် ဆရာကြီး / ဆရာမကြီးများအား ဂရုပြု ကန့်တော့နိုင်ရေး အတွက် တက်ရောက်ကြပါရန် လေးစားစွာ ဖိတ်ကြားအပ်ပါသည်။

- အစီအစဉ် ၁။ နေ့စဉ်ပွဲကြားခြင်း နေရာ လယ်တီမဟာသရဏာပုံစာသင်တိုက်၊ အလှူ၊ ပုံရွာမြို့။ အချိန် နံနက်(၉:၀၀)နာရီမှ(၁၂:၀၀)နာရီထိ နေ့ရက် 25.12.2015 (သောကြာနေ့) ၂။ ပူဇော်ပွဲကျင်းပမည့် နေရာ အစိုးရနည်းပညာအထက်တန်းကျောင်း(GTI ကျောင်းဟောင်း)ပုံရွာမြို့။ အချိန် နံနက်(၉:၀၀)နာရီ။ နေ့ရက် 26.12.2015 (စနေနေ့) " မိတ်ဆို ညစာစားပွဲ 26.12.2015 ညနေ(၅)နာရီ မှ(၉)နာရီထိ၊ မြဝတီခန်းမ၊ ပုံရွာမြို့။ "

တစ်ချက်တည်းကျင်းဝင်ခြင်း ကိုသန်းဝင်းသည် ကစားဖော်များဖြစ်သော ကိုသန့်ဇင် (ဝေဠု)၊ ကိုသီဟ၊ ကိုဇော်လေး၊ ကိုသန့်ဇင်တို့နှင့်အတူ ၂၀-၁၂-၂၀၁၅ ရက် မြို့တော်ဂေါက်ကွင်း (Y.C.D.C မြကန်သာ ကွင်း) တွင် ဂေါက်သီးရိုက်ကစားစဉ် ကျင်းအမှတ် (၈)သို့ ၁၅၄ကိုက်အကွာမှ Titleist no.1 ဘောလုံးအား HONMA BERES IRGN(8) တုတ်ဖြင့် ရိုက်လိုက်ရာ တစ်ချက်တည်း ကျင်းဝင်သွားပါသည်။ ကစားဖော်များ

ဖခင်အမည်မှန် မိုးကောင်းမြို့ အထက(၁) ပဉ္စမတန်း (B)မှ မောင်ဟောင်းခေါင်နှင့် အမက(၁) ဒုတိယတန်းမှ မဟောင်းနော်တို့၏ ဖခင် အမည်မှန်မှာ ဦးလွမ်းဟောင်း ၁/မကန (နိုင်)၀၉၆၀၁၃ ဖြစ်ပါသည်။

အမွေစားအမွေခံသမီးများအဖြစ်မှ စွန့်လွှတ်ကြောင်းကြေညာချက် ကျွန်မ ဒေါ်ထွေးလှ ၁၂/အစန(နိုင်)၁၃၂၃၄၅ ၏ သမီးများဖြစ်ကြသော မသင်း (ခ) မသန္တာဆင့် ၁၂/အစန(နိုင်)၁၃၂၃၄၅ နှင့် မသန္တာတင့် ၁၂/ရပသ(နိုင်)၀၆၅၉၄၀ တို့သည် မိခင်၏ဆုံးမမှုကို လိုက်နာခြင်းမရှိသည့်အပြင် ရန်သူသဖွယ်ပြုမူဆက်ဆံ နေပါသဖြင့် ယနေ့မှစ၍ အမွေစားအမွေခံသမီးများအဖြစ်မှ အပြီးအပိုင်စွန့်လွှတ်လိုက် ပါသည်။ (စုံစမ်းမေးမြန်းခြင်းသည်ခံပါ။) ဒေါ်ထွေးလှ ၁၂/အစန(နိုင်) ၁၃၂၃၄၅

မသက်ဆိုင်ပါကြောင်း ဦးမင်းအောင် ၅/ခဥန(နိုင်)၀၇၅၄၁၄ နှင့် ကျွန်မ ဒေါ်ခိုင်သဇင်ဝင်းမော် ၁၂/ အစန(နိုင်)၁၈၅၀၅၃ တို့သည် ၂၀၀၉ ခုနှစ်တွင် ရန်ကုန်မြို့၊ အင်းစိန်မြို့နယ်၌ ပေါင်းသင်းခဲ့ရာ သမီးတစ်ဦးထွန်းကားခဲ့ပါသည်။ ပေါင်းသင်းနေစဉ်အတွင်း ကျွန်မ အား ကိုယ်စိတ်နှစ်ပါးဆင်းရဲအောင် ညှင်းပန်းနှိပ်စက်ခြင်း၊ လင့်ဝတ္တရားပျက်ကွက် ခြင်းများကြောင့် ၂၀၁၁ ခုနှစ်မှစ၍ ခွဲခွာနေထိုင်လျက်ရှိပြီး ယနေ့အချိန်အထိ ကျွန်မနှင့်သမီးငယ်အား တစ်ကြိမ်တစ်ခါမျှ ထောက်ပံ့ပေးကမ်းခြင်းမရှိပါ။ သို့ပါ၍ ကျွန်မတို့သည် လင်ခန်းမယားခန်းပြတ်စပြီးဖြစ်ကြောင်းနှင့် မသက်ဆိုင်တော့ပါ ကြောင်း သက်ဆိုင်သူနှင့် အများသိစေရန် ကြေညာအပ်ပါသည်။ (စုံစမ်းမေးမြန်းခြင်းသည်ခံပါ) ဒေါ်ခိုင်သဇင်ဝင်းမော် ၁၂/အစန(နိုင်)၁၈၅၀၅၃

အမည်ပြောင်း ဗန်းမော်မြို့၊ အထက(၂)ကျောင်း နဝမတန်း(A)မှ မသဲနုနုအား မဟန် နွယ်ညိုမီးဟု ယနေ့မှစ၍ ပြောင်းလဲ ခေါ်ဆိုပါရန်။ မဟန်နွယ်ညိုမီး အမည်ပြောင်း တောင်ကြီးမြို့၊ အထက(၁)၊ ဆင့်မ တန်း(က)မှ စိုင်းရဲဘုန်းမာန်အား ယနေ့မှ စ၍ စိုင်းရဲဘုန်းမာန်အောင်ဟု ပြောင်းလဲ ခေါ်ဆိုပါရန်။ စိုင်းရဲဘုန်းမာန်အောင် တစ်ဦးတည်းဖြစ်ပါကြောင်း။ ရန်ကုန်မြို့၊ ဒဂုံမြို့သစ် တောင်ပိုင်းနေ ဒေါ်ဝင်းဝင်းအေး၏သမီး မအိသန္တာ ၁၂/ သယက(နိုင်)၁၄၅၉၃၅၄၄ မအိသန္တာမြင့် သည် တစ်ဦးတည်းဖြစ်ပါကြောင်း။ မအိသန္တာ(ခ)မအိသန္တာမြင့် ကန့်ကွက်နိုင်ပါသည်။ ယာဉ်အမှတ် ၆ယ/၂၂၄၈၁၊ ဟန်ဒါ ဒရင်းယာဉ်လက်ဝယ်ရှိသူ ဦးထွန်းသာ ၁၃/ ဟဖန(နိုင်)၀၃၃၃၅၂၇ (ကမ-၃)ပျောက် ဆုံး၍ မိတ္တူထုတ်ပေးရန် လျှောက်ထားလာ ပါသည်။ ကန့်ကွက်လိုပါက ခိုင်လုံသော အထောက်အထားများဖြင့် ကြော်ငြာသည့် ရက်မှ ၁၅ရက်အတွင်း အောက်ဖော်ပြပါရုံး သို့ လူကိုယ်တိုင် လာရောက်ကန့်ကွက်နိုင် ပါသည်။ ကညန၊ တောင်ကြီး

မြန်မာနိုင်ငံဝေဒသတေသနအဖွဲ့ မှအတိုင်းထုတ်ချက်သော အင်းဝ ၂၀၁၆ ၁၂- ဖုန်း - ၀၉ ၃၁၄၅၃၃၈၈၊ ၀၉ ၂၅၀၃၈၀၈၈၃

ခိန်ငါးလုံး အသိကျ ဝမ်းမှန်ဆေး အလွန်ခြင်း၊ လေးလံထိုင်းမှိုင်းခြင်း၊ အကြောတက်သွေးညှစ်ခြင်း၊ ဆီးဝမ်း လေ ချုပ်ခြင်း

ဒေါ်ဇော်ဇော် B.Sc (Phy)Q, D.A (Myan), D.A (L.C.C.I) UK, DMAc, DFAc L.C.C.I Level 1,2,3 & Computerised Accounting June Series

အောင်အာကယ်ဒမီ ဦးစီးသော ပဉ္စမတန်းမှ တက္ကသိုလ်ဝင်တန်းထိ ကိုယ်ပိုင်အထက်တန်းကျောင်း အဆင့်မြင့်ဘက်ဒါ

ကန့်ကွက်နိုင်ပါသည် ယာဉ်အမှတ် ၆၁/၆၇၆၈၈ Honda Dream ND 125

အမည်ပြောင်းလဲ ခေါ်ဆိုခြင်း တာချီလိတ်မြို့ (ဦးစိုင်း ကောင်ခမ်း) - ဒေါ်ထွေးထွေး

ယာဉ်ပုံစံစာအုပ်စိစစ်ချက်ထုတ်ပြန်ခြင်း ယာဉ်အမှတ် ၁၂၁/၄၉၈၆၆ Yamaha WR 250R

ရန်ကုန်တိုင်းဒေသကြီး၊ လှည်းကူးမြို့၊ ဈေးကြီးရပ်ကွက်၊ ကွင်းအမှတ်-၅/က၊ ဈေးပိုင်း၊ ဦးပိုင်အမှတ်-၁၀၅/၁/က၊ မြေဧရိယာ (၀.၀၅၀)ဧက၊ ဒေါ်လှစိန်အမည်ဖြင့် နှစ် (၃၀) မြေငှားဂရုရှိထားသောမြေအတွင်း ပါဝင်သော မြေအစိတ်အပိုင်းနှင့် ပတ်သက်၍

ကန့်ကွက်နိုင်ပါကြောင်း ယာဉ်အမှတ် ၄၀၁/၁၂၅၀၅ ANGELA SYM

"ကုန်အမှတ်တံဆိပ်အမည်အမှတ်အသားနှင့်ပတ်သက်၍ အများသိစေရန် ကြေငြာခြင်း" ရခိုင်ပြည်နယ်၊ မောင်တောမြို့နယ်၊ တောင်ပြုလတ်တိုက်၊ လိပ်ရံ တေးရွာအုပ်စု

ပျောက်ဆုံးကြောင်း ကျွန်တော်ခွန်စိုင်းကျော် ၁၃/၇/၈၃ (နိုင်)၀၈၀၈၆၈၆၈၆

Amran & Associates Law Firm ဦးခင်စောနု (၀၉-၉၅၈၇) LL.B,LL.M (Civil Law Group) Diploma in International Law

ပျောက်ဆုံးကြောင်း ကျွန်တော်စိုင်းကုံး ၁၃/ကသန(နိုင်) ၀၁၀၂၅၅၈၆

ကန့်ကွက်နိုင်ပါကြောင်း မြောက်ဥက္ကလာပမြို့နယ်၊ မြေတိုင်းရပ်ကွက် အမှတ် ၁၉/၁၊ ရွှေပေါက်တိုက်မှစုနု၊ မြေကွက်အမှတ် ၂၄၂၊ ကချင် ၅ လမ်း

